

Yesu Jaramasam SAYOOWAM

¹ Ya si Teyofilosi, m kadasi n bo m du mɔ kɛɛ maari u ni, m yo seeri u fa kɔ sam bo Yesu yo yoori bu n kɛɛ, ni kabo i kereeri minɛm, saŋga bo i boori i juma n bu ni, ² haari fa kɔ ju saŋga bo Nyɛmɛ faari i fun kɔɔri aŋgoro ni. Kana i ba fun kɔ ni, Nyɛmɛ Awiɛwiɛ Casi n dɛɛ yiko nu ye i yo seeri i jaramasam bo wɔ yi bu n sam bo bu bá yo n a. ³ Yesu wu teŋgeeri n dɛɛ sin, na wɔ wo durunya n nu cɛɛn aburana, na i suyi i ŋu sukere bu saŋga saŋga su, bo i kere ka i la ŋɔɔ nahɔɛ su. Na ba ŋu i, na wɔ jɔjɔ bu dɔ fa kɔ Nyɛmɛ fɛmɛya n su. ⁴ Na saŋga bo Yesu ni i jaramasam ba tiɛɛnri bu nɔɔ wo diire di su ni, na wɔ se bu ka, “Má am se ka am fite Yɛrusalem miɛ kpiri n nu, ama, am ŋminda kɔ ju saŋga bo m Si Nyɛmɛ fá Awiɛwiɛ Casi n bá ma am, yiri ye i yo seeri ka i fá ma am n a. Yiri ye m yo kaanri i jɔɛ kereeri am n a. ⁵ Yohane yo faari nzue biɛɛri am a, ama, i cɛ má, mini fá Awiɛwiɛ Casi n ba wura am ŋu a.”

Kabo Nyɛmɛ ma Yesu fun kɔɔri aŋgoro barasu ni

⁶ Na saŋga bo Yesu ni i jaramasam n ba tiɛɛnri bu nɔɔ ni, na ba bisa i ka, “Ya Mibiɛ, kisa ye a káaki fa fɛmɛya n ma yɛɛ Yisarelifɔm, nzɛn sɛ?” ⁷ Na Yesu ase bu ka, “Deke bo m Si Nyɛmɛ koro ka i yo i, ye i yo a, ambɛɛ koro si má nyini saŋga wara cɛɛn ni.” ⁸ Ama, saŋga bo Awiɛwiɛ Casi n ba wuraari am ŋu, i má am faŋga na am dí m ŋusu daani Yɛrusalem miɛ kpiri n nu, ni Yudiya awɔɛ n kɛɛ nu, ni Samariya awɔɛ n kɛɛ nu, haari kɔ kpura durunya n kɛɛ pepere su. ⁹ Saŋga bo Yesu seeri sɔ wieeri ni, na Nyɛmɛ ama wɔ fun akɔ aŋgoro, bu toko jina wo niɛ su ni,

na yinyingu akata i ŋu, ba ŋu má i kun. ¹⁰ Bu jina wo niε su kabo i sufun kɔ angoro n nu barasu ni, na minε nnyɔ nbem akaba aba ajina bu bi, bu wura sutura fofoe, ¹¹ na ba bisa bu ka, “Galilifɔm, nzu ti ye am jina niε angoro n nu sɔ a? Yiri Yesu ni, kabo am aŋu ka i sufun kɔ angoro n nu barasu ni, am bá kaaki ŋu i sɔ ɔ lεε, sanɔa bo i bá sukpie i nyi ba ni.”

Sɔnɔ bo i deerɪ Yudasi jinaabiri n jɔrε

¹² Nyini sanɔa ni, Yesu jaramasam yo woori buka n bo bu fere i ka Oliva Buka n su wɔ. Dɔ ni Yerusalem miε kpiri n nu waari má. Na ba kpie bu nyi akɔ Yerusalem. ¹³ Bu kɔ juuri n na ba fun akɔ angoro sɔɔ n bo bu da nu n ni. Bεrε bo bu kɔɔri dɔ n la Petoro, ni Yohane, ni Yakobo, ni Andere, ni Filipu, ni Tomasi, ni Batolomeyo, ni Matio, Yakobo bo i si la Alafeyo ni, ni Simon bo i tu ŋgoni fa kɔ i asiεn su ni, ni Yudasi bo i si la Yakobo ni. ¹⁴ Bu tiεn bu nɔɔ sɔ ɔ sanɔa kεrε, na bu susere Nyεmε, bu ni nbaram nbem, ni Yesu ni Mariya, ni Yesu niεmam ni.

¹⁵ Cεen be sɔ ɔ, na yaradayofɔm n atiεn bu nɔɔ, bu kεrε kɔ yasuuri minε yaa ni aburanyɔ ɔ. Dɔ na Petoro ayasu ajina bu afiεn ase bu ka, ¹⁶ “M ninbaam, wɔ yo daka ka nɔaniε n bo Awiεwiε Casi n yo maari Fεmε Davidi nɔɔ na i kεrεeri i Nyεmε Jɔrε Kadasi n nu n yo yiiwa, kabo i kεrεeri fa kɔ Yudasi jɔrε ni, ka yiri dú minεm bo bu ba tara Yesu n mɔ a. ¹⁷ Yudasi yo tiiri ya nu kun wɔ, ya ni yiri sanɔa yoori juma n a.” ¹⁸ Ya si Teyofilosi, si nu ka Yudasi afa ŋwaa n bo i yoori satiε na i nyaari i ni, na wɔ fa ato asiεn, dɔ na wɔ kpaasi, na wɔ wu, na i kunnu atiε, na i ayaya kεrε afite agɔ. ¹⁹ Na Yerusalemfɔm kεrε ati nyini jɔrε ni, nyini ti, na ba fere nyini asiεn ni, bu aniε nu ka *Akelidama*, i bu la ka, Mbunja Asiεn. ²⁰ Tɔ, na Petoro akaaki ase bu ka, “Bu yo kεrεeri i Kansi Jue kεrεεwam n nu, ka, ‘Ma i dika n ka bɔnfɔ,

na má be wo nu.’
 Na wɔ kaaki akɛɛ ka,
 ‘Ma sɔnɔ be de i jinaabiri ni.’

²¹⁻²² Nyini ti, wɔ yo daka ka i mi ti sɔnɔ bo i woori ya nu, saɲga bo ya Mibiɛ Yesu woori bɛɛɛ na ya nati tiɛn ya nɔɔ i dɔ ni, fite saɲga n bo Yohane biɛɛri Yesu Nyɛmɛ nzue ni, haari fa kɔ juuri cɛɛn n bo Nyɛmɛ maari Yesu fun kɔɔri aɲgoro yakiiri ya ni.” ²³ Nyini ti, na ba yi minɛ nnyɔ ajina. Bu kun la Yosefu bo bu fere i ka Basabasi, na bu kaaki fere i ka Jusitosi ni, ye kun n la bo bu fere i ka Matiyasi ni. ²⁴ Dɔ na ba sere Nyɛmɛ, bu ŋa, “Ya Mibiɛ, wɔɔ si kabo sɔnɔ kɛɛɛ sunsunni ti barasu a. Ahin minɛ nnyɔm ni nu, kere ya bo a koro ka ya yi i, ²⁵ na i yo u jaramasa na i yo ahin juma ni, na i jina Yudasi jinaabiri, yiri bo wɔ yaki u akɔ i koroobiri ni.” ²⁶ Na ba tu mbaa na bu yi minɛ nnyɔm nu kun, na ba yi Matiyasi abuka Yesu jaramasa buru ni kunm n su.

2

Kabo Awiɛwiɛ Casi n wuraari Yesu susufɔm n ŋu ni

¹ Yudafɔm cɛɛnkpiri n bo bu fere i ka Pɛntɛkoti n di cɛɛn, nyini saɲga ni, na Yesu susufɔm kɛɛɛ atiɛn bu nɔɔ dika hɔɛ kun. ² Kpɛɲga na ba ti naɲmiɛ be ŋga aɲgoro n nu ka aɲuma bo i sukpiɛ faɲga su, na wɔ de sɔɔ n bo bu tana nu n kɛɛɛ abara ayɛ. ³ Dɔ na ba ŋu deke be ka sin taferema dɛɛ su, na wɔ sandi atantana bu kun kun n kɛɛɛ tii su. ⁴ Na Awiɛwiɛ Casi n awura bu kɛɛɛ ŋu, na bu sujɔɔ aniɛ barasu barasu bo Awiɛwiɛ Casi n ma bu koro jɔɔ i.

⁵ Tɔ, nyini saɲga, Yudafɔm bo bu soro Nyɛmɛ n atiɛn bu nɔɔ Yɛrusalem miɛ kpiri n nu, bu fiteeri durunya n awɔɛ n kɛɛɛ baari a, ka bu ba su Nyɛmɛ. ⁶ Saɲga bo bu tiiri naɲmiɛ ni ŋga sɔ ni, na jama beberebe aba atiɛn bu nɔɔ, na jɔɛ n amiɛ bu, dama bu kɛɛɛ tiiri ka Yesu susufɔm ni sujɔɔ bɛɛɛ kun kun n kɛɛɛ bo ba tiɛn bu nɔɔ n

dɛɛ aniɛ nu. ⁷ Na ba birisi na ba yo alekutura, na ba se ka, “Ahin minɛm kɛɛ bo bu wo jɔjɔ su n ti Galilifɔm wɔ, ⁸ ye i baari sɛ, ye bu sujɔjɔ, ye ya kun kun n kɛɛ ti ka bu jɔjɔ ya dɛɛ aniɛm n a? ⁹ Ya fite awɔɛ barasu barasu kɛɛ n nu wɔ, nbem fite Patiya, na nbem fite Mediya, na nbem fite Elam, na nbem fite Mesopotamiya, na nbem fite Yudiya, na nbem fite Kapadosiya, na nbem fite Pontusi ni Esiya, ¹⁰ na nbem fite Firigiya, na nbem fite Pamfiliya, na nbem fite Ijipiti asiɛn n su, na nbem fite Libiya asiɛn bo i wo dodo Sirene miɛ kpiri n ni. Ya nbem gusu fite Roma miɛ kpiri n su wɔ. ¹¹ Ya nbem ti Yudafɔm, ni minɛm bo bu ti má Yudafɔm na ba kaaki bu wo ka bu ti Yudafɔm ni, ye ya nbem gusu fite Kereti asiɛn n su, na nbem fite Arabiya asiɛn n su, ama, ya kɛɛ ti ka bu jɔjɔ ya dɛɛ aniɛm n nu wɔ, fa kɔ sakpakpam kɛɛ bo Nyɛmɛ ayo bu n su.” ¹² Na ba yo alekutura, ba si má kabo bu yo, na bu subisa bu ɲɲu nu ka, “Ahin sa n bu la ka sɛ wɔ lɛɛ?” ¹³ Ama, na bu nbem ayo Yesu susufɔm n anzasi, na ba se ka, “Ai, ba nu nzan abo wɔ.”

Kabo Petoro kaanri Nyɛmɛ nɔaniɛ barasu ni

¹⁴ Dɔ na Petoro ni i beɲgu buru ni kunm n ayasu ajina, na wɔ yɛ i konvi su ase jama n ka, “M lamɔkɔ Yudafɔm, ni ambɛɛ kɛɛ bo am wo Yerusalem miɛ kpiri n nu ni, am so am sui nyunyumi na am ti deke n bo m sukan kere am ni. ¹⁵ Ahin minɛm bo am sunsun ka ba nu nzan abo ni, ba nu má nzan, kisa ɲgarama kerefi ɲgɔna ye ya wo nu n a. ¹⁶ Ama, nyini n bo am ti ka bu jɔjɔ aniɛ barasu barasu ni, i ti kabo Nyɛmɛ nɔaniɛ kanfɔ Jowɛli yo jɔjɔɔri n wɔ lɛɛ, i ɲa,

¹⁷ ‘Nyɛmɛ ɲa o, fa kɔ durunya n awieeri,

m fá m Awiɛwiɛ n wura minɛm kɛɛ ɲu.

Na am nbaabiɛsɔm ni nbaabaram kán Nyɛmɛ nɔaniɛ n kere minɛm,

na am ngbɛfɛnɛm n̄́ deke nbem nahɔɔɔ su ka alɛɛ nu,
na am nkpiɛnkpiɛnm dá cin alɛɛ.

¹⁸ Nahɔɔɔ, nzen cɛɛn n ba juuri,
m fá m Awiewiɛ n wura m akɔɔm n n̄́,
i bara ni i biɛsɔ kɛɛ,
na bu kán m nɔaniɛ n kere minɛ.

¹⁹ Na m yó alekutura sam barasu barasu beberebe
aɔgoro ni asiɛngu fɛn,
na am n̄́ mbunja, ni sin, ni n̄́misini bambaka.

²⁰ Na wiɛ n sí biri,
na sara n káaki kɔkɔɔɔ ka mbunja.

Nyini sin, na Mibiɛ n cɛɛn bambaka n bo i la jirima n nyá
ju.

²¹ Nyini cɛɛn ni, sɔnɔ kɛɛ bo i bo fereeri Mibiɛ n duma,
i mi nyá tiide.’ ”

²² Na Petoro ase bu ka, “Ambɛɛ Yisarelifɔm, am so am
sui na am ti fɛn. Nyɛmɛ akere am ka yiri sunmaari Yesu
bo i fite Nazarɛti miɛ n nu n a. Nyini ti, ye i ma i yoori
alekutura sam, ni sa n̄́gbɛn̄́gbirim am nu n a, kabo ambɛɛ
ni am tii si i ni. ²³ Nyɛmɛ dɛɛ koroyanu, ye i du mɔ ciciiri
ka i má am nya Yesu taraabiri a, ye am faari i wuraari minɛ
tiɛm saa nu, ye bu kpamaari i baka jaanu n su kuunri i n a.

²⁴ Ama, na Nyɛmɛ atɛn̄́ge i afite i yiwee n nu, yiwee akoro
ala má i yiko, dama i tiiri kekereke na yiwee koro kunma i.

²⁵ Dama Fɛmɛ Davidi yo jɔjɔɔri fa kɔ yiri Yesu n̄́su jɔɔɔɔ,
i n̄́a,

‘Ma n̄́u i ka Mibiɛ n wo m dɔ saɔga kɛɛ,
nyini dɛɛ ti, puitiripui koro yo má m.

²⁶ Nyini dɛɛ ti, m ahore ti daawa, na m jɔjɔ ni ahorejɔ,
haari ni bo m bá wu ni, m la tama fa kɔ m n̄́uniɛmbaa
n su,

²⁷ dama wɔɔɔ Nyɛmɛ, a yáki má m na m ka fuinm n nu,
a yáki má na u dɛɛ amususufɔ casi ka mini sɔ
wu kpɔɔɔ.

28 A kere m atin bo m fa na m nya ηγγω, na kabo a wo m dō ni, nyini má m la ahorejō nahōre su a.’

29 M ninbaam, m koro ka m se am nahōre su wō, fa kō ya na FEME Davidi ηusu jōre. I yo wuuri wō, na ba se i, i fanjunma toko wo ya nu fen haari ni nyuma. 30 I tiiri Nyeme nōaniε kanfō n dεε ti, na wō si ka Nyeme atan ndiε ka, i yí yiri FEME Davidi busu nufōm n nu kun, na i dí i femeya n kabo yiri FEME Davidi yo tiiri barasu ni.

31 FEME Davidi du mō ηuuri sa n bo Nyeme bá yo i ni, na wō jōjō fa kō Kristo su, Tiidefō n bo Nyeme ase ka i súnma i ni, ka i bá wu na i ténge i yiwee nu, i ηa, ‘Nyeme yáki má na i ka fuinm nu, na i ηuniεmbaa n kpōrō.’

32 Yiri Yesu n ye Nyeme tengeeri i yiwee n nu a, na ya kere anu i, ye ya sudi i daani a. 33 I Si Nyeme ayε i su akō angoro afa atana i saa fōmbōrō su, ye wō ma i Awiεwiε Casi n bo wō se ka i fá ma i ni. Deke bo am anu i ni, ni deke n bo am ati i ni, yiri la Awiεwiε Casi n bo i seeri ka i fá ma ya ni. 34 Má FEME Davidi ni i tii fun kōori angoro a, ama, na wō se ka,

‘Micεra n ase m Mibiε n ka,

“Bra, ba tana m saa fōmbōrō su fen,

35 haari m bá ma a kunma u kpōfōm.” ’ ’

36 Na Petoro akaaki ase ka, “I ti ye ni ka Yisarelifōm kere si ka, yiri Yesu n bo ambere yo kpamaari i baka jaanu n su n ye Nyeme afa i ayo Mibiε n ni Kristo, ya Tiidefō n a.”

37 Sanja bo minem n tiiri ahin jōre n sō ni, na bu ahore asaaki agaya, na ba bisa Petoro ni Yesu jaramasa nyingam n ka, “Ya ninbaam, ye ya yo se wō?” 38 Na Petoro ase bu ka, “Am kaaki am wo, na ya bíε am kun kun kere Nyeme nzue, Yesu Kristo dεε duma n nu, na Nyeme fá am satie ce am, na i fá Awiεwiε Casi n ce am. 39 Dama Nyeme yo seeri ka i fá Awiεwiε Casi n ma ambere ni am busu nufōm,

ni minEM bo bu wo dede ni, ni minEM kERE bo ya MicERA NyEMe n fere bu ka bu bra yiri ni i tii dO n wO.” ⁴⁰ Na Petoro ajOjO jORE beberebe atu bu fO ni anyumboro su, i ŋa, “Am yi am ŋu fite suicin n bo NyEMe bá fa cin ahin nyumafO satiEyofOm n nu.” ⁴¹ Na bu dOŋgu ayo i nOaniE n yarada, na ba biE bu NyEMe nzue, nyini cEEn ni, na ba nya minE, ba yo ka akpii nsan abuka bu ŋu su. ⁴² Na bu nyunu aboro ka bu sOnsOn Yesu jaramasam kereewam ni, na bu kERE ayo anOOkun, na bu susaŋga di diire, na bu susaŋga sere NyEMe.

Kabo Yesu susufOm woowa tiiri barasu ni

⁴³ Na NyEMe ama Yesu jaramasam n ayo alekutura sam barasu barasu beberebe, na sOnO kERE asoro NyEMe. ⁴⁴ Na yaradayofOm n ayo deke kERE ni anOOSE, na ba soro su ka, deke kERE bo bu la i n ti bu kERE dEE wO. ⁴⁵ Bu tO bu neŋge kERE bo bu la i wO, na bu kpaaki ŋwaa n nu, na bo bu la má be n kERE nya be. ⁴⁶ CEE n kERE cEEn, bu ba tiEn bu nO NyEMe Sereebiri Awuru n nu wO, na bu nati sutiEn bu nO awuru awurum nu, na bu saŋga di diire ni ahorejO, ni bu kunnu fofoe, ⁴⁷ na bu sukansi NyEMe, na minEM akoro bu jORE. Na cEEn kERE cEEn na bu sunya minEM bo NyEMe ma bu anya tiide n abuka bu ŋu su.

3

Kabo wObuka be nyaari laifiE barasu ni

¹ CEE n be naasO wiE kerefi nsan saŋga, na Petoro ni Yohane akO NyEMe Sereebiri Awuru n nu ka bu kO sere NyEMe. Saŋga bo bu fa sere NyEMe lEE. ² SOnO be woori dO, bu wuuri i wObuka wO, na minE nbem asO i aba atana NyEMe Sereebiri Awuru nu anO n bo bu fere i ka AnO Nyunyumi ni, na i tana susere minEM bo bu ba nyEMEsere ni, ka bu ma i ŋwaa. CEE n kERE cEEn bu fa i ba wO, na i ba susere. ³ Nyini cEEn ni, saŋga bo i ŋuuri Petoro ni Yohane

ka bu suwura Nyεmε Sereebiri Awuru n nu ni, na wɔ sere bεrε gusu ka bu ma i deke be. ⁴ Na Petoro ni Yohane afa bu nyumbaa akpama i nju, na Petoro ase i ka, “Niε ya dɔ fεn.” ⁵ Nyini ti, na wɔ tu i tii suniε bu dɔ, i sunsun ka bu má i deke be wɔ.

⁶ Na Petoro ase i ka, “M la má njwaa bo m ma u, ama, deke bo m la i na m fa ma u yaa, Yesu Kristo Nazarεtifo n dεε duma nu, m nja, a yasu nati.” ⁷ Dɔ na Petoro aso wɔbuka n saa fɔmbɔrɔ nu, na wɔ ye i su ajina, kpennga sɔnɔ n jaam kεrε ayo fanga, ⁸ nyini ti, na wɔ warakpin, na wɔ jina i jaa su, na wɔ bo i bu sunati bara ye. Dɔ na wɔ su bu su awura Nyεmε Sereebiri Awuru n nu, na i sunati, na i suwarakpin, na i sukansi Nyεmε. ⁹ Na jama n kεrε aju ka i sunati, na i sukansi Nyεmε. ¹⁰ Sanga bo minεm ni siiri nu ka, yiri bo i yo tana Nyεmε Sereebiri Awuru n Anɔ Nyunyumi n nu sere n lεε ni, na ba miε atana, na sa n bo i yoori sɔnɔ n ayo bu alekutura.

Kabo Petoro kaanri Nyεmε nɔaniε n Nyεmε Sereebiri Awuru n nu ni

¹¹ Sanga bo wɔbuka n bita Petoro ni Yohane barasu ni, na minε kεrε ayo alekutura, na ba njmati aba bu dɔ awɔrε be bo bu fere i ka Solomon dεε Lεlε n nu. ¹² Sanga bo Petoro njuri minεm sɔ ni, na wɔ se bu ka, “Yisarelifɔm, nzu ti ye am fa ahin sa n yo alekutura ye am niε ya sɔ a? Am sunsun ka ya dεε yiko nu ye ahin sɔnɔ n anati a, wara am sunsun ka ya yo sa bo i kɔ atin su Nyεmε dɔ n dεε ti, nzεn sε? Ai, i ti má sɔ. ¹³ Nyεmε bo Abraham ni Izaki ni Jakɔbu ni ya nam suuri i ni, yiri ye wɔ wura i amusuisufɔ Yesu n kpiri bambaka a. Ama, am faari i wuraari yikofɔm saa nu wɔ, na am akete i Gomina Pilato nyunu, ka am koro má i, haari ni bo má gomina n nja i yaki i nu ji ni. ¹⁴ I ti Nyεmε sɔnɔ fofoe wɔ, bo i yo sa bo i kɔ atin su Nyεmε dɔ ɔ, ama, na am akete i, na am asere gomina n jande ka i

SAYOOWAM 3:15 9 SAYOOWAM 3:26

yaki sɔnɔ kunfɔ nu ji. ¹⁵ Na am akun yiri Yesu n bo i ma ya ŋɔɔ ni, ama, Nyɛmɛ atɛŋge i yiwee n nu, ya ŋuuri i wɔ ye ya sudi i daani a. ¹⁶ Ahin sɔnɔ bo am ŋu i na am si i ni, Yesu dɛɛ duma n yiko nu ma i jaam kɛɛ ayo faŋga n a. Deke n bo am aŋu i ni, i fite ka sɔnɔ n ayo Yesu duma n yarada n dɛɛ ti, nyini ma wɔ nya laifiɛ ye am kɛɛ aŋu i n a.”

¹⁷ Na Petoro anya ase bu ka, “M ninbaam, m si ka ambɛɛ ni am tereterefɔm kɛɛ be mmɔɔ asi má sam bo am yo yoori bu ni. ¹⁸ Dawa saŋga, Nyɛmɛ ma i nɔaniɛ kanfɔm kɛɛ yo jɔjɔɔri ahin jɔɛ kɛɛ, ka, Kristo, Tiidefɔ n bo Nyɛmɛ ase ka i súnma i ni bá, na i bá di wahara, nyini lɛɛ ye wɔ yo yiiwa bɛɛ n a. ¹⁹ Nyini dɛɛ ti, am kaaki am wo, na am su Nyɛmɛ, na i fá am satiɛ ce am, ²⁰ na i má am nyá ŋumiyi, na i nyá sunma Kristo, Tiidefɔ n bo wɔ yi i ka i bá am dɔ ni, yiri la Yesu. ²¹ Wɔ yo daka ka i wó Nyɛmɛ dɔ aŋgoro, haari fa kɔ ju saŋga n bo Nyɛmɛ má deke kɛɛ yo yiiwa, kabo dawa saŋga na i maari i nɔaniɛ kanfɔ casim n nɔɔ na bu seeri ni. ²² Moyisi yo seeri ka, ‘Am Micɛra Nyɛmɛ súnma i nɔaniɛ kanfɔ kabo i sunmaari mini Moyisi n wɔ. Nyini sɔnɔ ni yó am dɛɛ tiɛŋgu sɔnɔ bo i fite am nu wɔ. I ti ye ni ka am de i nɔaniɛ, na am yo deke kɛɛ bo i se ka am yo i. ²³ Sɔnɔ kɛɛ bo i de má Nyɛmɛ nɔaniɛ kanfɔ n nɔaniɛ ni, Nyɛmɛ yí i mi fite i dɛɛ minɛm nu wɔ, na i ká ŋgbɛɛn.’ ²⁴ Nyɛmɛ nɔaniɛ kanfɔm kɛɛ bo bu jɔjɔɔri fite Samuweli saŋga haari ba ju ni nyuma, bu kɛɛ jɔjɔɔri fa kɔ ahin sam bo bu suyo nyuma n su wɔ. ²⁵ Ambɛɛ ti Nyɛmɛ nɔaniɛ kanfɔ dɛɛ busu nufɔm a, am dɛɛ la sɛsɛsu n bo Nyɛmɛ yo diiri i di ni am nam ni. Na wɔ se ya na Abraham ka, ‘U busu nufɔm dɛɛ ti ye m yó durunya n nufɔm kɛɛ kisi a.’ ²⁶ Nyini dɛɛ ti, ye i du mɔ yiiri i amuisufɔ n ye i sunmaari i am dɔ n a, ka i bá yo am kisi, nyini la ka, i má am kaaki am wo,

na i yí am fite am satie kERE nu.”

4

Kabo Yudafɔ tereterefɔm diiri Petoro ni Yohane jɔRE ni

¹ Petoro ni Yohane toko jɔjɔ jama n dɔ ni, na minEM nbem aba bu dɔ, bERE la NyEME sayoowa dɔnguyofɔm nbem, ni NyEME Sereebiri Awuru n nu tintinijinafɔm kpiEN, ni Sadusifɔm nbem. ² Bu baari ni yaa su wɔ, kabo Yesu jaramasa nnyɔm ni sukere minEM ka Yesu wuuri ni, i tengeeri i yiwee nu wɔ, nyini kere ka minEM wu, bu tenge bu yiwee nu wɔ lEE. ³ Nyini ti, na ba tara Petoro ni Yohane. Bu taraari bu naasɔ sanɔa a, na ba nyi bu haari ale akɔ acin. ⁴ Ama, na minE dɔngɔ bo bu tiiri Yesu jaramasa ni kereewa n ayo yarada. Nyini ti, bERE kERE bo bu yoori yarada ni, bu nbiesɔm kɔ yasuuri minE akpii nnu wɔ. ⁵ Alecin ngarama na Yudafɔm tereterefɔm, ni bu nkpiENkpiENm, ni NyEME nɔaniE kerefɔm kERE atiEN bu nɔɔ Yerusalem miE kpiri n nu. ⁶ Bo bu gusu woori dɔ n la Anasi bo i ti NyEME sayoowa dɔnguyofɔm kERE kpiEN ni, ni minE nbem bo bu fere bu ka Kayafasi, ni Yohane, ni AlEkizanda, ni minEM bo bu wo NyEME sayoowa dɔnguyofɔm busu nu n kERE tiEENri bu nɔɔ ɔ. ⁷ Na ba fa Petoro ni Yohane aba ajina bu afiEN, na ba bisa bu ka, “Am yoori sE yoori ahin sa n a? Am la yiko bɔnɔ, wara nma dEE duma nu ye am fa tuntuunri sɔnɔ n ye wɔ nya laifiE n a?”

⁸ Na AwiEwiE Casi n awura Petoro nɔ, na wɔ se bu ka, “Ya tereterefɔm ni ya nkpiENkpiENm, ⁹ sakpa n bo ya yo i ama wɔbuka ni, ni kabo i yoori barasu na wɔ nya laifiE n dEE ti, ye am sudi ya jɔRE bisa ya sɔ a, nZEN sE? ¹⁰ I ti ye ni ka ambERE ni Yisarelifɔm kERE si ka o, ahin sɔnɔ n bo i jina bERE na wɔ nya laifiE ni, i fite Yesu Kristo Nazaretifɔ

n duma n nu wɔ. Yiri ye am kuunri i, ye Nyɛmɛ tengeeri i fiteeri i yiwee n nu n a. ¹¹ Ba kɛɛ i ɲusu jɔɛ Nyɛmɛ Jɔɛ Kadasi n nu ka,

‘Yabuɛ n bo ambɛɛ bondo tafɔm faari i tuuri ni,
yiri ye wɔ kaaki bondo n jaa yabuɛm kɛɛ tii a.’

¹² Yiri ɲgumi ye Nyɛmɛ ayi i ka i ba de sɔnɔ kɛɛ tii a, duma be wo má durunya n kɛɛ nu bo i koro de ya tii ji, má ka Yesu Kristo dɛɛ duma ni ɲgumi.”

¹³ Na Yudafɔ yikofɔm ni tereterefɔm n aɲu kabo Petoro ni Yohane la ahoresi barasu ni, na ba si ka ba kɔ má kara be mmɔɔ, na wɔ yo bu alekutura. Dɔ na ba si nu ka bu yo suuri Yesu su wɔ. ¹⁴ Bu ɲuuri ka sɔnɔ n bo wɔ nya laifiɛ n jina Petoro ni Yohane bi ni, nyini dɛɛ ti, ba koro ase má jɔɛ be. ¹⁵ Na ba se Petoro ni Yohane ka bu fite sɔɔ n nu. Bu fite wieeri ni, na bɛɛ nkpiɛnkpiɛnm n abo Petoro ni Yohane n ɲusu anzama. ¹⁶ Na ba bisa bu ɲuɲu nu ka, “Ye ya yó ahin minɛm sɛ wɔ? Dama sɔnɔ kɛɛ bo i wo Yɛrusalem miɛ kpiri n nu si ka ba yo ahin alekutura sa bambaka ni, ya koro se má ka ba yo má i e. ¹⁷ Ama, nɛn ya koro má ka ahin jɔɛ n bara ye deke n kɛɛ, am ma ya ɲɔɲɔnɔ bu ka, má bu se ka bu bo Yesu duma mmɔɔ na be ti.” ¹⁸ Nyini ti, na ba kaaki afere Petoro ni Yohane awura, na ba ma bu nɔɔ ka, má bu se ka bu bo Yesu duma, wara bu kan i ɲusu jɔɛ kere minɛm. ¹⁹ Ama, na Petoro ni Yohane ase bu ka, “Ambɛɛ mmɔɔ ni am tii, am niɛ nu na am niɛ e, Nyɛmɛ atin su, bɔnɔ ti ye a, ya de am dɛɛ nɔaniɛ n wɔ, nɛn ya de Nyɛmɛ dɛɛ n wɔ? ²⁰ Ya sukan kere minɛm n wɔ fa kɔ sam n bo yɛɛ ni ya tii ati bu, na ya ɲu bu ni, ya koro mɔ má ya nɔɔ.” ²¹ Na bɛɛ yikofɔm, ni tereterefɔm n aɲɔɲɔnɔ bu nahɔɛ su, na ba yaki bu nu aji. Bu niɛɛri nu, bu ɲu ka bu koro yo má bu pui, dama minɛm kɛɛ wo Nyɛmɛ kansu su wɔ fa kɔ sa n bo wɔ yo ni. ²² Sɔnɔ n bo bu yoori nyini alekutura sa n maari i na i

nyaari laifiɛ ni, i tara aƆ aburana.

Kabo yaradayofɔm n sereeri Nyɛmɛ ka i ma bu ahoresi ni

²³ Saɗga bo Petoro ni Yohane nyaari bu tii ni, bu kaba kpieri bu nyi kɔɔri bu beɗgu Yesu susufɔm n dɔ ɔ, na ba kan jɔrɛ n kɛrɛ bo Nyɛmɛ sayoowa dɔɗguyofɔ nkpiɛnm, ni nkpiɛnkpiɛnm n seeri ni. ²⁴ Yaradayofɔm ni tiiri nyini jɔrɛ n kɛrɛ sɔ ni, na bu kɛrɛ ayo anɔɔkun, na ba sere Nyɛmɛ, bu ŋa, “Ya Miceɾa Yikofɔ, wɔrɔ yiiri aɗgoro ni asiɛɗgu a, ni tieku n ni dekem kɛrɛ bo bu wo nu ni. ²⁵ Wɔrɔ yo ma u Awiɛwiɛ Casi n wuraari ya na Davidi bo i ti u dɛɛ amususufɔ n ŋu a, na wɔ se ka, ‘Nzu ti ye minɛm bo bu ti má Yudafɔm afa yaa agaya sɔ a. ye minɛm bita sunsunni bo i la má kperɛ a?’

²⁶ Ye durunya n nu nɛmɛm ayasu ajina,
na bu yikofɔm atiɛn bu nɔɔ,
ka bu tu luɛ ni Miceɾa Nyɛmɛ ni,

ni Kristo, Tiidefɔ n bo Nyɛmɛ ase ka i súnma i n a.’

²⁷ Tɔ, kabo Fɛmɛ Davidi yo kaanri ni, i ti nahɔrɛ wɔ, ka Fɛmɛ Herode, ni Gomina Pɔntiyo Pilato fa saɗga ni minɛm bo bu ti má Yudafɔm, ni Yudafɔm yo tieɛnri bu nɔɔ ahin miɛ n nu wɔ, na ba kete Yesu, u amususufɔ casi n bo a yiiri i ka yiri ti Tiidefɔ ni. ²⁸ Bu tieɛnri bu nɔɔ ɔ, na ba yo dekem kɛrɛ bo u dɛɛ yiko n ni u koroyanu na a du mɔ acici ka bu yo ni. ²⁹ Ya Mibiɛ, ti kabo kisa bu ŋɔŋɔɔ ya barasu, nyini ti, ma yeɛ u akɔɔm n ahoresi, na ya kan u dɛɛ labari kpa n na má ya soro sɛrɛ. ³⁰ Fa u yiko n tuntun tukpakifɔm na bu nya laifiɛ, na a ma ya yiko na ya tuntun minɛ, na ya yo alekutura sam barasu barasu, u amususufɔ casi Yesu n dɛɛ duma nu.” ³¹ Saɗga bo bu sereeri Nyɛmɛ n wieeri sɔ ni, na dika n bo bu wo nu n akpisi. Na Awiɛwiɛ Casi n awura bu kɛrɛ ŋu, na ba kan Nyɛmɛ jɔrɛ ni ahoresi.

Kabo Yesu susufɔm ni yoori anɔɔse barasu ni

³² Yaradayofɔm n yo yoori anɔɔse wɔ, na ba sanɔa ayo deke n kɛɛ kun. Be wo má bɛɛ bo i se ka i neŋge be tiiri i tiɛŋgu dɛɛ. Ama, bu kɛɛ kpaaki deke n kɛɛ bo bu la i nu ma bu beŋgu wɔ. ³³ Na Yesu jaramasam n akan Nyɛmɛ jɔɛ ni yiko bambaka, na ba kan akere minɛm kabo Yesu teŋgeeri i yiwee n nu ni. Na Nyɛmɛ ama bu kɛɛ adi ahɔɔma beberebe. ³⁴ Be awo má bu nu bo i miɛɛri deke be busu. Bo bu laari asiɛnm, ni awurum tɔɔri bu wɔ, na ba fa ŋwaa kɛɛ bo bu nyaari i ni, ³⁵ aba ama Yesu jaramasam ni, na bɛɛ gusu akpaaki i nu ama bo bu la má pui ni, na ba fa ayo deke bo i miɛ bu. ³⁶ Sɔnɔ be yo woori bu nu, bu fere i ka Yosefu, i ti Levi busu nufɔ ɔ, bu wuuri i asiɛn be bo bu fere i ka Sipurusi n su wɔ. Na Yesu jaramasam n atun i duma ka Banabasi, i bu la ka, sɔnɔ bo i ma minɛ ahoresi ni. ³⁷ Nyini sɔnɔ n tɔɔri i asiɛn n bo i la i, na wɔ fa ŋwaa n aba ama Yesu jaramasam ni.

5

Ananiyasi ni i yi Safira dɛɛ jɔɛ

¹ Sɔnɔ be yo woori dɔ bu fere i ka Ananiyasi, na bu fere i yi ka Safira, na ba tɔ bu aja be. ² Ama, na yiri ni i yi n ayo bu nɔɔkun, na wɔ yi ŋwaa n be afiɛ, na wɔ fa bo i kaari n ama Yesu jaramasam ni. ³ Na Petoɔ abisa i ka, “Ananiyasi, nzu ti ye a ma Sitana awura u sunsunni nu, ye a fa ŋwaa n bo a tɔɔri u asiɛn n na a nyaari i n be afiɛ a, ye a ŋa a dadaka Nyɛmɛ Awiɛwiɛ Casi n a? ⁴ Sanɔa n bo a nya tɔ má i ni, i ti u dɛɛ wɔ, kisa gusu bo a tɔ i ni, ŋwaa n ti u dɛɛ wɔ. Ye nzu ti ye a yo ahin sa n a? Má adamande ŋgumi ye a ŋa a dadaka a, ama, a ŋa a dadaka Nyɛmɛ wɔ.” ⁵ Ananiyasi tiiri nyini nɔaniɛ n sɔ ni, i kaba kpaasiiri wɔ, na wɔ wu, na sɔnɔ kɛɛ bo i tiiri nyini sa n bo wɔ yo

ni, na sɛɛɛ ati bu agaya. ⁶ Na ngbɛfɛnɛm ayasu afa tani apɔɔndi i, na ba fa i afite akɔ ase i.

⁷ Wɔ cɛ má, na i yi gusu aba, wɔ si má sa bo wɔ yo ni.

⁸ Na Petoro abisa i ka, “U ni u hun aja n bo am tɔɔri i n ɲwaa n kɛɛ lɛɛ?” Na wɔ bɔ Petoro n nu ka, “ɛɛn, i kɛɛ lɛɛ.” ⁹ Dɔ na Petoro abisa i ka, “Nzu ti ye u ni u hun ayo am nɔɔkun na am yo Micɛra n Awiɛwiɛ n na am niɛ a? Niɛ fɛn, minɛm bo bu faari u hun kɔ seeri i ni, bu jaa busu wo anɔ n nu, bu fá wɔɔ mmɔɔ fite lɛɛ.” ¹⁰ Jina n nu bɛɛɛ, na wɔ kaba akpaasi Petoro jaa bu, na wɔ wu. Bo bu seeri i hun n ba ɲuuri ka yiri gusu awu, na ba fa i akɔ ase i adodo i hun ni. ¹¹ Na Kristo jama n kɛɛɛ, ni minɛm kɛɛɛ bo bu tiiri nyini sa n bo wɔ yo ni, na sɛɛɛ ati bu kɛɛɛ agaya.

Kabo Yesu jaramasam n yoori alekutura sam barasu ni

¹² Na Yesu jaramasam n ayo alekutura sam barasu barasu dɔɲgu minɛm n nu bo i kere ka Nyɛmɛ wo bu dɔ. Na yaradayofɔm n kɛɛɛ atiɛn bu nɔɔ Solomon Lɛlɛ n bo i wo Nyɛmɛ Sereebiri Awuru n nu ni. ¹³ Minɛm bo ba yo má Yesu yarada ni soroori sɛɛɛ wɔ, ba koro asan̄ga má bu nu, ama, na minɛm n awura bu kpiri. ¹⁴ Na minɛ beberebe ayo Mibiɛ n yarada, subuka bu su san̄ga kɛɛɛ, bu sunnu, nbiesɔm ni nbaram. ¹⁵ Na alekutura sam bo Yesu jaramasam yoori bu n dɛɛ ti, na minɛ asɔ bu tukpakifɔm, ni bu dasum aba ase atɲɲberem nɔɔ su, adena Petoro ba sunati sin, na haari i awiɛwiɛ mmɔɔ tɔ gɔ bu nbem ɲu, na bu nyá laifiɛ. ¹⁶ Na minɛ beberebe afite miɛ miɛm bo bu bara ye Yerusalem miɛ kpiri n su ni, na ba fa tukpakifɔm ni minɛm bo ajinim yaki má bu n aba, na bu kɛɛɛ anya laifiɛ.

Kabo bu kereeri Yesu jaramasam n wuwuruwa barasu ni

¹⁷ Na Nyɛmɛ sayoowa dɔɲguyofɔm n kɛɛɛ kpiɛn ni, ni i beɲgum bo bu su Sadiusifɔm atin su ni, aba asi Yesu

jaramasam ni kɔɔRE agaya. ¹⁸ Na ba tara Yesu jaramasam ni, akɔ anyi bu dansaraka. ¹⁹ Ama, nyini cɛɛN n kɔŋguɛ, na NyɛMɛ mɛɛɛkɛ aba ateke dansaraka anɔ ni, na wɔ yi Yesu jaramasam n afite, na wɔ se bu ka, ²⁰ “Am kɔ na am kɔ jina NyɛMɛ Sereebiri Awuru n nu, na am kan ahin ŋgɔɔ fɔfɔRE n bo am anya i n jɔRE kɛRE kere minɛM.” ²¹ Na jaramasam n ade i nɔaniɛ ni, na alecin ŋgarama fuun, na ba kɔ ajina NyɛMɛ Sereebiri Awuru n nu, na ba bo i bu sukere minɛ.

Saŋga bo NyɛMɛ sayoowa dɔŋguyofɔm n kɛRE kpiɛN n ni i dɛɛ jama nbaam n ba juuri ni, na ba fere Yudafo tereterefɔm ni, ni Yisareli nkpiɛnkpiɛnm kɛRE, na ba tiɛN bu nɔɔ na bu fa sɛsɛsu, dɔ na ba ma nɔɔ ka bu kɔ yi Yesu jaramasam ni dansaraka n nu bra. ²² Ama, minɛM n bo bu sunmaari bu n kɔ juuri ni, ba ŋu má jaramasam ni dansaraka sɔɔ n nu, na ba kpie bu nyi aba ase bu. ²³ Bu ŋa, “Saŋga bo ya kɔ juuri ni, dansaraka anɔ n kɛRE nyi wɔ kenken, tintinijinafɔm gusu jina anɔ n nu bɛRE, ama, saŋga bo ya ba tekeeri anɔ n ni, ya ŋu má sɔnɔ kun n kpein mmɔɔ sɔɔ n nu.” ²⁴ Saŋga bo NyɛMɛ sayoowa dɔŋguyofɔm n kɛRE nkpiɛnm, ni NyɛMɛ Sereebiri Awuru n nu tintinijinafɔm kpiɛN n tiiri sɔ ni, na ba birisi, ba si má sa bo wɔ yo. ²⁵ Dɔ na sɔnɔ be aba ase bu ka, “Am ti fɛN. MinɛM bo am taraari bu kɔ nyiiri bu ni, bu wo NyɛMɛ Sereebiri Awuru n nu wo minɛM kere su.” ²⁶ Nyini ti, na NyɛMɛ Sereebiri Awuru n nu tintinijinafɔm kpiɛN n afa i minɛM akɔ, na ba kɔ atara Yesu jaramasam n aba. Bu kɔ faari bu ni, ba miɛ má bu, dama bu soroori ka minɛM ni tu bu yabuɛ wɔ.

²⁷ Na ba fa jaramasam n aba, na ba fa bu ajina minɛM bo ba tiɛN bu nɔɔ n nyunu. Na NyɛMɛ sayoowa dɔŋguyofɔm n kɛRE kpiɛN n abisa bu bisaawam. ²⁸ I ŋa, “Ya maari am nɔɔ nahɔRE su ka, má am se ka am kere kereewa be ahin

sɔnɔ n duma nu. Ama, am niɛ kabo am ayo a. Am afa am kereewa n abara ayɛ Yɛrusalem miɛ kpiri n kɛɛ nu, ye am koro ka am se ka yɛɛ kuunri i a.” ²⁹ Na Petoro ni jaramasa nyingam n abɔ bu nu ka, “Wɔ yo daka ka ya de Nyɛmɛ nɔaniɛ wɔ, má adamande dɛɛ. ³⁰ Nyɛmɛ bo i ti ya nam dɛɛ Nyɛmɛ ni, yiri tengeeri Yesu fiteeri i yiwee n nu, yiri bo am kuunri i na am kpamaari i baka jaanu n su ni. ³¹ Yiri Yesu, ye Nyɛmɛ afa i atana i saa fɔmbɔɔ su, ka i yo ya Mɔfɔ ni ya Tiidefɔ, na i ma yɛɛ Yisarelifɔm atin, na ya kaaki ya wo, na Nyɛmɛ fa ya satie kɛɛ ce ya. ³² Yɛɛ ni Awiewie Casi ni di ahin sam n daani kan kere minɛ a. Yiri Awiewie Casi n ye Nyɛmɛ afa ama minɛm bo bu de i nɔaniɛ n a.”

³³ Saɔga bo minɛm bo ba tiɛn bu nɔɔ n tiiri nyini jɔɛ n sɔ ni, na yaa ati bu agaya, má bu koroori ka bu kun Yesu jaramasam wɔ. ³⁴ Ama, na bu nu kun, i ti Farasifɔ ɔ, bu fere i ka Gamɛli, i kaaki ti Nyɛmɛ nɔaniɛ kpamaawa n kerefɔ ɔ, bo minɛm kɛɛ ma i jirima agaya. Na wɔ yasu ajina, na wɔ ma nɔɔ ka bu fa jaramasam n fite dasin kaan ka. ³⁵ Dɔ na wɔ se jama n kɛɛ ka, “M lamɔkɔ Yisarelifɔm, am niɛ am tii su dɔɔgu fa kɔ sa n bo am koro ka am fa yo ahin minɛm ni. ³⁶ Am tenge su ka afɔ be, na sɔnɔ be, bu fere i ka Tiyodasi, na wɔ ba, na wɔ yo i ŋu ka i ti sɔnɔ bo i ŋusu nya má durunya n nu wɔ, na minɛ ba yo ka yaa nna kɛɛ asu i su. Ama, wɔ cɛ má, na minɛ akun i, na i susufɔm n kɛɛ aɔmati asandi, na i dɛɛ atin n aka ŋgbɛɛn. ³⁷ Nyini sin, saɔga bo bu ŋa bu kɛɛ asiɛn n su jama duma na bu si bu nɔ ni, na sɔnɔ be gusu aba, yiri la Yudasi bo i fite Galili asiɛn n su ni. Na jama beberebe asu i su, ama, na minɛ akun yiri gusu, na i susufɔm n kɛɛ aɔmati asandi. ³⁸ Nyini ti, kabo i ti ni, m suse am wɔ, má am se ka am yo ahin minɛm ni pui. Am yaki bu bɛnlɛ. Nzɛn atin n bo bu bita i n ti adamande dɛɛ, i ká ŋgbɛɛn wɔ. ³⁹ Ama, nzɛn i

ti NyεMε dεε, am kóro yo má ahin minε ni pui. Am bá ηu ka am si má na am sukun luε ni NyεMε.”⁴⁰ Na ba de Gameli fótuuwa ni. Na ba fere Yesu jaramasam n awura, na ba fin bu ηgbere, na ba ma bu nɔɔ ka, má bu se ka bu bo Yesu duma mmɔɔ kere minε kun. Na ba yaki bu, na ba kɔ.⁴¹ Yesu jaramasam ni fiteeri minεm bo ba tiεn bu nɔɔ n dɔ wieeri ni, na bu ahore ajɔ agaya, ka NyεMε abu bu awura be nu, dama ba di nyinsε Yesu dεε duma n nu.⁴² Na cεen n kεε cεen, na bu suwura NyεMε Sereebiri Awuru n nu, ni minεm dika, na bu yaki má NyεMε nɔaniε n kere ni, na bu sukan NyεMε labari kpa n kere bu ka Yesu ti Kristo n a, Tiidefɔ n bo NyεMε ase ka i súnma i ni.

6

Kabo bu yiiri bukafɔ nsom ni

¹ Na fa kɔ sanɔa su, na Yesu susufɔm n asunnu abuka su, na Yudaɔm bo bu jɔjɔ Giriki aniε n ni aηuηuti Yudaɔm bo bu jɔjɔ Hiburu aniε ni. Bu ηa cεen kεε cεen na bu ce nkunafɔm diire ni, bu bu má bu dεem wura má nu.² Nyini ti, na Yesu jaramasam buru ni nnyɔm n afere susufɔm n kεε pepere atiεn bu nɔɔ, na ba se bu ka, “I ti má ye ni ka yeε ni ya tii yaki NyεMε jɔrε n kan, na ya suniε diire jɔrε su.”³ Nyini ti, m ninbaam, am niε am ηuηu nu, na am yi minε nso bo bu la anyunuyi, na Awiεwiε Casi n wo bu dɔ, na bu la alecira, na bu kaaki la sunsunni kpa, na ya má bεε niε nyini sereyam n kεε su.⁴ Na yeε ni ya tii nyá ya ηu, na ya nyunu bóro nyεMεsere, ni NyεMε nɔaniε n kan su.”⁵ Yesu jaramasam n seeri sɔ ni, na wɔ yo minεm kεε fiε fa kɔ bu jɔjɔɔwa n su. Na ba yi sɔnɔ be, bu fere i ka Satεfano, i ti sɔnɔ bo i la yarada nahɔrε su wɔ, na Awiεwiε Casi n wo i ηu, ni Filipu, ni Porokoron ni, ni Nikanɔ, ni Timona, ni Pamεnasi, ni Nikola bo i fite miε kpiri n bo bu fere i ka Antiyoki n su, na wɔ kaaki i ηu

ka i ti Yudafo, na i su bu dEE atin n su ni. ⁶ Na jama n afa bu aba Yesu jaramasam n do, na ba fa bu saa anana bu nu, na ba sere NyEME ama bu.

⁷ Na NyEME noaniE ni susandi subuka su. Na minE beberebe ayo yarada abuka Yesu susufom su Yerusalem miE kpiri n nu. Na NyEME sayoowa dongyuyofom gusu dongu ayo yarada.

Kabo bu taraari SatEfanu barasu ni

⁸ SatEfanu ti sono bo i diiri NyEME ahoroama wo beberebe, na NyEME ama i yiko nahore su, na wo yo alekutura sa barasu barasu minEm n nu. ⁹ Ama, na Yudafo nbem ayasu ajina ase akuruwa ni yiri. Nyini minEm wo aseE n bo bu fere i ka Ma De M Tii tiEntienbunoo so n nu wo. Bu nbem fite miE kpirim n bo bu fere bu ka Sirene, ni Alekizanderiya n wo. Na bu nbem gusu fite Silisiya ni Esiya dEE aworem n nu wo. ¹⁰ Ama, na Awiewie Casi ni ama SatEfanu Alecira, na wo koro akan ayi bu. ¹¹ Nyini dEE ti, na ba ma minE nbem nwaa ka bu kpie kore so SatEfanu ka, ba ti ka wo kpie Moyisi ni NyEME nzuko. ¹² Bu seeri so n dEE ti, na ba ye minEm yaa su, ni nkpienkpienm ni, ni NyEME noaniE kerefom, na ba tara i ako Yudafo tereterefo do. ¹³ Do na ba fa minE nbem aba, na ba kpie kore aso i. Bu na, "Sanga kere ahin sono n joo ngbEenngbEen wo fa ko ya NyEME Sereebiri Awuru casi n su, na i kaaki joo ngbEenngbEen fa ko NyEME noaniE kpamaawa su. ¹⁴ Ya ti ka i na, Yesu Nazaretifo ni bo fufu ya NyEME Sereebiri Awuru n kere go, na i kaaki ya nana sayoowam kere bo Moyisi fa kereeri ya ni." ¹⁵ Na bere tereterefo n kere afa bu nyumbaa akpama SatEfanu nu, na ba nu ka i nyunuawa akaaki wo ka NyEME mereke dEE su.

7

Kabo Satɛfano jɔjɔɔri barasu ni

¹ Na Nyɛmɛ sayoowa dɔnguyofɔm kɛrɛ kpɛn n abisa Satɛfano ka, “Ahin jɔrɛ n kɛrɛ bo ba kan i n ti nahɔrɛ wɔ?” ² Na Satɛfano abɔ i nu ka, “M sim ni m ninbaam, am so am sui na am ti fɛn. Kana ya na Abraham kɔ wo Harani miɛ kpɛri n nu ni, Nyɛmɛ Kpɛri n yo yiiri i ɲu kereeri Abraham Mesopotamiya dɛɛ asiɛn n su wɔ. ³ Na wɔ se i ka, ‘Fite yaki u asiɛn n bo a tana su ni, ni u minɛm, na m kɛrɛ u asiɛn bo m koro ka a kɔ tana su ni.’ ⁴ Nyini ti, na Abraham ayasu Kaladiya asiɛn n su, na wɔ kɔ awo Harani miɛ kpɛri n nu. I woori dɔ ye i si ba wuuri a. Nyini sin, na Nyɛmɛ ama wɔ yasu dɔ aba atana ahin asiɛn n bo ya wo su kisa ni. ⁵ Nyini sanɲa, Nyɛmɛ nya fa má asiɛn n haari kampiti sɔ mmɔɔ ma má Abraham na i se ka i ti i dɛɛ. Nyɛmɛ yo seeri i ka i fá asiɛn n ma i ni i busu nufɔm wɔ. Sanɲa bo i seeri i sɔ ni, na Abraham nya wu má baa. ⁶ Na Nyɛmɛ ase i ka, ‘U busu nufɔm bá kɔ yo wɔfɔm wɔ asiɛn be su, na bu fá bu yo nkɔkɔm, na bu kɛrɛ bu wahara agaya kɔ ju afɔ yaa nna.’ ⁷ Ama, na Nyɛmɛ ase ka, ‘M bá cin minɛm n bo bu fá u minɛm yo bu nkɔkɔm n sui, na m nyá yi u minɛm fite nyini asiɛn n su, na bu káaki ba fɛn, na bu bá su m.’ ⁸ Dɔ na Nyɛmɛ afa sɛsɛsu na wɔ di i di ni Abraham, i ɲa, ‘Baa kɛrɛ bo a wuuri i, i ti ye ni ka a wura i kɛnkɛnnɛ. Nyini kere ka a bita sɛsɛsu n bo ya di i di n a.’ Nyini ti, Abraham ba wuuri Izaki ni, i wuraari i kɛnkɛnnɛ wɔ lemɔcuɛ cɛɛn. Na Izaki gusu aba wu Jakɔbu, na wɔ wura i kɛnkɛnnɛ i lemɔcuɛ cɛɛn, na Jakɔbu gusu aba awu i nbaa buru ni nnyɔm bo bu ti ya nam ni, na wɔ wura bu kɛnkɛnnɛ lemɔcuɛ cɛɛn.

⁹ Na Jakɔbu nbaam n asi bu niɛma Yosefu kɔrɛ, na ba tɔ i afa ama Ijipiti asiɛn n sufɔm. Ama, na Nyɛmɛ awo i dɔ, ¹⁰ na wɔ yi i afite kekereke kɛrɛ bo i tuuri i nu, na

wɔ ma i alecira, na wɔ di Ijipiti Fɛmɛ Faaro ahɔrɔma. Na fɛmɛ n afa i dika n kɛɛ, ni Ijipiti asiɛn n ama i ka i niɛ i dika. ¹¹ Na ahɔɛ aba atɔ Ijipiti, ni Kanana asiɛnm n su, abi aboro minɛ ɲu, bo ya nam anya má diire bo bu di. ¹² Na bu si Jakɔbu ati ka diire wo Ijipiti asiɛn n su, na wɔ sunma i nbaam. Ciciri su dɛɛ sunma ni, na ba kɔ ato diire n aba. ¹³ Bu ba kpieeri bu nyi kɔɔri ajaari nnyɔ su ni, na Yosefu ayi i ɲu akere i sinbaam ni, na Fɛmɛ Faaro gusu asi Yosefu dikafɔm. ¹⁴ Na Yosefu asunma i sinbaam n ka bu kɔ fa bu si, ni i dikafɔm kɛɛ ka bu bra i dɔ Ijipiti asiɛn n su. Minɛm kɛɛ kɔ yasuuri aburaso ni nnu wɔ, bo bu baari Ijipiti asiɛn n su. ¹⁵ Na Jakɔbu, ni i dikafɔm kɛɛ akɔ Ijipiti asiɛn n su, dɔ ye i ni i nbaam n kɛɛ kɔ wuuri a. ¹⁶ Na ba fa bu aba Sɛkɛm miɛ kpiri n nu, na ba se bu fan̄kunma n bo Abraham toori i jɛtɛ ɲwaa beberebe Hamɔ nbaam dɔ ni.

¹⁷ Saɲga n ba dodoori bo deke n bo Nyɛmɛ yo seeri ka i yo ma Abraham n yo yiiwa ni, nyini saɲga ni, na ya minɛm ni atɛɛ ade Ijipiti asiɛn n kɛɛ su. ¹⁸ Bo woori dɔ sɔ ɔ, haari na sɔnɔ be aba adi Ijipiti asiɛn n su fɛmɛ, yiri asi má Yosefu. ¹⁹ Na yiri ni afa sunsunni tiɛ adadaka ya nam, na wɔ bita bu ni tiɛ bita, na wɔ se ya nam ka bu fa bu nbaam fa tu, adena bu wu. ²⁰ Nyini saɲga n ye bu wuuri Moyisi a, i yo ti baa bo i yo nyumi agaya Nyɛmɛ dɔ ɔ. Na ba bita i i si dika haari sara nsan, ²¹ na ba nya ayi i afite, na Fɛmɛ Faaro wa baabara afa i ayo i kunnu wa. ²² Na ba kere i Ijipitifɔm ɲgɔnlɛ ni alecira barasu barasu kɛɛ, na wɔ yasu, na i duma ata fa kɔ i sayoowa ni i jɔjɔwa kɛɛ nu.

²³ Saɲga bo Moyisi ba juuri afɔ aburana ni, na i sunsunni ama i ka i kɔ niɛ i lamɔkɔ Yisarelifɔm busu. ²⁴ Na wɔ ɲu ka Ijipitifɔm be sukere Yisarelifɔ kun be wuwuruwa. I ɲuuri i sɔ ni, wɔ sun má i nu, na wɔ kɔ abo akun Ijipitifɔ ni. ²⁵ Moyisi sunsuunri ka, i dɛɛ minɛm ni

tí i bu wɔ, ka, Nyɛmɛ ye wɔ yi i ka i ba de bu tii ji a, ama, ba ti má i bu sɔ. ²⁶ I alecin, na wɔ ɲu ka Yisarelifɔm minɛ nnyɔ sudi aluwa n bu ɲɲu nu, na wɔ kɔ akpata bu, na wɔ se bu ka, ‘Njam, am ti fɛn, m ɲa am kɛɛ ti kun wɔ e, ye nzu ti ye am sudi aluwa?’ ²⁷ Ama, na yiri n bo i sukere i beɲgu n wuwuruwa n asun Moyisi akɔ i sin, na wɔ bisa i ka, ‘ɲma fa u yoori ya niɛsufɔ ni ya jɔɛdifɔ a?’ ²⁸ A koro ka a kun mini gusu, kabo anuma a kuunri Ijipitifɔm wɔ, nzen sɛ a?’ ²⁹ Moyisi tiiri nyini jɔɛ n sɔ ni, na wɔ ɲmati afite Ijipiti asiɛn n su akɔ awo Madiya asiɛn n su akaaki wɔfɔ dɔ. Dɔ na wɔ ba aja bara, na wɔ wu nbaabiesɔm nnyɔ.

³⁰ Na afɔ aburana sin, na Nyɛmɛ mɛɛɛ be ayi i ɲu akere Moyisi boro kpantain n nu, fa dodo buka n bo bu fere i ka Sinayi n su, i ɲu ka sin fofoe be je buwe baka be su, ama, i yara má, mɛɛɛ n wo sin n nu. ³¹ Moyisi ɲuuri i sɔ ni, na wɔ yo alekutura, na wɔ cin adodo ka i niɛ i nyunyumi. Dɔ na Micɛra n ajɔjɔ i dɔ, ase i ka, ³² ‘Mini ti u nam Nyɛmɛ a, u na Abraham, ni Izaki, ni Jakɔbu.’ Na sɛɛ ati Moyisi, na i ɲuniɛ subobo i, wɔ bo má su ka i niɛ i kun. ³³ Na Micɛra n ase Moyisi ka, ‘Deke bo a jina n ti m tiɛɲgu dɛɛ asiɛn casi wɔ, cin yi u gbagbaa ni. ³⁴ Ma ɲu kabo m minɛm wo kekereke nu Ijipiti asiɛn n su barasu. Ma ɲu kabo bu fiɛfiɛ barasu, nyini dɛɛ ti ye ma jura aba ka m ba de bu tii ji. Bra na m sunma u Ijipiti asiɛn n su.’

³⁵ Tɔ, yiri Moyisi ye Yisarelifɔm keteeri i n a, na ba bisa i ka, ‘ɲma fa u yoori ya niɛsufɔ ni ya jɔɛdifɔ a?’ Moyisi, yiri ye Nyɛmɛ sunmaari i mɛɛɛ i dɔ baka n bo i je sin fofoe na i yara má n su, na mɛɛɛ n ase i ka i kɔ de minɛm tii ji na i yo bu kpiɛn n a. ³⁶ Na wɔ du Yisarelifɔm mɔ, na wɔ yi bu afite Ijipiti asiɛn n su, na wɔ yo alekutura sam beberebe dɔ, ni kunma kpiri n bo bu fere i ka Kunma Kɔkɔɛ n su, ni sanga bo bu wo boro kpantain n nu afɔ

aburana ni. ³⁷ Yiri Moyisi yo seeri Yisarelifom ka, ‘Nyεmε bá yi am busu nufɔ be na i yó i nɔaniε kanfɔ, kabo m ti ni.’ ³⁸ Yiri Moyisi, i ni ya na Yisarelifom yo woori boro kpantain n nu n a, yiri ye Nyεmε mεrεkε n jɔjɔri i dɔ Sinayi Buka n su n a, yiri ye Nyεmε yo faari i nɔaniε n bo i ma ηgɔɔ n maari i ka i fa ma ya nam n a. ³⁹ Ama, ya nam akoro má ka bu de i, na ba kete i na ba koro ka má bu kpie bu nyi kɔ Ijipiti asiεn n su. ⁴⁰ Na ba se Moyisi gɔɔ Aarɔn ka, ‘Ta amɔεm ma ya na bu du ya mɔ fa ya nati. Ya si má sa bo wɔ yo yiri Moyisi n bo i faari ya fiteeri Ijipiti asiεn n su ni.’ ⁴¹ Na ba yi yi bu sikam, na ba fa ata amɔε ka nambaa dεε su, na ba yo tiε ama i, na ba su i, na ba di cεεnkpiri fa kɔ nyini deke n bo bεrε ni bu tii ayo i n su. ⁴² Nyini ti, na Nyεmε akaaki i sin abo bu, na wɔ ma bu susu asarambaam bo bu wo angoro ni, kabo ba kεrε i Nyεmε nɔaniε kanfɔm dεε kadasi n nu lεε. Bu ηa, ‘Ambεrε Yisarelifom, am yo yoori yoowam boro kpantain n nu afɔ aburana ni, am yo maari mini wɔ?’

⁴³ Ai, am yo sɔɔri amɔε n bo bu fere i ka Mɔlɛki na am afa tani abo i nambue n sɔ i nati wɔ, ni amɔε n bo bu fere i ka Rεfani na i ti ka asarambaa be ni.

Bεrε ye am ta bu ka amɔεm ye am su bu a.

Nyini ti, ye m má bu taraari am kɔ miε be bo i sin Babilɔn miε kpiri n ηu n a.’

⁴⁴ Ya nam ni, bεrε yo laari nambue n bo i kere ka Nyεmε wo bu dɔ n boro kpantain n nu a. Bu yoori i kabo Nyεmε kereeri Moyisi ka i yo i n wɔ. ⁴⁵ Ya nam yo faari nyini nambue n maari bu sinfɔm wɔ, na bu ni bu mɔfɔ Yosuwá afa i akɔ asiεn n bo Nyεmε fɔn yiiri minεm su na i fa maari bu ni. Na nyini nambue n awo bu dɔ haari Fεmε Davidi san̄ga. ⁴⁶ Na Fεmε Davidi adi ahɔrɔma Nyεmε dɔ, na wɔ sere Nyεmε ka i ma i ta awuru bo Jakɔbu ni i

dikafom fa su Nyeme. Feme Davidi akoro ata ma i, ⁴⁷ ama, i wa Feme Solomon yo taari awuru n maari Nyeme a. ⁴⁸ Haari ni nyini mmoo, Micera Nyeme Kpiri n yiri tana ma awuru bo adamande ata i nu, kabo Nyeme nɔaniε kanfo n ajɔɔ i ni. I ɲa,

⁴⁹ ‘Micera n ɲa o,

Aɲgoro ni ti m femeya tanaabiri a,

na asiɲgu nya ti deke bo m jaa gbagbaa tiεn.

Ye am ta nzu awuru barasu ma m a?

Am nya nyini fofoe n ni ye m wo nu a?

⁵⁰ Má mini yoori ahin dekem ni keɛɛ a? ”

⁵¹ Na Satεfano akaaki ase bu ka, “Amberε, am ahorembaa ti kekereke, na am sui ti tantanantan ka minεm bo bu su má Nyeme ni. Am nati kete Nyeme Awiεwiε Casi n wɔ, kabo am nam yo yoori lεε. ⁵² Nyeme nɔaniε kanfo bɔnɔ ye am nam akere má i wuwuruwa? Na ba kun minεm ni, bo bu seeri ka sɔnɔ n bo i yo sa bo i kɔ atin su ni bá ni. ⁵³ Amberε ye Nyeme yo sunmaari i mεɛkεm ye bu faari i nɔaniε kpamaawa maari am n a, ama, am ade má i.”

Kabo bu tuuri Satεfano yabuε bo kuunri i barasu ni

⁵⁴ Kabo Satεfano jɔɔɔri sɔ ni, na yaa ati Yudafɔ tereterefom n agaya, na ba kan bu nɔɔ awura nu, na bu sukpeεε bujee. ⁵⁵ Ama, na Awiεwiε Casi n awura Satεfano ɲu, na wɔ tu i tii aniε aɲgoro, na wɔ ɲu kabo Nyeme woowa ata papasi barasu. Na wɔ ɲu ka Yesu jina Nyeme saa fɔmbɔɔ su. ⁵⁶ Na wɔ se bu ka, “Am niε, ma ɲu ka aɲgoro n ateke ye Adamande Wa n jina Nyeme saa fɔmbɔɔ su.” ⁵⁷ I seeri sɔ ni, na Yudafɔ tereterefom n atiεn kpa, na ba fa bu saa atɔ bu suim. Dɔ na ba kaba abereki atɔ Satεfano ɲu. ⁵⁸ Na ba cin i afite miε n ahεmε, na bu sutu i yabuε, na bεɛ bo bu di daani jaraki i, na bu sutu i yabuε, na ba yi bu suturam ama gbεfεnε

anyunutifo be ka i suniε bu dika, bu fere nyini gbefεnε n ka Sɔɔlu. ⁵⁹Bu wo Satεfano yabuε n tu su sɔ ni, na i gusu subo fere Mibiε ni, i ɲa, “M Mibiε Yesu, de m ɲɔɔɔ ni.” ⁶⁰Na wɔ kutu asiεɲgu, na wɔ bo awie kpa, i ɲa, “M Mibiε, má a fa bu ɲgasi fa kɔ sa n bo bu suyo i n su.” I seeri sɔ wieeri ni, kpeɲga na i ni durunya n akpaaki.

8

¹ Sɔɔlu yo soroori su ka bu kun Satεfano a.

Kabo Sɔɔlu kereeri Kristo jama n wuwuruwa barasu ni
Nyini cεεn n gbingbin ye bu boori i bu kereeri Kristo jamam wuwuruwa agaya, bεrε bo bu wo Yεrusalem miε kpiri n nu ni. Na bu kεrε aɲmati asandi akɔ Yudiya, ni Samariya dεε awɔrε n kεrε nu, i kɔ kaari Yesu jaramasam ni ɲgumi wɔ, Yεrusalem miε kpiri n nu a. ²Na Nyεmε sufɔ nbem akɔ ayo Satεfano sutura, na ba sun sukoko agaya. ³Ama, na Sɔɔlu aboro i nyi kabo i yo na i ka Kristo jama ni ɲgbεεn, na i suwura awuru awurum nu, na i sucin yi yaradayofɔm ni, nbaram ni nbiesɔm kεrε, na i ma bu kɔ nyi bu dansaraka.

Kabo Filipu kaanri labari kpa n jɔrε kereeri Samariya-fɔm ni

⁴Yaradayofɔm n bo bu sandiiri awɔrε n kεrε nu ni, na ba nati sukan labari kpa n kere minεm kεrε. ⁵Na Filipu akɔ Samariya miε kpiri n su, akɔ sukan kere minεm fa kɔ Kristo, Tiidefɔ n bo Nyεmε ase ka i súnma i ni. ⁶Na wɔ yo alekutura sam. Bu tiiri kabo i jɔjɔ na bu ɲuuri alekutura sam bo i yoori bu ni, na bu kεrε aso bu sui nyunyumi, na ba ti kabo i se ni. ⁷Na wɔ fɔn ayi ajinim minε dɔɲgu ɲu. Bu ba sufite yaki minεm ni, bu tiεn ni faɲga su na bu fite. Na minεm beberebe bo bu saam ni bu jaam awu ni, ni

wɔbukam kɛɛɛ anya laifiɛ. ⁸ Nyini ti, na ahorejɔ bambaka aba Samariya miɛ kpiri n nu.

⁹ Na sɔnɔ be ayo awo Samariya miɛ kpiri n nu, bu fere i ka Simon, i nati yo boboyaya wɔ, na minɛm bo bu wo miɛ n nu ayo alekutura, na i sukere i ŋu ka i ti sɔnɔ bambaka a.

¹⁰ Na sɔnɔ kɛɛɛ, tarakam ni nfaŋgafɔm kɛɛɛ asoro su ka yiri la Nyɛmɛ dɛɛ yiko n a. Na ba fere i ka Yiko Bambaka-fɔ n bo i fite Nyɛmɛ dɔ n a. ¹¹ Deke bo i ti na bu koro i jɔɛ n la ka, i yo yoori nyini boboyaya juma n bu dɔ acɛ.

¹² Ama, saŋga bo Filipu ba kaanri labari kpa n jɔɛ n fa kɔ Nyɛmɛ fɛmɛya n ni Yesu Kristo dɛɛ atin n su, na bu deerɛ i nɔaniɛ ni, na wɔ biɛ bu Nyɛmɛ nzue, nbaram ni nbiesɔm kɛɛɛ. ¹³ Na Simon mmɔɔ ni i tii ayo yarada, na Filipu abiɛ i Nyɛmɛ nzue, na i susu Filipu su deke kɛɛɛ bo i kɔ, na wɔ ŋu abonɔ sam barasu beberebe bo Filipu yoori bu ni, na wɔ yo i alekutura.

¹⁴ Na Yesu jaramasam bo bu wo Yɛrusalem miɛ kpiri n nu n ati ka Samariyafɔm gusu ade Nyɛmɛ nɔaniɛ n ni, nyini ti, na ba sunma Petoro ni Yohane bu dɔ. ¹⁵ Saŋga bo bu kɔ juuri dɔ ni, na ba sere Nyɛmɛ ama bɛɛɛ bo ba yo yarada ni, adena Awiɛwiɛ Casi n wura bu ŋu. ¹⁶ Dama ba biɛ bu Nyɛmɛ nzue ya Mibiɛ Yesu dɛɛ duma n nu wɔ, ama, Awiɛwiɛ Casi n nya wura má bu ŋu. ¹⁷ Na Petoro ni Yohane afa bu saa anana bu tii su, na ba sere Nyɛmɛ ama bu, na Awiɛwiɛ Casi n awura bu ŋu. ¹⁸ Simon ŋuuri ka Yesu jaramasam faari bu saa nanaari yaradayɔfɔm ni tii su, na bu sereeri Nyɛmɛ maari bu, na Awiɛwiɛ Casi n wuraari bu ŋu ni, na wɔ fa ŋwaa aba ka i fa ma Petoro ni Yohane, ¹⁹ na wɔ se bu ka, “Am ma mini mmɔɔ ahin yiko n be, adena sɔnɔ kɛɛɛ bo m fa m saa nana i ŋu na Awiɛwiɛ Casi n wura i mi ŋu.” ²⁰ Ama, na Petoro ase i ka, “Wɔɔɔ, u ni u ŋwaa kɛɛɛ ka ŋgbɛɛn, dama a sunsun ka a koro fa ŋwaa to Nyɛmɛ aceri n wɔ. ²¹ U saa wo má juma n nu

fieo, dama u sunsunni ti má kpa NyεMε dɔ. ²² Kaaki u wo fa kɔ u satiε n bo a bita i n su, na a sere NyεMε, adena nyini sunsunni tiε n bo i wo u ahore su ni, i fá ce u. ²³ Dama ma ŋu ka u ahorembaa yo wi agaya, na u satiε akunma u.” ²⁴ Dɔ na Simon ase Petoro ni Yohane ka, “Jande, am sere Mibiε n ma m, adena má ahin sam kεε bo am ajojɔ i n be ba tu m.”

²⁵ Petoro ni Yohane diiri daani n na bu kaanri Mibiε n labari kpa n jɔrε kereeri minε wieeri ni, na ba kpie bu nyi akɔ Yεrusalem miε kpiri n nu. Bu wo kɔ su ni, na ba kan labari kpa n Samariya miε ahεMε ahεMε dɔŋɔ su.

Filipu ni Itiyopiya sɔnɔ n jɔrε ni

²⁶ Na Micεra n mεrεkε aba ase Filipu ka, “Yasu na a fa wiε atɔɔri u saa biε su dεε atin n bo i fa Yεrusalem miε kpiri n nu fa kɔ Gaza miε kpiri n nu ni.” I ti atin bo i fa boro kpantain n nu wɔ. ²⁷ Na Filipu ayasu, na wɔ kɔ, i wo kɔ su n na wɔ kɔ atu Itiyopiya sɔnɔ bo i fite Itiyopiya asiεn su, i la jinaabiri bambaka, yiri niε Itiyopiya fεMε bara n neŋge kεε su a. Wɔ kɔ asu NyεMε Yεrusalem ²⁸ sukpie i nyi kɔ awuru, i tana i kpɔŋɔ toroku nu wɔ, na i sukan NyεMε nɔaniε kanfɔ Esaya dεε kadasi ni. ²⁹ Na Awiεwiε Casi n ase Filipu ka, “Cin dodo kpɔŋɔ toroku n na a su i su.” ³⁰ Na wɔ ŋmati akɔ ati ka i sukan NyεMε nɔaniε kanfɔ Esaya dεε kadasi ni. Na wɔ bisa sɔnɔ n ka, “A ti kadasi n bo a sukan i n bu?” ³¹ Na sɔnɔ n abɔ i nu ka, “M yo sε ti i bu a, bo má ka sɔnɔ akan i bu akere m?” Na wɔ se Filipu ka i wura toroku n nu ba tana i bi. ³² Nɔaniε n bo i wo i kan su n la bo ba kεε i ka,
 “Yiri ti ka bɔε bo bu sufa i kɔ kpiε i kɔm wɔ,
 i kaaki ti ka bɔmbaa bo bu sukpiεkpiε i ndɔrε,
 na i sun má,
 sɔ ye wɔ se má jɔrε be a.

³³ Bu yo faari i wuraari jɔrɛdifɔm saa nu wɔ,

na ba kpiε kɔrε asɔ i, na ba wura i nyinsε.
 Be wo má bεrε bo i bá koro jɔjɔ fa kɔ i busu nufɔm dɔ,
 dama bu yo yiiri i ngɔɔ durunya n nu fεn.”

³⁴ Na Itiyopiya sɔnɔ n abisa Filipu ka, “Jande, m koro ka a se m, Nyεmε nɔaniε kanfɔ n yo jɔjɔ ahin jɔrε n ni ηma a? I jɔjɔ niiri i ηu wɔ, nzεn be a?” ³⁵ Dɔ na Filipu abo i bu ni nyini Nyεmε Jɔrε Kadasi n bo yiri sɔnɔ n sukan i ni, na wɔ kan Yesu labari kpa n jɔrε n akere i. ³⁶ Bu wo kɔ su ni, na ba kɔ aju awɔrε be nu, na ba ηu nzue, na sɔnɔ n ase i ka, “Niε, nzue yaa e, ye nzu kanda ka a koro biε má m Nyεmε nzue a?” [³⁷ Na Filipu abɔ i nu ka, “Nzεn a yoori Yesu Kristo yarada ni u ahorembaa kεrε, m koro biε u.” Na sɔnɔ n ase i ka, “Ma yo yarada ka Yesu Kristo ti Nyεmε Wa n a.”] ³⁸ Na wɔ ma toroku n ajina, na bu kεrε ajura awura nzue n nu, na Filipu abiε i Nyεmε nzue ni. ³⁹ Na ba fite nzue n nu, bu fite wieeri ni, na Mibiε n Awiεwiε n akaba akpara Filipu akɔ, sɔnɔ n aηu má i kun, na wɔ kɔ awuru ni ahorejɔ. ⁴⁰ Na Filipu aηu ka i wo miε kpiri n bo bu fere i ka Azotusi n nu, na wɔ yasu dɔ sukɔ, na wɔ kan labari kpa n akere minεm miε kεrε bo i siinri su ni, haari na wɔ kɔ aju Sizariya miε kpiri n nu.

9

Kabo Sɔɔlu wo kaakiiri barasu ni

¹⁻² Nyini sanja n kεrε ni, na Sɔɔlu suboro i nyi se kabo i yo na i kere Yesu susufɔm n wuwuruwa haari i bá kun bu. Na wɔ koro ka i kɔ Damasiko miε kpiri n nu, na i kɔ tara nbaram ni nbiεsɔm bo bu su Yesu atin su ni, na i wura bu jɔrɔkɔ, na i fa bu ba Yerusalem miε kpiri n nu. Nyini dεε ti, na wɔ kɔ Nyεmε sayoowa dɔnguyofɔm kεrε kpiεn n dɔ, akɔ ade kadasi bo i koro la atin wura Yudafɔm tiεntiεnbunɔɔ sɔɔm n nu na i tara bu. ³ Na wɔ de atin akɔ, i kɔ sudodo Damasiko, na sin akaba afite angoro ata

abara ayε i. ⁴ Na wɔ kpaasi haari asiεŋgu, na wɔ ti akonvi be ŋga, i ŋa, “Sɔɔlu, Sɔɔlu e, nzu ti ye a kere m wuwuruwa sɔ a?” ⁵ Na wɔ bisa ka, “M Mibiε, wɔrɔ ŋma a?” Na wɔ bɔ i nu ka, “Mini Yesu, mini ye a kere m wuwuruwa n a. ⁶ Ama, yasu jina na a wura miε n kunnu na m má sɔnɔ be kere u deke bo wɔ yo daka ka a yo ni.” ⁷ Na minεm n bo bu su Sɔɔlu su n aka ajina surum, ba koro ase má jɔrε be, bu tiiri akonvi ni ŋga a, ama, ba ŋu má sɔnɔ be. ⁸ Na Sɔɔlu ayasu ajina, na wɔ teke i nyumbaa, ama, wɔ ŋu má asi. Nyini ti, na ba so i saa nu, na ba cin i awura Damasiko miε n kunnu. ⁹ I woori dɔ, i lesan bo wɔ nya koro ŋu má asi, nyini saŋga n gusu, i di má, i nu má.

¹⁰ Yesu susufɔ n kun be woori Damasiko miε kpiri n nu dɔ, bu fere i ka Ananiyasi. Na Mibiε ni aba i dɔ ka alεε nu. Na wɔ jɔjɔ i dɔ ka, “Ananiyasi.” Na wɔ bɔ i nu ka, “M Mibiε, mini yaa.” ¹¹ Na Mibiε n ase i ka, “Yasu, fa atin n bo bu fere i ka Atingbere Tengeewa n su, na a kɔ sɔnɔ n bo bu fere i ka Yudasi n dika, na a bisa ka a koro sɔnɔ be bo bu fere i ka Sɔɔlu ni, na i fite miε kpiri n bo bu fere i ka Tarasu n wɔ. Yiri Sɔɔlu n wo dɔ wo nyεmεsere su, ¹² wɔ ŋu sɔnɔ be ka alεε nu, bu fere i ka Ananiyasi, wɔ wura i dɔ afa i saa anana i ŋu ka i kaaki ŋu asi bekun.” ¹³ Na Ananiyasi abɔ i nu ka, “M Mibiε, minε dɔŋgu akan nyini sɔnɔ n jɔrε akere m, kabo i kere u minεm ni wuwuruwa Yerusalem miε kpiri n nu barasu. ¹⁴ Ye wɔ de yiko afite Nyεmε sayoowa dɔŋguyofɔ nkpiεnkpiεnm dɔ, aba Damasiko fεn, na i ba tara minεm bo bu su u n kεε.” ¹⁵ Ama, na Mibiε n ase i ka, “Kɔ, dama mini ye ma yi i ka i yo m juma a, na i kɔ bo m duma kere minεm bo bu ti má Yudafɔm ni, ni bu n fεmεm, ni Yisarelifɔm, adena bu si m. ¹⁶ Na m kére i wahara n kεε bo wɔ yo daka ka i di i, mini dεε ti ni.” ¹⁷ Nyini ti, na Ananiyasi akɔ Yudasi dika, na wɔ wura Sɔɔlu dɔ, na wɔ fa i saa anana i ŋu, na wɔ se i ka, “M niwa Sɔɔlu, ya Mibiε

ni sunmaari m u dɔ a, yiri Yesu n ye i yiiri i ɲu kereeri u sanɲa bo a wo atin n nu suba n a. Yiri sunmaari m ka m ba ma a ɲu asi bekun, na Awiɛwiɛ Casi n wura u ɲu a.”¹⁸ Kpenɲa na deke be afite Sɔɔlu nyumbaa n nu atɔ, i ti ka jombaa bui wɔ. Na wɔ kaaki aɲu asi bekun. Na wɔ yasu ajina, na Ananiyasi abiɛ i Nyɛmɛ nzue,¹⁹ na wɔ di diire, na wɔ nya faɲga bekun.

Kabo Sɔɔlu kaanri Nyɛmɛ jɔrɛ Damasiko miɛ kpiri n nu barasu ni

Na Sɔɔlu awo Yesu susufɔm n dɔ lennyɔ Damasiko miɛ kpiri n nu.²⁰ Na wɔ kaba sukan Nyɛmɛ jɔrɛ Yudafɔm tiɛntiɛnbunɔɔ sɔɔm nu, ka Yesu ti Nyɛmɛ Wa n a.²¹ Na jɔrɛ n amiɛ minɛm kɛrɛ bo bu tiiri ka i sukan Nyɛmɛ jɔrɛ ni, na ba bisa bu ɲuɲu nu ka, “Má sɔnɔ n bo i wo Yɛrusalem miɛ kpiri n nu kun minɛm bo bu su Yesu su n lɛɛ? Ye kisa wɔ ba fɛn ka i ba tara minɛm wura bu jɔrɔkɔ, fa bu kpie bu nyi kɔ ma Nyɛmɛ sayoowa dɔɲguyofɔ nkpiɛnkpiɛnm ni, má sɔ?”²² Ama, na Sɔɔlu anya faɲga abuka su, na wɔ kan akunma Yudafɔm bo bu wo Damasiko n nu, na wɔ kan ateke bu nyi na wɔ ma ba si ka Yesu ti Kristo n a, Tiidefɔ n bo Nyɛmɛ ase ka i súnma i ni.

²³ Na wɔ yo lennyɔ, na Yudafɔm n atiɛn bu nɔɔ afa sɛsɛsu kabo bu yo na bu kun Sɔɔlu,²⁴ ama, na wɔ ti kabo ba sɛsɛsu ka bu kun i ni. Na ba ɲmindá i miɛ ni anɔm n nu, wiɛsu ni kɔɲguɛ, ka nɛn i ba sufite na bu kun i.²⁵ Ama, na cɛɛn n be kɔɲguɛ, na Sɔɔlu susufɔm afa i awura kandiɛ nu, na ba fa i acɔɔndi miɛ n kobe tukoro nu ase.

Kabo Sɔɔlu kɔ juuri Yɛrusalem miɛ kpiri n nu ni

²⁶ Sanɲa bo Sɔɔlu kɔ juuri Yɛrusalem miɛ kpiri n nu ni, na wɔ koro ka i fa i ɲu bo Yesu susufɔm n su, na i ni bɛrɛ yo kun, na sɛrɛ ati bu, dama ba yo má yarada ka

i ti Yesu susufom n be wo. ²⁷ Do na Banabasi afa i ako Yesu jaramasam n do. Na yiri Banabasi akan akere bu kabo soolu wo atin n nu sukɔ Damasiko miε kpiri n nu, na i ŋuuri Mibiε ni, ni kabo Mibiε n jɔjɔori i do barasu ni, ni kabo soolu kaanri Nyεmε jɔrε Yesu duma nu Damasiko, ni ahoresi ni. ²⁸ Banabasi seeri so ni, na ba soro su, na soolu awo bu do Yerusalem, na i sujengbe sukan Nyεmε jɔrε Yesu duma nu, ni ahoresi. ²⁹ Na i ni Yudafom bo bu jɔjɔ Giriki aniε ni abo anzama haari na ba se akuruwa ni bu benggu. Na ba koro ka bu kun i. ³⁰ Sanɔa bo yaradayofom n tiiri ahin jɔrε n so ni, na ba fa soolu ako aju Sizariya miε kpiri n nu, na ba ma wo ko Tarasu miε kpiri n nu.

³¹ Na Kristo jama n anya fanɔa abuka su, na bu susoro Mibiε n nahɔrε su, na bu suwo ni Awiewiε Casi n dεε ahoresi nu, na bu sunya minεm subuka su.

Kabo Peto ro yoori abonɔ sam ni

³² Na Peto ro ajengbe ka i bara ye awɔrε n kεrε, na cεen n be so ɔ, na wo ko ka i ko niε Nyεmε minεm n bo bu wo Luda dεε miε kpiri n nu n busu. ³³ Do na wo ko aɔu sɔnɔ be, bu fere i ka Aniyasi, i saam ni i jaam kεrε awu, i da sɔrɔ ɔ, i afɔ mɔcuε lεε bo i koro yasu má. ³⁴ Na Peto ro ase i ka, “Aniyasi, Yesu Kristo ama u laifiε. Yasu na a nyanya u dasu ni.” Kperɔga na wo kaba ayasu. ³⁵ Minεm kεrε bo bu wo Luda miε kpiri n nu, ni bo bu wo Saroni awɔrε n nu n kεrε ŋuuri i so ni, na ba kaaki bu wo na ba fa bu ŋu ama Mibiε ni.

³⁶ Bara be yo woori miε kpiri be bo bu fere i ka Jopa n nu, bu fere i ka Tabita, i ti Yesu susufɔ ɔ, bu fere i duma Giriki aniε nu ka Dokasi, i bu la ka aja. I yo sakpa wo sanɔa kεrε, na i si yaarifom aɔunfɔ. ³⁷ Ama, na wo ba ada tukpaki na wo wu, na ba biε i nzue, na ba fa i ada aɔgoro soɔ nu.

³⁸ Jopa gusu waari má ni Luda, na sanɔa bo Yesu susufom

bo bu wo Jopa n tiiri ka Petoro wo Luda ni, na ba sunma minε nnyo i dɔ ka i yo aniε na i bra ndende. ³⁹ Nyini ti, na Petoro ayasu asu bu su na bu kεε akɔ. Saŋga bo i kɔ juuri ni, na ba fa i afun akɔ aŋgoro sɔɔ n nu, na nkunafɔm kεε atiεn bu nɔɔ abara ayε i, na bu susun, na ba fa tanlεεm ni tani barasu barasu bo Dɔkasi la ŋɔɔ na i kpa maari bu n akere yiri Petoro. ⁴⁰ Na Petoro afɔn bu kεε afite sɔɔ n nu, na wɔ kutu i naŋgoroma su, na wɔ sere Nyεmε, na wɔ kaaki i nyunu awɔ fuin ni, na wɔ se i ka, “Tabita, yasu.” Saŋga bo i tekeeri i nyumbaa ni, na wɔ ŋu Petoro, na wɔ yasu atana. ⁴¹ Na Petoro aso i saa nu abuka i, na wɔ yasu ajina, na wɔ fere Nyεmε minεm n ni nkunafɔm ni kεε, na wɔ fa i akere bu ka wɔ tenge. ⁴² Na nyini labari ni abara ayε Jopa miε n kεε nu, na minε beberebe ayo Mibiε n yarada. ⁴³ Na Petoro awo Jopa lennyo, i yo woori jεrεkε be dika a, bu fere i ka Simon.

10

Petoro ni Koneliyo dεε jɔrε

¹ Sɔnɔ be yo woori Sizariya miε kpiri n nu, bu fere i ka Koneliyo, i ti Romafɔ sojam n kpiεn wɔ, i niε soja mbaa yaa su a. Bu fere nyini soja jama mbaa n ka Itali sojam. ² Koneliyo ti sɔnɔ bo i su Nyεmε atin su wɔ, i ni i dikafɔm kεε, na bu soro Nyεmε. Na i suyo sakpa ma Yudafɔm bo bu ti jaarifɔm ni, na i susere Nyεmε saŋga kεε. ³ Na cεεn n be wiεsu kerefi nsan saŋga, na wɔ kaba aŋu Nyεmε mεrεkε be, na mεrεkε n aba ase i ka, “Koneliyo.” ⁴ Na wɔ niε i gbirim, na sεrε ati i, na wɔ bisa i ka, “M Mibiε, nzu a?” Na mεrεkε n abɔ i nu ka, “Nyεmε ade u sere, wɔ ŋu sakpa n bo a yo ama jaarifɔm ni, i wara koro fi má nyini sam kεε. ⁵ Tɔ, kisa, sunma minεm na bu kɔ Jopa miε kpiri n nu na bu kɔ fere sɔnɔ bo bu fere i ka Simon Petoro ni. ⁶ I wo jεrεkε be dika a, bu fere i gusu ka Simon,

i dika n wo fa dodo tieku n wɔ.” ⁷ Mɛɛkɛ n jɔjɔri i dɔ wieeri ni, na wɔ kɔ, na Koneliyo afere i ngbɛfɛnɛm nnyɔ, ni soja kun be bo i su Nyɛmɛ atin su na i wo i dika ni. ⁸ Na wɔ kan jɔrɛ n kɛɛ bo mɛɛkɛ n seeri i ni akere bu, na wɔ sunma bu Jopa miɛ kpiri n nu.

⁹ Na alecin ngarama, na ba de atin na bu kɔ Jopa, bu kɔ sudodo dɔ fa kɔ wiɛ kekete saŋga, na Petoro gusu ayasu afun sɔɔ su ka i sere Nyɛmɛ. ¹⁰ Na ahɔɛ ati i, na wɔ koro deke be i di. Saŋga bo bu wo diire n yo su ni, na deke be aba i dɔ ka alɛɛ nu dɛɛ su. ¹¹ Na wɔ ŋu ka aŋgoro n ateke, na wɔ ŋu deke be i ti ka tani bambaka wɔ, ba cici i bue nna n kɛɛ, i succɔɔndi ba asiɛŋgu. ¹² Ajaanna barasu kɛɛ, ni cinbukunnusufɔm barasu kɛɛ, ni laŋkrɛtɛfɔm barasu kɛɛ ka bu wo nu. ¹³ Na wɔ ti akonvi be ŋga, i ŋa, “Petoro, yasu na a kun di.” ¹⁴ Ama, na Petoro ase i ka, “M Mibiɛ, ai. M nya di má deke bo i ti ciire na i la fin.” ¹⁵ Na akonvi n akaaki ase i bekun ka, “Deke kɛɛ bo Nyɛmɛ ayo i casi, má a se ka i ti fin.” ¹⁶ Deke n yoori sɔ kɔ juuri kun kun kpe nsan a, na wɔ kaba afun akɔ aŋgoro.

¹⁷ Saŋga n bo Petoro subirisi fa kɔ deke n bo wɔ ŋu i n su ni, nyini saŋga, minɛm bo Koneliyo sunmaari bu ni, abisa asi Simon dika, na ba ka ajina awuru n anɔ nu. ¹⁸ Na ba fere sɔnɔ be, abisa i ka, Simon Petoro wo dɔ ɔ? ¹⁹ Petoro toko wo sunsun su, fa kɔ deke bo i baari i dɔ ka alɛɛ nu n bu. Dɔ na Awiɛwiɛ Casi n ase i ka, “Ti fɛn. Minɛ nsan nbem wo fɛn suniɛniɛ u busu. ²⁰ Nyini ti, yasu na a jura, na u ni bɛɛ kɔ, má a yo sika, dama mini sunmaari bu a.” ²¹ Na Petoro ajura akɔ minɛm n dɔ, na wɔ se bu ka, “Mini ye am niɛniɛ m n a. Am natiiri bu la ka sɛ wɔ?” ²² Na ba bɔ i nu ka, “Sojam kpiɛn Koneliyo sunmaari ya u dɔ a. I ti sɔnɔ kpa a, na i soro Nyɛmɛ, na Yudafɔm kɛɛ bu i agaya. Nyɛmɛ mɛɛkɛ be seeri i ka i fere u, na a ba i dika na a ba kan jɔrɛ bo a la i kere i a.” ²³ Nyini ti, na Petoro ade

minɛm n awura, na ba da i dɔ.

Alecin ɲgarama, na Petoro ayasu, na i ni minɛm n akɔ, bu sukɔ ni, na yaradayofɔm nbem bo bu wo Jopa n gusu asu i su akɔ. ²⁴ Na i alecin fɔfɔrɛ, na ba ju Sizariya, bu kɔ ɲu ka Koneliyo atiɛn i lamɔsim, ni i danfo kpam nɔɔ sunminda yiri Petoro. ²⁵ Saɲga bo Petoro kɔ ɲa i wura awuru n nu ni, na Koneliyo akpa i atin akutu i jaa bu haari asiɛɲgu, na wɔ su i. ²⁶ Ama, na Petoro ayɛ i su ajina, na wɔ se i ka, “Mini ni m tii mmɔɔ, ti adamande wɔ.” ²⁷ Petoro ni Koneliyo bitaari anzama sɔ ɔ haari bu kɔ wuraari awuru n nu, dɔ na wɔ ɲu ka minɛ beberebe atiɛn bu nɔɔ. ²⁸ Na wɔ se bu ka, “Ambɛrɛ mmɔɔ ni am tii si ka, i ti ciire wɔ ka yeɛ Yudaɔm fa ya ɲu saɲga ni daanfɛ barasu be nu, wara ya wura bu dika. Ama, Nyɛmɛ akere m ka má m sinndi sɔnɔ be ka i woowa ti fin. ²⁹ Nyini ti, ye a sunma fereeri m ye ma kete má ye ma ba n a. M koro ka m bisa u wɔ, nzu ti ye a sunma fereeri m a?”

³⁰ Na Koneliyo ase i ka, “I nyuma lenna lɛɛ, ka ahin saɲga n sɔ, fa kɔ wiɛsu kerefi nsan, m wo m dika n nu wo nyɛmɛsere su, na sɔnɔ be akaba aba ajina m nyunu, i wura sutura fofoe papasi, ³¹ na wɔ se m ka, ‘Koneliyo, Nyɛmɛ ade u sere, ye wɔ tenge u sakpa bo a yo ama yaarifɔm n su. ³² Nyini ti, sunma na bu kɔ Jopa, na bu kɔ fere Simon Petoro ni. I wo jɛrɛkɛ be dika a, bu fere i gusu ka Simon, i dika n wo dodo tieku n wɔ.’ ³³ Nyini ti, ye m kaba sunmaari ka bu fere u n a, ye wɔrɔ gusu a yo sakpa ye a ba. Kisa, ya kɛrɛ gusu atiɛn ya nɔɔ fɛn Nyɛmɛ nyunu, na ya ti deke n kɛrɛ bo Mibiɛ n ama u nɔɔ ka a fa ma ya ni.”

Kabo Petoro kaanri Nyɛmɛ jɔrɛ n Koneliyo dika ni

³⁴ Na Petoro anya ase ka, “Kisa, ma si nahɔrɛ su ka adamande kɛrɛ ti kun wɔ Nyɛmɛ dɔ, i tambu má nu. ³⁵ Sɔnɔ kɛrɛ bo i soro Nyɛmɛ na i yo sa bo i kɔ atin su i dɔ,

i mi koro i ti nzu daanfɛ sɔnɔ, Nyɛmɛ de i wɔ. ³⁶ Am si labari n bo Nyɛmɛ fa maari Yisarelifɔm, nyini labari kpa n kere ka minɛm nya tanalaifɛ Yesu Kristo dɛɛ ti, yiri ti sɔnɔ kɛɛ Mibiɛ a. ³⁷ Am kɛɛ si sa bo i boori i bu Galili dɛɛ awɔɛ n nu, sanɓa bo Yohane kaanri Nyɛmɛ nzue biɛ n jɔɛ ni, haari na wɔ bara ayɛ Yudiya dɛɛ awɔɛ n kɛɛ nu. ³⁸ Am si Yesu Nazarɛtifɔ n jɔɛ ni, kabo Nyɛmɛ faari i Awiɛwiɛ Casi n ni yiko n wuraari i ŋu ni, ni kabo i nati bara yɛɛri deke kɛɛ suyo sakpa sutuntun minɛm kɛɛ bo Sitana miɛ bu n na bu nya laifɛ, dama Nyɛmɛ woori i dɔ a. ³⁹ Yɛɛ, ya ŋuuri deke n kɛɛ bo i yoori bu Yudafɔm dɛɛ asiɛn su, ni Yɛrusalem miɛ kpiri n nu ni. Na ba kpama i baka jaanu n su, na wɔ wu. ⁴⁰ Ama, i lesan cɛɛn, na Nyɛmɛ atɛŋge i afite i yiwee n nu, na Nyɛmɛ ama minɛm aŋu i. ⁴¹ Má sɔnɔ kɛɛ ŋuuri i a, ama, yɛɛ bo Nyɛmɛ du mɔ yiiri ya ka ya di i daani ni, yɛɛ ŋuuri i a, na ya ni yiri asaŋga adi, na ya nu, sanɓa bo i tɛŋgeeri ni. ⁴² Na wɔ ma ya nɔɔ ka ya kɔ kan labari kpa n kere minɛm na ya di daani ka, yiri ye Nyɛmɛ ayi i ka i bá di ŋgɔɔfɔm, ni bo ba wu n kɛɛ jɔɛ a. ⁴³ Nyɛmɛ nɔaniɛ kanfɔm kɛɛ yo jɔjɔri Yesu jɔɛ, bu ŋa, ‘sɔnɔ kɛɛ bo i yoori i yarada, Nyɛmɛ fá i mi satiɛ bo wɔ yo i fa ce i, Yesu dɛɛ duma n nu.’”

Kabo Awiɛwiɛ Casi n wuraari minɛm bo bu ti má Yudafɔm n ŋu ni

⁴⁴ Sanɓa bo Petoro toko jina wo jɔjɔ su ni, na Awiɛwiɛ Casi n aba awura minɛm kɛɛ bo bu jina suti labari n ŋu.

⁴⁵ Na Yudafɔm bo bu ti yaradayofɔm na bu suuri Petoro su fiteeri Jopa miɛ kpiri n nu baari n ayo alekutura, kabo Nyɛmɛ afa i Awiɛwiɛ Casi n awura minɛm n bo bu ti má Yudafɔm mmɔɔ ŋu ni. ⁴⁶ Na bɛɛɛ Yudafɔm ni, ati ka minɛm n sujɔjɔ aniɛ barasu barasu sukansi Nyɛmɛ. Na Petoro ase ka, ⁴⁷“Nyɛmɛ afa i Awiɛwiɛ Casi n awura ahin

minEm n ɲu, kabo i fa wuraari ya ɲu ni. Ye ɲma koro kete ka má ya biE bu NyEmE nzue a?” ⁴⁸ Nyini ti, na Petoro ama nɔɔ ka bu biE bu NyEmE nzue, Yesu Kristo duma n nu. Na ba sere i ka i wo bu dɔ lennyɔ.

11

Kabo Petoro kaanri i sa n bu kereeri Kristo Jama n Yerusalem ni

¹ Na Yesu jaramasam ni, ni yaradayofɔm n kERE bo bu wo Yudiya awɔRE n nu n ati ka, minEm bo bu ti má Yuda-fɔm n gusu ade NyEmE nɔaniE n ayo i yarada. ² Nyini ti, saɲga bo Petoro kɔ Yerusalem miE kpiri n nu ni, na Yudafo yaradayofɔm nbem ajaraki i. ³ Bu ɲa, “Nzu ti ye a kɔ minEm bo bu wura má kEnkEnE n dika ye u ni bERE kɔ saɲga di diire a?” ⁴ Dɔ na Petoro abo i bu, na wɔ kan kabo jɔRE n kERE boori i bu kun kun n akere bu. ⁵ I ɲa, “M wo Jopa miE kpiri n nu, wo nyEmEsere su ni, na ma ɲu deke be, i yo m ka aLELE dEE su wɔ. M ɲuuri deke be, i ti ka tani bambaka wɔ, ba cici i bue nna n kERE, i succɔndi fite aɲgoro n nu suba asiEɲgu, na wɔ ba ajina m bi. ⁶ Na ma niE i nu nyunyumi, na ma ɲu ajaannam barasu kERE, ni cinbukunnusufɔm barasu kERE, ni laɲkpɛtɛfɔm barasu kERE ka bu wo nu. ⁷ Na ma ti akonvi be ɲga, i ɲa, ‘Petoro, yasu na a kun di.’ ⁸ Ama, na ma se i ka, ‘M MibiE, ai. M nya di má deke bo i ti ciire na i la fin.’ ⁹ Na ma kaaki ati akonvi ni ɲga bekun, i fite aɲgoro wɔ, i ɲa, ‘Deke kERE bo NyEmE ayo i casi, má a se ka i ti fin.’ ¹⁰ Deke n yoori sɔ kɔ juuri kun kun kpe nsan a, na wɔ kaaki afun akɔ aɲgoro. ¹¹ Nyini saɲga n nu, na minE nsanm n bo bu sunmaari bu m dɔ n afite Sizariya miE kpiri n nu aba aju awuru n bo m wo nu ni. ¹² Na NyEmE AwiEwiE Casi n ase m ka m yasu na m su bu su kɔ, má m yo sika. Na ma su bu su, na ya kERE akɔ. Na ahin yaradayofɔ nsEnm n gusu asunma m afite Jopa,

na ya kERE akɔ Sizariya, na ya kɔ awura Koneliyo dika. ¹³ Na wɔ se ya kabo i ŋuuri NyEME mEREKE i dika barasu ni, ni kabo mEREKE n ase i ka i sunma na bu kɔ Jopa, na bu kɔ fere sɔnɔ n bo bu fere i ka Simon Petoro ni, ¹⁴ na i bá kan jɔRE be kere u ni u dikafɔm kERE na am nya tiide. ¹⁵ Na ma bo i bu ka m jɔjɔ. Saŋga bo m wo jɔjɔ su ni, na AwiEwiE Casi n ajura awura bu ŋu, kabo i yo ba wurari ya ŋu bumboori ni. ¹⁶ Na ma tenge su kabo MibiE n yo seeri ni. I ŋa, ‘Yohane yo faari nzue biEERI am a, ama, mini fá AwiEwiE Casi n ba wurari am ŋu a.’ ¹⁷ I ti nahɔRE wɔ ka NyEME faari i AwiEwiE Casi n wurari yERE Yudafɔm bo ya yo ya MibiE Yesu Kristo yarada n ŋu, ye wɔ fa awura bo bu ti má Yudafɔm gusu ŋu. Mini la ŋma bo m koro kanda NyEME ka má i yo sa bo i koro ka i yo i a?” ¹⁸ Saŋga bo bERE Yudafɔm tiiri sɔ ni, ba se má jɔRE be kun, na ba kansi NyEME, bu ŋa, “NyEME ama minEM bo bu ti má Yudafɔm n atin ka bERE gusu kaaki bu wo na bu nya ŋɔɔ.”

Kristo jama n bo i wo Antiyoki n jɔRE

¹⁹ Fite saŋga n bo bu kuunri Satefano n dEE sin, na ba kere yaradayɔm wuwuruwa, nyini ti, na ba sandi abara aye deke kERE, na nbem akɔ Fonisiya awɔRE n nu, ni Sipurusi asiEn n su, ni Antiyoki miE kpiri n nu, na bu kɔ sukan NyEME nɔaniE n sukere Yudafɔm ŋgumi. ²⁰ Ama, bu nbem wo nu, bu fite Sipurusi, na nbem gusu fite Sirene miE kpiri n nu, na bu kɔ Antiyoki, na bu sukan ya MibiE Yesu labari kpa n jɔRE sukere minEM bo bu ti má Yudafɔm ni. ²¹ Na MibiE n yiko awo bu dɔ nahɔRE su, na minE beberebe ayo yarada, na ba kaaki bu wo, na ba su MibiE n dEE atin n su.

²² NyEME minEM bo bu wo YERusalem miE kpiri n nu n tiiri nyini labari sɔ ni, na ba sunma Banabasi Antiyoki dɔ. ²³ Saŋga bo i juuri na i ŋuuri sakpa bo NyEME ayo ama minEM sɔ ni, na i ahore ajɔ, na wɔ tu bu fɔ ka bu ma bu

nyunu boro yarada n bo bu bita i fa kɔ Mibiɛ n dɛɛ atin n su ni, na bu su i su ni bu ahorembaa kun. ²⁴ Banabasi tiiri sɔnɔ kpa a, na Awiɛwiɛ Casi n awo i dɔ, na i la yarada agaya. Na minɛ beberebe aba ayo Mibiɛ n yarada. ²⁵ Na Banabasi akɔ Tarasu miɛ kpiri n nu ka i kɔ niɛniɛ Sɔɔlu. ²⁶ Saŋga bo Banabasi kɔ ŋuuri Sɔɔlu ni, na wɔ fa i na ba kɔ Antiyoki, na bɛrɛ minɛ nnyɔ n kɛrɛ akɔ awo dɔ afɔ kun, na ba tiɛn Kristo jama n nɔɔ, na ba kere minɛ beberebe. Antiyoki dɔ ye bu du mɔ fereeri yaradayofɔm n ka Kristofɔm a.

²⁷ Nyini saŋga n nu, na Nyɛmɛ nɔaniɛ kanfɔ nbem afite Yɛrusalem aba Antiyoki dɔ. ²⁸ Bu fere bu nu kun ka Agabusi, dɔ na Awiɛwiɛ Casi n ama i yiko, na wɔ yasu ajina ajɔɔ ka, ahɔɛ bambaka be bá tɔ durunya n kɛrɛ nu. Nyini ahɔɛ n ba tɔɔri saŋga bo Romafɔm fɛmɛ kpiri bo bu fere i ka Kalodisi n diiri i fɛmɛya n a. ²⁹ Na Kristo susufɔm ni ayo anɔɔkun ka bu kun kun n kɛrɛ yiya ŋwaa kabo bu faŋga nyaari ti barasu, na bu fa kɔ buka bu beŋgu yaradayofɔm bo bu wo Yudiya awɔrɛ n nu ni. ³⁰ Na ba yiya ŋwaa ni, na ba fa ŋwaa n asunma Banabasi ni Sɔɔlu ka bu fa kɔ ma Kristo jama nkpiɛnkpiɛnm ni.

12

Kabo bu kereeri Kristo jama n wuwuruwa barasu ni

¹ Fa kɔ nyini saŋga n nu, na Fɛmɛ Herode abo i bu sukere Kristo jama minɛ nbem wuwuruwa. ² Na wɔ ma ba fa takobe akun Yohane gɔrɔ Yakobo. ³ I yoori saŋga bo Yudaɔm sudi bu Butara cɛɛnkpiri n wɔ. ⁴ Bu taraari Peto ro wuraari dansaraka nu ni, na ba fa i awura sojam buru ni nsɛn saa nu ka bu niɛ i dika. Na bɛrɛ gusu akpaaki nu ka minɛ nna niɛ i dika kɔ ju saŋga su, na nyiŋgam nya de. Na Fɛmɛ Herode asɛsɛ su ka bu diiri Butara cɛɛnkpiri n siinri, i fa Peto ro jina jama n kɛrɛ nyunu wɔ, na i di i

jɔɾɛ. ⁵ Nyini ti, na wɔ ka dansaraka n nu, na Kristo jama n asere Nyɛmɛ ni anyumboro ama i.

Kabo Nyɛmɛ mɛɛkɛ n yiiri Petoro fiteeri dansaraka n nu ni

⁶ Nyini cɛɛn n kɔŋguɛ n bo i alecin na Fɛmɛ Herode má bu yi Petoro fite na bu di i jɔɾɛ ni, i da sojam nnyɔ afiɛn wɔ. Na ba wurɔ i jɔɾɔkɔ aminda bu i bue nnyɔ n kɛɛ, na nbem gusu kaaki jina dansaraka anɔ n nu ŋminda. ⁷ Kpɛŋga na Nyɛmɛ mɛɛkɛ be aba ajina dansaraka n nu, na sɔɔ n ata wein. Na mɛɛkɛ n abo Petoro gbɛngbɛn, na wɔ tenge i, na wɔ se i ka, “Yasu ndende.” Na jɔɾɔkɔ n bo i wo Petoro saa n afite atɔ. ⁸ Na mɛɛkɛ n ase i ka, “Bo u dambara ni, na a fa u gbagbaa n wurɔ.” Na Petoro ayo sɔ, na wɔ kaaki ase i ka, “Fa u tanlɛɛ n wurɔ, na a su m su.” ⁹ Na Petoro asu i su afite dansaraka sɔɔ n nu, wɔ si má ka sa n bo mɛɛkɛ n suyo i n ti nahɔɾɛ wɔ, i sunsun ka i yo i ka alɛlɛ dɛɛ su wɔ. ¹⁰ Na ba kɔ asin sojam ciciri su dɛɛ n ŋu, na ba kɔ asin nnyɔ su dɛɛ n gusu ŋu, na ba kɔ aju bulaari anɔ n bo bu teke i ka na bu sin kɔ miɛ n kunnu ni. Na anɔ n ni i tii ateke, na ba fite. Bu toori atɛngbere n nu kɔɔri mɔ kaan, na mɛɛkɛ n akaba ayaki Petoro. ¹¹ Dɔ na Petoro nyunu akoro, na wɔ se ka, “Kisa, ma si ka i ti nahɔɾɛ wɔ, ka Micɛra n ye wɔ sunma i mɛɛkɛ n ka i yi m fite Fɛmɛ Herode saa nu, ni deke n kɛɛ bo Yudafɔm sunsun ka bu yó m ni.”

¹² I faari nyini sa n kɛɛ nu sɔ ni, na wɔ kɔ Mariya dika, i wa la Yohane n bo bu kaaki fere i Marako ni, nyini sanɔga, jama beberebe atiɛn bu nɔɔ wo nyɛmɛsere su.

¹³ Na Petoro abobo dasin anɔ ni, na afani be, bu fere i ka Roda, na wɔ ba ka i ba niɛ sɔnɔ n bo i bobo anɔ ni. ¹⁴ Na wɔ si akonvi n ka Petoro lɛɛ, i ahore ajɔ agaya n dɛɛ ti, wɔ teke má anɔ ni, na wɔ ŋmati akpie i nyi, na wɔ kɔ ase minɛm bo bu wo awuru n nu n ka Petoro jina dasin.

¹⁵ Na ba se i ka, “A bo fiε wɔ.” Ama, na wɔ kaaki ajɔɔ ni anyumboro ka i ti nahɔrε wɔ. Dɔ na ba se ka, “Kisa, i mεrεkε a.”

¹⁶ Nyini sanɔa n kεrε Petoro toko jina anɔ n nu wo bobo su. Kasin, na ba ba ateke anɔ ni, na sanɔa bo bu ɔuuri ka yiri ni, na ba yo alekutura. ¹⁷ Na Petoro afa i saa ayo bu ka bu yaki nanmiε. Na wɔ kan akere bu kabo Mibiε n yiiri i fiteeri dansaraka sɔɔ n nu barasu ni. Na wɔ se bu ka, “Am kɔ kan ahin jɔrε n kere Yakobo ni yaradayofɔ nyingam n kεrε.” Na wɔ fite bu bi bεrε akɔ deke be.

¹⁸ Ale ba ciinri ni, na jɔrε n amiε sojam ni, ba si má kabo bu yo. Na ba se ka, “Ye nzu ayo Petoro a?” ¹⁹ Na Fεmε Herode ama nɔɔ ka bu niεniε Petoro busu, ama, ba ɔu má i. Nyini ti, na wɔ bisa sojam bu jɔrε ni, na wɔ ma nɔɔ ka bu kun bu. Nyini sin, na Fεmε Herode afite Yudiya awɔrε n nu, na wɔ kɔ awo Sizariya miε kpiri n nu fa kɔ sanɔa su.

Kabo Fεmε Herode wuuri barasu ni

²⁰ Na Fεmε Herode afa yaa agaya Tiro ni Sidon miε n nufɔm ɔu, nyini ti, na ba fa sεsεsu, na ba kɔ ka bu ɔu i. Bu du mɔ kɔɔri sɔnɔ be dɔ ɔ ka, bu fere i ka Blasitusi, na bu ni i dεε ayo kun ka. Blasitusi ti Fεmε Herode gisan n niεfɔ kpiεn wɔ. Na wɔ nya fa bu akɔ Fεmε Herode dɔ, na ba kɔ asere ka i ma bu ni yiri nya tanalaifiε. Deke bo i ti na bu yoori sɔ n la ka, dama bu diire kεrε fite yiri fεmε n dεε asiεn n su wɔ. ²¹ Cεεn n bo bu kpamaari i ba juuri ni, na Fεmε Herode awura i fεmεya sutura, na wɔ tana i fεmεya biε n su, na wɔ jɔɔ minεm n dɔ. ²² I jɔɔ wieeri ni, na minε kεrε atiεn, bu ɔa, “Ahin yiri, nyεmε be ajɔɔ a, má adamande.” ²³ Kpεnga na Micεra n mεrεkε akaba abo i aji, dama wɔ ma má Nyεmε jirima n dεε ti. Na wɔ da tukpaki, na kakabam awura i, na wɔ wu.

²⁴ Na Nyεmε nɔaniε n asandi abara ayε deke n kεrε, na ba nya minε dɔŋgu abuka su. ²⁵ Banabasi ni Sɔɔlu yoori bu juma n Yεrusalem miε nu wieeri ni, na ba fa Yohane bo bu kaaki fere i ka Marako ni, na ba fite Yεrusalem na ba kaaki akɔ Antiyoki miε kpiri n nu.

13

Kabo bu yiri Sɔɔlu ni Banabasi sunmaari bu ni

¹ Kristo jama n bo i wo Antiyoki miε kpiri n nu ni, bu nu nbem ti Nyεmε nɔaniε kanfɔm wɔ, na nbem gusu ti kerefɔm. Bεrε la Banabasi, ni Simeyon bo bu kaaki fere i ka Nigεri ni, ni Lukiyosi bo i fite Sirene miε kpiri n nu ni, ni Manaye bo bu yo saŋga taari i ni Fεmε Herode, ni Sɔɔlu ni. ² Saŋga bo bu cici bu nɔɔ na bu wo Mibiε n su su ni, na Awiεwiε Casi n ase bu ka, “Am yi Banabasi ni Sɔɔlu ma m, na bu yo juma n bo ma yi bu ka bu yo i ni.” ³ Bu ciciiri bu nɔɔ, na bu sereeri Nyεmε n wieeri ni, na ba fa bu saa anana bu ŋu, na ba ma bu atin na ba kɔ.

Kabo Banabasi ni Sɔɔlu kɔori Sipurusi ni

⁴ Na Awiεwiε Casi n asunma Banabasi ni Sɔɔlu na ba kɔ aju miε kpiri be su, bu fere i ka Sɛlusiya, na ba fa lee bambaka dɔ, na ba kɔ miε be bo i wo lui bambaka be su, bu fere nyini lui n ka Sipurusi n su. ⁵ Saŋga bo bu kɔ juuri lui n miε kpiri n bo bu fere i ka Salamisi n su ni, na ba kan Nyεmε jɔrε Yudafɔm tiɛntiɛnbunɔɔ sɔɔm nu. Na Yohane bo bu kaaki fere i ka Marako n awo bu dɔ abuka bu juma. ⁶ Na ba fa bεrε asin akɔ aju lui bambaka n wiε atɔɔri dεε bue ni, miε kpiri be su, bu fere i ka Pafɔsi. Na ba kɔ aŋu boboyayafɔ be dɔ, bu fere i ka Baari Yesu, i ti Yudafɔ ɔ, i yo i ŋu ka i ti Nyεmε nɔaniε kanfɔ ɔ, ama, i ti má i. ⁷ I yo wo lui bambaka n su gomina n dɔ ɔ, bu fere gomina n ka Sɛgosi Pɔɔlu, i ti sifɔ ɔ. Na wɔ fere Banabasi ni Sɔɔlu, dama i koroori ka i ti Nyεmε nɔaniε

n wɔ. ⁸ Ama, boboyayafɔ ni, bu kaaki fere i duma Giriki aniɛ nu ka Elamasi ni, na wɔ boro i nyi ka i kanda gomina n na má i yo Yesu yarada. ⁹ Ama, na Nyɛmɛ Awiewiɛ Casi n awura sɔɔlu, bo bu kaaki fere i ka Pɔɔlu ɲu, na wɔ niɛ boboyayafɔ n gbirim, na wɔ se i ka, ¹⁰ “Wɔrɔ, a ti Sitana dɛɛ wa a. A ti deke kɛrɛ bo i ti kpa n kpɔfɔ ɔ. Kɔrɛ ni satiɛyo asunnu u ɲu. A ti Mibiɛ n atin kpa n saakifɔ ɔ. Cɛɛn bɔnɔ ye a yaki i a? ¹¹ Ti fɛn, Mibiɛ ni bó u ji kisa, na a yó anyinsin fa kɔ sanɲa su, na a ɲú má wiɛ ka i ta kun.” Kpɛnɲa na i nyunu akaba asi biri, na i suturingi suniɛniɛ sɔnɔ bo i kere i atin. ¹² Sanɲa bo gomina n ɲuuri nyini n sɔ ni, na i tiiri kabo bu kan Nyɛmɛ nɔaniɛ ni, na wɔ yo i alekutura, nyini dɛɛ ti, na wɔ yo Mibiɛ n yarada.

Kabo Pɔɔlu ni Banabasi kɔɔri Pisidiya dɛɛ Antiyoki miɛ n nu ni

¹³ Na Pɔɔlu ni i lamɔkɔm n afa lee bambaka afite Pafɔsi dɛɛ miɛ kpiri n nu akɔ aju miɛ kpiri n bo bu fere i ka Pɛrɛga na i wo Pamfiliya awɔrɛ n nu ni. Na Yohane bo bu kaaki fere i ka Marako n akpaaki ayaki bu, na wɔ kpie i nyi akɔ Yerusalem miɛ kpiri n nu. ¹⁴ Na ba fite Pɛrɛga akɔ aju Antiyoki miɛ kpiri n bo i wo Pisidiya awɔrɛ n nu ni. Na ɲumiya cɛɛn, na ba kɔ awura atana bu tiɛntiɛnbunɔɔ sɔɔ n nu. ¹⁵ Sanɲa bo bu kaanri Nyɛmɛ nɔaniɛ kpamaawa kadasi n bo Moyisi kɛrɛɛri i ni, ni Nyɛmɛ nɔaniɛ kanfɔm dɛɛ kadasi n wieeri ni, na bu tiɛntiɛnbunɔɔ sɔɔ ni nkpiɛnkpiɛnm n asunma ase Pɔɔlu ka, “Njam, nzɛn am la jɔrɛ be bo am kan kere jama ni, na i ma bu ahoresi, am kan kere bu.” ¹⁶ Dɔ na Pɔɔlu ayasu ajina, na wɔ ye i saa su, na wɔ bo i bu na i jɔjɔ, i ɲa, “M lamɔkɔ Yudafɔm, ni ambɛrɛ bo am ti má Yudafɔm na am su Nyɛmɛ ni, am ti fɛn. ¹⁷ Yisarelifɔm Nyɛmɛ ni, yiri yo yiiri ya nam a, na wɔ ma ba tɛrɛ abuka su, sanɲa bo bu yo ti wɔfɔm Ijipiti asiɛn su ni. Na Nyɛmɛ afa i dɛɛ yiko bambaka n na wɔ

yi bu afite Ijipiti asiEN n su, ¹⁸ na wɔ mindi abita bu boro kpantain n nu akɔ aju afɔ aburana. ¹⁹ Na wɔ butu daanfɛe barasu nso n bo bu wo Kanana asiEN n su ni, na wɔ fa bu asiEN n ama Yisarelifɔm ka bu fa yo bu tiɛŋgu dɛɛ. ²⁰ Ahin n kɛɛ yoori sɔ kɔ juuri afɔ yaa nna ni afɔ aburunu wɔ. Nyini sin, na Nyɛmɛ ayi mɔfɔm ama bu haari fa kɔ ju saŋga bo i yiiri i nɔɔniɛ kanfɔ Samuwɛli maari bu ni. ²¹ Na ba ba ase Samuwɛli ka bu koro fɛmɛ wɔ, na Nyɛmɛ ama Sɔɔlu bo i ti Kisi wa n ayo bu fɛmɛ, i fite Bɛnjamin n dɛɛ busu nu wɔ, na wɔ bita bu akɔ aju afɔ aburana. ²² Na Nyɛmɛ ayi Sɔɔlu fɛmɛya n nu, na wɔ fa Fɛmɛ Davidi bo i ti Jese wa n ajina i jinaabiri. Na Nyɛmɛ adi i ŋusu daani, i ŋa, ‘Yiri Davidi, Jese wa n ti sɔnɔ bo m ahore atara i a, yiri yó m sa koroowa kɛɛ a.’ ²³ Yiri Fɛmɛ Davidi dɛɛ busu nu ye Nyɛmɛ seeri ka Yisarelifɔm Tiidefɔ Yesu ni fite n a. ²⁴ Kana Yesu ba ba, Yohane du mɔ ba kaanri Nyɛmɛ jɔɛ kereeri Yisarelifɔm wɔ, ka bu kaaki bu wo na i biɛ bu Nyɛmɛ nzue. ²⁵ Na saŋga bo Yohane ba sukoro ka i wie i juma n ni, na wɔ se minɛm n ka, ‘Am sunsun ka mini la ŋma a? Ai, má mini la sɔnɔ n bo am ŋminda i ka i bá n a. Ama, am ti fɛn. Yiri bo i wo m sin suba ni, m ti kaan mmɔɔ ni bo m dodo i.’

²⁶ M ninbaam, ambɛɛ bo am ti Abraham busu nufɔm ni, ni ambɛɛ bo am ti má Yudafɔm na am su Nyɛmɛ ni, yɛɛ ye Nyɛmɛ ma ba fa ahin tiide labari n ama ya a. ²⁷ Dama Yerusalemfɔm ni bu nkpiɛnkpiɛnm kɛɛ asi má Nyɛmɛ nɔɔniɛ kanfɔm dɛɛ kadasi n bu, haari ni bo bu kan i bu ŋumiyi cɛɛn n kɛɛ mmɔɔ ni. Ba kaaki asi má kabo Yesu ti barasu, na ba ma ba kun i. Nyini ma Nyɛmɛ nɔɔniɛ kanfɔm kadasi n ayo yiiwa a. ²⁸ Haari ni bo ba yo aŋu má deke n bo i ti na wɔ yo daka ka bu kun i ni, bu sereeri Gomina Pilato wɔ, ka i ma bu kun i. ²⁹ Na saŋga bo bu yoori sa n kɛɛ bo ba kɛɛ i Nyɛmɛ Jɔɛ Kadasi

n nu fa kɔ i ɲusu jɔrɛ ni, na ba jura i baka jaanu n su, na ba fa i awura yabuɛ buɛ faɲkunma nu. ³⁰ Ama, na Nyɛmɛ atɛɲge i yiwee n nu, ³¹ na wɔ yi i ɲu bo i la má nɔ akere minɛm kɛrɛ bo bu suuri i su fiteeri Galili awɔrɛ n nu kɔɔri Yerusalem ni. Bɛrɛ n bo bu ɲuuri sam bo bu yoori ni, kisa bɛrɛ sudi i daani kere ya minɛm n a. ³² Nyini ti, ya ba ka ya kan labari kpa sam n bo Nyɛmɛ seeri ka i fa ma ya nam ni kere am a, ³³ ye i ma nɔaniɛ n ayo yiiwa ama yeɛrɛ bo ya ti bu busu nufɔm n a, wɔ tɛɲge Yesu i yiwee n nu, kabo ba kɛrɛ i Kansi Jue kɛrɛɛwam n nu, i jue nnyɔ su ni. Nyɛmɛ ɲa,

‘Wɔrɔ ti m Wa a,
nyuma, m káaki u Si.’

³⁴ Bekun, kabo i tɛɲgeeri i yiwee n nu na i kpɔrɔ má faɲkunma nu ni, Nyɛmɛ akaaki ase ka,

‘M fá deke kpa n bo i ti casi na i la anyunuyi n ma u,
yiri ye m seeri ka m fa ma Fɛmɛ Davidi n a.’

³⁵ Ba kaaki akɛrɛ i Kansi Jue kɛrɛɛwam n awɔrɛ be nu, ka,

‘A yáki má na u Amusuisufɔ Casi n wu kpɔrɔ.’

³⁶ Fɛmɛ Davidi yo yoori Nyɛmɛ kun koroowa haari na wɔ ba awu, na ba se i deke bo bu seeri i nam ni, na i ɲuniɛmbaa n akpɔrɔ faɲkunma n nu. ³⁷ Ama, yiri n bo Nyɛmɛ tɛɲgeeri i yiwee n nu ni, wɔ kpɔrɔ má. ³⁸ Nyini ti, m ninbaam, m koro ka am si ka yiri Yesu dɛɛ ti ye bu kaanri labari kpa n jɔrɛ kereeri am a, ka Nyɛmɛ afa am satie ace am. ³⁹ Sɔnɔ kɛrɛ bo i yoori yiri n yarada, Nyɛmɛ afa i mi satie kɛrɛ ace i. Nɔaniɛ kpamaawa n bo Moyisi fa maari ni, wɔ koro afa má minɛm satie ace má bu. ⁴⁰ Am si am ɲu sa, adena má sam bo Nyɛmɛ nɔaniɛ kanfɔm yo seeri n be tu am. ⁴¹ Bu yo seeri ka,

‘Ambɛrɛ bo am yo Nyɛmɛ anzasi ni, am ti fɛn,
am yo alekutura na am ka ɲgbɛɛn,
dama m suyo juma be am dɛɛ sanɲa nu,

haari má be kan kereeri am, am dé má i.’ ”

⁴² Na sanja bo Pɔɔlu ni Banabasi sufite tiɛntiɛnbunɔɔ sɔɔ n nu ni, na minɛm n asere bu ka bu kaaki bra ŋumiyi cɛɛn n bo i suba ni, na bu ba kan nyini jɔrɛm bo ba kan akere bu ni, na bu tí bekun. ⁴³ Sanja bo minɛm ni ba sandiiri tiɛntiɛnbunɔɔ sɔɔ n ni, na Yudafɔm nbem, ni bo bu ti má Yudafɔm na ba kaaki bu woowa na bu su Yudafɔm atin n su ni, na bu dɔŋgu asu Pɔɔlu ni Banabasi su. Na Pɔɔlu ni Banabasi atu bu fɔ, ka má bu kaaki bu sin bo sakpa n bo Nyɛmɛ ayo ama bu ni. ⁴⁴ ŋumiyi cɛɛn n ba juuri ni, na minɛm n dɔŋgu bo bu wo miɛ n nu n aba atiɛn bu nɔɔ tiɛntiɛnbunɔɔ sɔɔ n nu na bu ti Nyɛmɛ jɔrɛ ni.

⁴⁵ Sanja bo Yudafɔm nkpiɛnkpiɛnm ni ŋuuri jama n sɔ ni, na ba si Pɔɔlu kɔrɛ, na bu ni yiri awura akuruwa, na ba kpiɛ i nzuko. ⁴⁶ Ama, na Pɔɔlu ni Banabasi ajɔɔ ni ahoresi, bu ŋa, “I ti ye ni ka ya du mɔ kan Nyɛmɛ nɔaniɛ n kere ambɛrɛ wɔ ka. Ama, kabo am akete i na am koro má ka am nya ŋɔɔ n bo i la má awieeri ni, ya yáki am wɔ, na ya kɔ kan kere minɛm bo bu ti má Yudafɔm ni. ⁴⁷ Dama nɔaniɛ maawa bo Mibiɛ n fa maari ya n lɛɛ. I ŋa,

‘Ma yi u ka a yo wein ma minɛm bo bu ti má Yudafɔm ni, adena durunya n nufɔm kɛrɛ nya tiide.’ ”

⁴⁸ Sanja bo minɛm n bo bu ti má Yudafɔm tiiri ahin nɔaniɛ n sɔ ni, na bu ahore ajɔ, na ba kansi Mibiɛ n nɔaniɛ ni. Na minɛm bo Nyɛmɛ ayi bu ka bu nya ŋɔɔ n bo i la má awieeri n ayo yarada. ⁴⁹ Na Mibiɛ n nɔaniɛ n asandi abara ayɛ nyini awɔrɛ n kɛrɛ nu. ⁵⁰ Ama, na Yudafɔm nkpiɛnkpiɛnm n awura minɛm bu sin, bɛrɛ la nbaram bo bu la wo na bu su Nyɛmɛ ni, ni nbiɛsɔm bo bu wo miɛ n nu na bu se na i bi ni. Na ba kere Pɔɔlu ni Banabasi wuwuruwa, na ba fɔn bu afite bu asiɛn n su. ⁵¹ Na Pɔɔlu ni Banabasi akpɔnkpɔn bu jaa tuturi agɔ bu ŋu, nyini kere ka ba kete miɛ n nufɔm lɛɛ, na ba kɔ miɛ kpiri be bo bu fere i ka Ikoniom n su. ⁵² Na Yesu susufɔm

bo bu wo Antiyoki dɔ ni, bu ahore ajo agaya, na Awiɛwiɛ
Casi n awo bu dɔ.

14

Kabo Pɔɔlu ni Banabasi kɔɔri Ikoniƴom miɛ kpiri n nu
ni

¹ Pɔɔlu ni Banabasi kɔ juuri Ikoniƴom miɛ kpiri n nu
ni, bu kaaki yoori sɔ bekun, na ba wura bu tiɛntiɛnbunɔɔ
sɔɔ n nu, na ba kan Nyɛmɛ jɔrɛ n ni anyumboro haari
na minɛ beberebe ayo yarada, Yudafɔm, ni bo bu ti má
Yudafɔm n kɛrɛ. ² Ama, na Yudafɔm nbem bo bu yo
má yarada n awura minɛm bo bu ti má Yudafɔm bu sin
akpura bu ni yaradayɔfɔm n tii. ³ Na Pɔɔlu ni Banabasi
awo dɔ ayo lennyɔ. Na bu sujɔɔ Mibiɛ n jɔrɛ ni ahoresi,
na Mibiɛ n ama bu fanga, na wɔ ma bu atin na ba yo
alekutura sa barasu barasum, adena minɛ ɲu bu na bu si
ka i ti nahɔrɛ wɔ. ⁴ Na kpakpaakinu aba miɛ n nufɔm dɔ,
na nbem ajina Yudafɔm n sin, na nbem gusu ajina Yesu
jaramasam n sin.

⁵ Na bo bu ti má Yudafɔm ni, ni Yudafɔm ni, fa sanga ni
bu mɔfɔm n afa sɛsɛsu atara kabo bu yo Yesu jaramasam
ni tiɛ, na bu tu bu yabuɛ. ⁶ Na Yesu jaramasam n afa nu
fa kɔ kabo bu koro ka bu yo ni, na ba ɲmati akɔ miɛ
kpiri nbem bo bu fere bu ka Lisitira ni Dɛrɛbi n su. Bu
wo Likawoniya awɔrɛ n nu wɔ, na bu nya nati subara
yɛ ahɛmɛ ahɛmɛm. ⁷ Dɔ na ba kan labari kpa n akere
minɛm.

Kabo Pɔɔlu ni Banabasi kɔ woori Lisitira miɛ kpiri n
nu jɔrɛ ni

⁸ Sɔnɔ be woori Lisitira miɛ kpiri n nu, i jaa awu, kabo
bu wuuri i ni, i ti wɔbuka a, wɔ nati má. ⁹ Na wɔ tana
aso i sui ati kabo Pɔɔlu sujɔɔ ni. Na Pɔɔlu afa i nyu-
mbaa akpama i ɲu, na wɔ fa nu ka sɔnɔ n ayo yarada,

ka i koro tuntun i na i nya laifie. ¹⁰ Na wɔ tiɛn kpa ase i ka, “Yasu jina cencen.” Na sɔnɔ n ayasu kungerekun awarakpin sunati bara ye. ¹¹ Sanja bo jama n ŋuuri sa n bo Pɔɔlu ayo i sɔ ni, na ba tiɛn kpa Likawoniya aniɛ n nu, bu ŋa, “Ya nyɛmɛm akaaki ka adamandem wɔ, ye ba jura aba ya dɔ a.” ¹² Na ba fere Banabasi duma ka Ziyosi, bu amɔɛ kpiri duma lɛɛ, na ba fere Pɔɔlu ka Hɛɛmɛsi, dama yiri ti amɔɛ n cɛm a. ¹³ Na amɔɛ n bo bu fere i ka Ziyosi n sɔɔ jina miɛ n ahɛmɛ, na amɔɛ n fɔ n ni miɛ n nufɔm anyɔndi tooram ni baka pum afa aba miɛ n anɔ nu ka bu fa yo tiɛ ma Pɔɔlu ni Banabasi. ¹⁴ Sanja bo Pɔɔlu ni Banabasi tiiri kabo minɛm koro ka bu yo ni, na bu ahore asaaki na yaa ati bu, nyini ti, na ba cin asɔn bu sutura bo bu wura i, na ba ŋmati awura jama n afiɛn sutiɛn bu ŋu, ¹⁵ bu ŋa, “Njam o e, nzu ti ye am suyo sɔ a? Yɛɛ mmɔɔ ni ya tii, ti adamandem kabo am ti n wɔ. Ya ba ka ya kan labari kpa n kere am wɔ, na am yaki nyini deke ŋgbɛɛnm ni, na am su Nyɛmɛ bo i wo bɛɛɛ sanja kɛɛɛ ni. Yiri yiiri aŋgoro, ni asiɛŋgu, ni tieku n ni dekem kɛɛɛ bo bu wo nu n a. ¹⁶ Dawa sanja ni, yiri Nyɛmɛ yo maari atin wɔ ka daanfɛ kɛɛɛ yo kabo i koro. ¹⁷ Ama, haari ni nyini n kɛɛɛ, sanja kɛɛɛ i yo sakpa ma am wɔ, i ma nzue tɔ ma am wɔ, na am alɛmbaa bo am dɔ bu n yo nyunyumi, na am di, na am kunnu yi, na i ma am ahorejɔ. Nyini kɛɛɛ kere am ka i wo bɛɛɛ a.” ¹⁸ Haari ni nyini jɔjɔɔwa n kɛɛɛ n mmɔɔ ni, i yoori kekereke maari Pɔɔlu ni Banabasi ye bu koro kandaari jama n ye ba yo má tiɛ ama bu n a.

¹⁹ Na Yudafɔ nbem afite Antiyoki ni Ikoniom miɛ kpirim n nu aba Lisitira, na ba ma minɛm ade bu nɔaniɛ, na ba tutu Pɔɔlu yabuɛ, bu sunsun ka wɔ wu wɔ, na ba cin i afite miɛ n nu. ²⁰ Ama, na Yesu susufɔm n atiɛn bu nɔɔ abara ayɛ i, na wɔ yasu, na wɔ kpɛ i nyi awura miɛ n nu. Na alecin fɔfɔɛ, na yiri ni Banabasi afite dɔ, na ba

kɔ Dɛrɛbi miɛ kpiri n nu.

Kabo Pɔɔlu ni Banabasi kaaki kɔɔri Siriya dɛɛ Antiyoki n su ni

²¹ Na Pɔɔlu ni Banabasi akan labari kpa n Dɛrɛbi miɛ kpiri n nu, na ba nya susufɔm beberebe dɔ. Na ba kpie bu nyi akɔ Lisitira, ni Ikoniom miɛ kpirim n nu, na ba nya akɔ Antiyoki miɛ kpiri n bo i wo Pisidiya awɔrɛ n nu ni. ²² Na ba se yaradayofɔm ni ka, bu ma bu yarada n yo biiwa, na ba ma bu ahoresi. Na ba se bu ka, “Wɔ yo daka ka bu kere ya wuwuruwa beberebe ka, na ya nya koro wura Nyɛmɛ fɛmɛya n nu.” ²³ Miɛ kɛrɛ bo bu wɔɔri su, bu yi nkpiɛnkpiɛnm wɔ Kristo jama n nu, na bu cici bu nɔɔ, na bu sere Nyɛmɛ, na bu fa bu wura yiri Mibiɛ n bo ba yo i yarada n saa nu ka i niɛ bu dika. ²⁴ Bu fite dɔ ni, na ba fa Pisidiya awɔrɛ n nu akɔ atiɛ Pamfiliya dɛɛ awɔrɛ n nu. ²⁵ Dɔ na ba kan Nyɛmɛ jɔrɛ Pɛrɛga miɛ kpiri n nu, na ba nya akɔ Ataliya miɛ kpiri n nu, ²⁶ na ba fa lee bambaka afite dɔ akpie bu nyi akaaki akɔ Antiyoki miɛ kpiri n bo i wo Siriya awɔrɛ n nu. Dɔ ye bu du mɔ sereeri Nyɛmɛ maari bu ka bu di i ahɔɔma fa kɔ nyini juma n bo kisa ba yo i awie ni. ²⁷ Saŋga bo bu kɔ juuri Antiyoki ni, na ba tiɛn Kristo jama n nɔɔ, na ba kan sam n bo Nyɛmɛ ayo bu ni, ni kabo wɔ teke atin ama bo bu ti má Yudafɔm na ba yo yarada barasu ni. ²⁸ Na ba wo yaradayofɔm n dɔ miɛ n nu aɛɛ.

15

Kabo Kristo jama n tiɛɛnri bu nɔɔ Yɛrusalem ciciri su ni

¹ Tɔ, na minɛ nbem afite Yudiya awɔrɛ n nu aba Antiyoki miɛ kpiri n nu, na bu sukere yaradayofɔm ni bu dɛɛ kereewam. Bu ŋa, “Má ka ba wura am kɛnkɛnnɛ kabo Moyisi yo kereeri ni, am koro nya má tiide.” ² Na

PƆƆlu, ni Banabasi, ni bERE ase akuruwa nyannyan fa kƆ nyini jƆRE n bu su. Nyini ti, na ba fa sESesu ka PƆƆlu, ni Banabasi, ni yaradayofƆm nbem bo bu wo Antiyoki ni, ka bu kƆ YERusalem miE kpiri n nu na bu kƆ bisa Yesu jaramasam ni, ni Kristo jama nkpiEnkpiEnm n nyini jƆRE ni.

³ Na Kristo jama n akaari bu na ba kƆ. Bu wo kƆ su ni, na ba fa Fonisiya, ni Samariya awƆREm n nu, na ba kan akere dƆfƆm kabo minEm bo bu ti má YudafƆm n ayo NyEmE yarada barasu ni, na nyini labari n ama yaradayofƆm n ahore ajƆ akƆ asin su. ⁴ Sanga bo bu kƆ juuri YERusalem ni, na Kristo jama ni, ni Yesu jaramasam, ni nkpiEnkpiEnm n ade bu ni bu saa nnyƆ, na ba kan akere bu fa kƆ deke n kERE bo NyEmE ma ba koro ayo i ni. ⁵ Ama, na yaradayofƆ nbem bo bu su FarasifƆm atin n su n ayasu ajina, ase ka, “WƆ yo daka ka minEm bo bu ti má YudafƆm na ba yo Yesu yarada n awura kEnkEnnE ka, na bu nya ma bu nƆƆ ka bu su NyEmE nƆaniE kpamaawa n bo i fa maari Moyisi n su.” ⁶ Na Yesu jaramasam ni nkpiEnkpiEnm ni, atiEn bu nƆƆ, na bu kpokpo jƆRE n nu nyunyumi. ⁷ Na ba se nyini jƆRE n akuruwa bu nju nu aCE, na Petoro ayasu ajina, na wƆ se bu ka, “M ninbaam, am si ka mini ye NyEmE du mƆ yiiri m fiteeri am nu, ka m ma minEm bo bu ti má YudafƆm n ti labari kpa ni, adena bu yo yarada. ⁸ Na NyEmE bo i si kabo adamande ahorembaa ti barasu ni, akere ka ba yo yarada nahƆRE su, dama wƆ fa i Awiewie Casi n ama bu, kabo i yo fa maari yeRE mmƆƆ ni. ⁹ NyEmE dƆ, yeRE ni bERE la má kpakpaakinu lEE, dama yarada n bo ba yo i n dEE ti, wƆ nmisi ayi satie kERE bo i wo bu ahore su ni. ¹⁰ Kisa, nzu ti ye am koro ka am yo NyEmE na am niE a, ye am susƆ yaradayofƆm sƆƆri bo ya nam, ni yeRE ni ya tii akoro asƆ má i a? ¹¹ Ai. YeRE ayo yarada ka ya MibiE Yesu ahƆƆma n dEE ti, ye ya nya tiide a, nyini

ma bERE gusu nya tiide a.”

¹² Na minEM kERE atO amuna, na bu ti kabo Banabasi ni Pɔɔlu sukan kere bu fa kO alekutura sa barasu barasum bo NyEME ma bu koro yo maari minEM bo bu ti má Yudafom ni. ¹³ Saŋga bo bu jɔjɔ wieeri ni, na Yakobo gusu ayasu ajɔjɔ. I ŋa, “M ninbaam, am ti fEn. ¹⁴ Simon atenŋe ya su kabo NyEME ni i tii adu mO akere ka i cECE wo minEM bo bu ti má Yudafom nu ni, ni kabo wO yi bu nbem afa bu ayo i dEE minEM ni. ¹⁵ NyEME nɔaniE kanfom dEE nɔaniE n bo bu yo seeri n ni ahinm n kERE ti kun wO, dama bu kEREeri ka, ¹⁶ MicEra n ŋa,

‘Nyini sin, m káaki ba ye FEME Davidi awuru n bo wO tO n su,
na m tá i bɔnfO ni, na m yó i dɔŋgu.

¹⁷ Adena daanfEM n bo ba ka n kERE bá kpini MibiE busu, bERE la minEM bo bu ti má Yudafom na ma fere bu ka bu ti m dEEM ni.

MicEra ni seeri sO a,

¹⁸ yiri bo i yo seeri dada kERE ka i yó i ni.’”

¹⁹ Na Yakobo akaaki ase bu ka, “Mini dEE sunsunni la ka, minEM bo bu ti má Yudafom na bu suba NyEME dO ni, wO yo má daka ka ya miE bu. ²⁰ Ama, i ti ye ni ka ya kERE kadasi ma bu, na ya se bu ka, má bu di tiE niE, na má bu yo sakaraya, na má bu di niE bo ba kpIE má i kOM, na má bu di niE mbunja. ²¹ Dama ba du mO akan Moyisi nɔaniE kpamaawa n jɔrE ya nam saŋga, haari ni nyuma bu toko kan i kadasi miE n kERE su wO, na bu sukan i na sɔnɔ kERE ti bu tientienbunɔɔ sɔm nu ŋumiyi cEEn kERE.”

Kabo bu kEREeri kadasi maari Antiyokifom ni

²² Dɔ na Yesu jaramasam ni, ni nkpienkpiEnm ni, ni Kristo jama n kERE afa sEsEsu asoro su ka bu yi bu nu nbem, na bu sunma bu ni Pɔɔlu, ni Banabasi Antiyoki miE kpiri n nu, bERE la Yudasi bo bu fere i ka Basabasi ni, ni Silasi. Nyini minE nnyom kERE ti Kristo jama n

mɔfɔm wɔ. ²³ Na ba kɛɛ kadasi ama bu ka bu fa kɔ. Kɛɛɛwa n la ka,

“Yɛɛ am ninbaam, ni Kristo jaramasam, ni nkpiɛn-kpiɛnm ni subisa am dɔŋgu, ambɛɛ bo am ti má Yudafɔm na am wo Antiyoki ni, ni bo bu wo Siriya ni Silisiya dɛɛ awɔɛm nu ni. ²⁴ Ya ti ka ya nbem afite ya nu fɛn aba am dɔ, aba akan jɔɛ nbem akere am bo wɔ miɛ am, na wɔ yo am sunsunni agaya. Yɛɛ ni ya tii asunma má bu. ²⁵ Nyini ti, ye ya kɛɛ atana asɛɛ su, asoro su ayi minɛm asunma bu ni ya danfo kɔm Banabasi ni Pɔɔlu am dɔ. ²⁶ Bɛɛ ye ba fa bu ŋɔɔ ama ya Mibiɛ Yesu Kristo dɛɛ ti n a. ²⁷ Nyini ti, ya súsunma Yudasi ni Silasi am dɔ, na bɛɛ ni bu tii bá teke bu nɔɔ, na bu kán jɔɛ kɛɛ bo i wo kadasi n nu kere am. ²⁸ Kabo ya ni Awiɛwiɛ Casi n dɛɛ ayo kun, na ya soro su lɛɛ, ka ya sɔ má am sɔɔri nɔnɔɔri be, sin ahin dekem bo wɔ yo daka ka am yo bu ni. ²⁹ Má am di tiɛ niɛ, má am di niɛ mbunja, má am di niɛ bo ba kɔi má i kɔm, na má am yo sakaraya. Nzen am tara am ŋu na am ayo má ahin sam ni, i yó kpa ma am. Tɔ, ya ka sanja lɛɛ.”

³⁰ Na minɛm bo bu sunmaari bu n akɔ aju Antiyoki. Bu kɔ juuri ni, na ba nya atiɛn yaradayofɔm kɛɛ nɔɔ, na ba fa kadasi n ama bu. ³¹ Sanja bo bu kaanri kadasi n wieeri ni, na bu ahore ajɔ, na wɔ kaaki ama bu ahoresi. ³² Na Yudasi, ni Silasi bo bɛɛ ni bu tii ti Nyɛmɛ nɔaniɛ kanfɔm ni, akan Nyɛmɛ jɔɛ beberebe akere bu, na bu ahore asi, na wɔ buka bu fanja. ³³ Na ba wo dɔ aɛ, na yaradayofɔm n akaari bu ni ahoreda, na ba kɔi bu nyi akɔ bɛɛ n bo bu sunmaari bu n dɔ. [³⁴ Ama, Silasi ase ka i ka bu dɔ.] ³⁵ Ama, na Pɔɔlu ni Banabasi aka Antiyoki, na bu ni bu beŋgu dɔŋgu akan na ba kere minɛm Mibiɛ n nɔaniɛ ni.

Kabo Pɔɔlu ni Banabasi kpaaki yakiiri bu beŋgu ni

³⁶ Tɔ, fa kɔ sanɔa su, na Pɔɔlu ase Banabasi ka, “Ma ya kpɛe ya nyi kɔ miɛm kɛɛ bo ya kaanri Mibiɛ n jɔɛ kereeri bu n su, na ya kɔ niɛ kabo ya ninbaam ti barasu.”
³⁷ Má Banabasi koro ka bu fa Yohane bo bu kaaki fere i ka Marako n na bu kɛɛ kɔ ɔ, ³⁸ ama, na Pɔɔlu akete ka i sú má bu su, dama sanɔa bo bu wo Pamfiliya awɔɛ n nu ni, i ŋmati yakiiri bu wɔ, wɔ su má bu su abuka má bu ni juma ni. ³⁹ Dɔ na akuruwa bambaka aba bu afiɛn, na ba kpaaki ayaki bu beŋgu, na Banabasi afa Marako abuka i ŋu su, na ba fa lee bambaka akɔ Sipurusi asiɛn n su, ⁴⁰ na Pɔɔlu gusu afa Silasi ka i su i su, na yaradayofɔm n atiɛn bu nɔɔ asere Nyɛmɛ ama bu, ka bu di Mibiɛ n ahɔɔma. ⁴¹ Na wɔ kɔ abara ayɛ Siriya, ni Silisiya awɔɛm n nu, na wɔ ma Kristo jama n ahoresi.

16

Kabo Timoti, ni Pɔɔlu, ni Silasi nati yoori juma ni

¹ Na Pɔɔlu anati haari na wɔ kɔ aju Dɛɛbi, ni Lisitira miɛ kpirim n nu, sɔnɔ be woori dɔ, i ti Kristo susufɔ ɔ, bu fere i ka Timoti. I ni ti Yudafɔ bara bo wɔ yo Kristo yarada wɔ, ama, na i si ti Girikifɔ. ² Na yaradayofɔm bo bu woori Lisitira ni Ikoniom miɛ kpirim n nu n kɛɛ ase ka Timoti ti sɔnɔ kpa a. ³ Pɔɔlu koroori ka i fa Timoti buka i ŋu su wɔ, na bu sunati, na wɔ wura i kɛnkɛnnɛ. Má deke be dɛɛ ti a, ama, Yudafɔm bo bu woori dɔ n dɛɛ ti, dama bu kɛɛ si ka Timoti si ti Girikifɔ ɔ. ⁴ Na ba nati miɛ miɛm su, na ba kan akere yaradayofɔm fa kɔ jɔɛ n kɛɛ bo Yesu jaramasam, ni nkpiɛnkpiɛnm bo bu wo Yɛrusalem miɛ kpɛri n nu n asɛɛ su asoro su ka bu yo i n su. Na ba se bu ka bu su nyini atinm su nyunyumi. ⁵ Nyini ti, na Kristo jamam n anya faŋga, na bu yarada ayo biiwa abuka su, na bu sunya minɛm subuka su ale kɛɛ bo i cin.

Kabo Pɔɔlu ŋuuri sɔnɔ be ka alɛɛ nu dɛɛ su ni

⁶ Na ba fa Firigiya, ni Galatiya dɛɛ awɔrɛ n nu asin, dama Awiɛwiɛ Casi n ama má bu atin na bu kan Nyɛmɛ jɔrɛ n Esiya dɛɛ awɔrɛ n nu. ⁷ Saŋga bo bu kɔ juuri Masiya dɛɛ awɔrɛ awieeri ni, má bu koroori ka bu wura Bitiniya dɛɛ awɔrɛ n nu wɔ, ama, Yesu dɛɛ Awiɛwiɛ n asoro má bu su ka bu wura dɔ. ⁸ Nyini ti, na ba fa Masiya awɔrɛ n nu, na ba sin akɔ miɛ kpiri be bo bu fere i ka Tɔrasi n nu. ⁹ Nyini cɛɛn n kɔŋguɛ, na Pɔɔlu aɲu deke be ka alɛɛ nu dɛɛ su, ka sɔnɔ be wo Makɛdoniya awɔrɛ n nu, jina susere i, i ŋa, “Jande, bra Makɛdoniya fɛn na a ba buka ya.” ¹⁰ Pɔɔlu ŋuuri nyini deke n ka alɛɛ nu n dɛɛ ti, ya kaba yoori siriya a, na ya kɔ Makɛdoniya, dama ya si ka Nyɛmɛ ye wɔ se ka ya kɔ dɔ na ya kɔ kan i labari kpa n jɔrɛ kere minɛm n bo bu wo dɔ n a.

Kabo Lidiya yoori Yesu yarada ni

¹¹ Na ya fa lee bambaka afite Tɔrasi miɛ kpiri n nu akpiɛ akɔ aju miɛ be bo i wo lui bambaka be su, bu fere nyini lui n ka Samotarase. I alecin fɔfɔrɛ na ya kɔ aju miɛ kpiri n bo bu fere i ka Nɛpolisi n su. ¹² Na ya fite bɛrɛ akɔ miɛ kpiri be bo bu fere i ka Filipiya n su, yiri ti Makɛdoniya awɔrɛ n nyini bue n miɛm kɛrɛ tii a. Romafɔm niɛ i su a. Na ya yo lennyɔ dɔ. ¹³ Na ŋumiya cɛɛn ni, na ya fite miɛ n nu akɔ kunma nu, dɔ ye ya sunsun ka ya kɔ ŋu ka deke bo Yudaɔm n tiɛn bu nɔɔ sere Nyɛmɛ a. Na ya tana, na ya ni nbaram bo ba tiɛn bu nɔɔ n abo anzama. ¹⁴ Bara be woori bu nu, bu fere i ka Lidiya, i fite miɛ kpiri be bo bu fere i ka Tiyatira n su wɔ, i tɔ sanvuin kpakpam bo i la gɔ, i ti bara bo i su Nyɛmɛ wɔ, na Nyɛmɛ ateke i sunsunni, na wɔ so i sui nyunyumi, na wɔ ti kabo Pɔɔlu suse ni. ¹⁵ Na ba biɛ i ni i dikafɔm kɛrɛ Nyɛmɛ nzue, na wɔ sere ya jande ka, “Nzɛn am asoro su ka ma yo Mibiɛ n yarada

nahore su, am ba wo m dika.” I yoori ya awaraye n dɛɛ ti, na ya soro su.

Kabo bu nyiiri Pɔɔlu ni Silasi dansaraka nu ni

¹⁶ Cɛɛn n be sɔ ɔ, ya sukɔ deke bo Yudafɔm n tiɛn bu nɔɔ sere Nyɛmɛ ni, na ya ni sunɔguru be ayɛ, i ti afani wɔ, ajini wo i ɲu, na i nati yi munzue. Nyini dɛɛ ti, na i tofɔm anya ɲwaa beberebe afite i munzue yi n nu. ¹⁷ Na i nati susu ya ni Pɔɔlu su, na i sutiɛn suse ka, “Ahin minɛm ti Nyɛmɛ Kpɪri n dɛɛ amususufɔm wɔ. Bɛrɛ kere am kabo am yo na am nya tiide a.” ¹⁸ I nati yoori sɔ ɔ, cɛɛn n kɛrɛ cɛɛn, haari na yaa aba ati Pɔɔlu, na wɔ kaaki aniɛ i, na wɔ tiɛn ajini n bo i wo sunɔguru n ɲu n na wɔ se i ka, “Yesu Kristo dɛɛ duma n dɛɛ yiko nu, fite yaki i.” Kpɛɲga, na ajini n afite ayaki i.

¹⁹ Tɔ, sangɔ bo afani n tofɔm ɲuuri ka bu koro nya má ɲwaa fite má i n dɔ kun ni, na ba tara Pɔɔlu ni Silasi, na ba cin bu akɔ miɛ n kunnu afa bu awura yikofɔm saa nu. ²⁰ Bu faari bu kɔ juuri jɔrɛdifɔm nkpiɛnkpiɛnm dɔ, na ba se ka, “Ahin minɛm ni ti Yudafɔm wɔ, na bu nati sukpini jɔrɛ ya miɛ n nu. ²¹ Bu nati sukere sayoowam bo ya dɛɛ nɔaniɛ kpamaawa atin n su, wɔ yo má daka ka ya de bu, wara ya su bu su, dama ya ti Romafɔm wɔ.” ²² Na jama n kɛrɛ atɔ Pɔɔlu ni Silasi ɲu ni jɔrɛ ɲgbɛɛnɲgbɛɛn. Na jɔrɛdifɔ nkpiɛnkpiɛnm ama ba yi Pɔɔlu ni Silasi suturam, na ba ma nɔɔ ka bu fin bu ɲgbere. ²³ Nyini dɛɛ ti, na ba bo bu nyunyumi, na ba kɔ anyi bu dansaraka, na ba ma dansaraka niɛfɔ n nɔɔ ka i tu anɔ n na i niɛ bu dika nyunyumi. ²⁴ Dansaraka niɛfɔ n deeri nyini nɔaniɛ n wieeri sɔ ni, na wɔ fa bu akɔ awura dansaraka n sɔɔ n bo i wo mɔ n nu, na wɔ bo bu tobarim.

²⁵ Na fa kɔ kɔɲguɛ jinanjin sangɔ, na Pɔɔlu ni Silasi susere Nyɛmɛ, na bu sudi jue kansɪ i, na bu beɲgu dansarakam ni suso bu sui suti. ²⁶ Jina n nu bɛrɛ, na asiɛn

n akpisi agaya, haari na dansaraka sɔɔ n jaafa bo bu fa boori i bu n kɛɛ akpisi, na anɔm n kɛɛ ateke, na tobari n kɛɛ n bo bu fa boori bu n akporo atɔtɔ. ²⁷ Na dansaraka niɛfɔ n abo nu ayasu, na wɔ ɲu ka dansaraka sɔɔ anɔm n kɛɛ ateke, i sunsun ka dansarakam kɛɛ aɲmati asandi wɔ, nyini ti, na wɔ cin awɔɔ i takobe ka i kun i ɲu wɔ. ²⁸ Ama, na Pɔɔlu atiɛn kpa ase ka, “Má a ma u ɲu mandim. Ya kɛɛ wo fɛn.” ²⁹ Na dansaraka niɛfɔ n afere ka bu fa sin bra, na wɔ bereki awura Pɔɔlu ni Silasi sɔɔ n nu, na sɛɛ ati i, na i ɲuniɛ subobo i, na wɔ kɔ akutu bu jaa bu. ³⁰ Dɔ na wɔ fa bu afite, na wɔ bisa bu ka, “M mibiɛm, m yo sɛ ye m nya tiide a?” ³¹ Na ba bɔ i nu ka, “Yo Mibiɛ Yesu yarada, na a nyá tiide, wɔɔ ni u dikafɔm kɛɛ.” ³² Na ba kan Mibiɛ n nɔaniɛ n akere i, i ni bo bu wo i dika n kɛɛ. ³³ Nyini cɛɛn n kɔɲguɛ n kɛɛ, na dansaraka niɛfɔ n afa Pɔɔlu ni Silasi akɔ, na wɔ kɔ aɲmisi bu kani n kɛɛ, na ba kaba abiɛ yiri ni i dikafɔm kɛɛ Nyɛmɛ nzue. ³⁴ Dɔ na wɔ fa bu akɔ i dika, na wɔ ma bu diire, na ba di. Na yiri ni i dikafɔm kɛɛ ahore ajɔ agaya ka ba yo Nyɛmɛ yarada n dɛɛ ti.

³⁵ Alecin ɲgarama, na jɔɛdifɔm n asunma npulisim ka bu kɔ se dansaraka niɛfɔ n ka i yaki nyini minɛm nu ji na bu kɔ. ³⁶ Nyini ti, na dansaraka niɛfɔ n asere Pɔɔlu ka, “Jɔɛdifɔm n ama nɔɔ ka ya yaki am na am kɔ. Nyini ti, am kɔ ni ahoreda.” ³⁷ Ama, na Pɔɔlu ase npulisim ni ka, “Haari ni bo ya ti Romafɔm ni, ba di má ya jɔɛ aɲu má ya ɲgasi be, na ba bo ya jama n kɛɛ nyunu, na ba nyi ya dansaraka. Ye kisa bu sukoro ka bu fiɛ yi ya ji bɛnɛ, nzɛn sɛ? Nyini koro yo má, má ka bɛɛ ni bu tii aba na bu ba yi ya ji.” ³⁸ Na npulisim n akɔ ase jɔɛdifɔm ni. Bu tiiri ka Pɔɔlu ni Silasi ti Romafɔm ni, na sɛɛ ati bu. ³⁹ Nyini ti, na ba ba atara Pɔɔlu ni Silasi jaa, na ba nya ayi bu afite dansaraka n nu, na ba sere bu jande ka bu fite miɛ n nu.

⁴⁰ Na ba fite dansaraka sɔɔ n nu, na ba kaaki akɔ Lidiya dika, na ba kɔ aɲu yaradayofɔm ni, na ba ma bu ahoresi, na ba nya afite miɛ n nu akɔ.

17

Kabo Pɔɔlu kɔɔri Tɛsalonika miɛ kpiri n nu ni

¹ Na Pɔɔlu ni Silasi afa asin Amfipolisi, ni Apoloniya miɛ kpirim su, na ba kɔ aju Tɛsalonika miɛ kpiri n nu. Yudafɔm tiɛntiɛnbunɔɔ sɔɔ wo dɔ. ² Nyini ti, kabo i nati yo ni, na Pɔɔlu awura bu tiɛntiɛnbunɔɔ sɔɔ n nu akɔ aju ŋumiyi cɛɛn nsan, na i ni bɛrɛ subo anzama fa kɔ Nyɛmɛ Jɔrɛ Kadasi n su, ³ na i sukan, na i suyi i bu kere bu, kabo wɔ yo daka ka Kristo Tiidefɔ n ba di wahara na i tenge i yiwee nu ni. Na wɔ se bu ka, “Yiri Kristo Tiidefɔ n la Yesu n bo m kan i jɔrɛ kere am ni.” ⁴ Na Yudafɔm nbem ade jɔrɛ n bo Pɔɔlu kaanri i ni, ni Girikifɔm beberebe bo bu su Nyɛmɛ ni, ni nbaram beberebe bo bu la anyunuyi ni, na bu kɛrɛ afa bu ŋu amata Pɔɔlu ni Silasi. ⁵ Ama, na Yudafɔm n asi bu kɔrɛ agaya, na ba fere minɛm ŋgbɛɛnŋgbɛɛn nbem bo bu la má kperɛ na bu nati tana gɔɔsu ni, na ba tiɛn jama dɔŋgu nɔɔ. Na ba kpisi miɛ ni, na ba kɔ sɔnɔ be bo bu fere i ka Jason n dika, akɔ ajina i dika anɔ nu, deke bo Pɔɔlu ni Silasi wo ni, na bu sutiɛntiɛn ka i yi bu ma bu na bu fa bu kɔ jama n nu. ⁶ Ama, bu kɔ niɛniɛeri na ba ŋu má bu ni, na ba tara Jason ni yaradayofɔ nbem acin bu afa bu akɔ miɛ n nu yikofɔm dɔ, na bu sutiɛn suse ka, “Ahin minɛm n bo ba saaki durunya n abara ayɛ ni, aba ya miɛ n nu fɛn, ⁷ haari Jason ade bu awura i dika. Ba kete Romafɔm fɛmɛ kpiri n nɔaniɛ n bo wɔ fa ama ka ya su i su ni, bu ŋa fɛmɛ be wo bɛrɛ bekun, bo bu fere i ka Yesu.” ⁸ Bu seeri sɔ ni, na wɔ yɛ yikofɔm ni jama n ahore su. ⁹ Na yikofɔm n akpiɛ

Jason ni i bengum kɔbuka, na ba tɔ kaari, na ba nya ayaki bu aji.

Kabo Pɔɔlu woori Bɛriya miɛ kpiri n nu ni

¹⁰ Nyini cɛɛn n kɔŋguɛ n kɛɛ, na yaradayofɔm n ase Pɔɔlu ni Silasi atin nu akɔ aju miɛ kpiri be bo bu fere i ka Bɛriya n su. Bu kɔ juuri dɔ n na ba kɔ awura Yudafɔm tiɛntiɛnbunɔɔ sɔɔ n nu. ¹¹ Dɔ dɛɛ Yudafɔm joko n ti kpa tara bɛɛ n bo bu wo Tɛsalonika miɛ kpiri n nu ni. Bu soori bu sui wɔ ni nahɔɛ su, na ba ti kereewa n bo bu kere bu ni, na ale kɛɛ bo i cin, bɛɛ ni bu tii kan Nyɛmɛ jɔɛ Kadasi n wɔ, na bu niɛ ka, deke n bo Pɔɔlu sukere bu n ti nahɔɛ wɔ, nɛn i ti má nahɔɛ. ¹² Na Yudafɔm ni dɔŋgu ayo yarada, fa saŋga ni Girikifɔm beberebe, nbaram bo bu la anyunuyi n ni nbiɛsɔm. ¹³ Ama, saŋga bo Yudafɔm bo bu wo Tɛsalonika n tiiri ka Pɔɔlu akɔ akan Nyɛmɛ jɔɛ Bɛriya dɔ gusu ni, na ba ba dɔ aba awura minɛm bu sin, na ba yɛ bu yaa su. ¹⁴ Kpɛŋga na yaradayofɔm n ayo ndende afa Pɔɔlu akɔ ase haari tieku n nɔɔ su, ama, na Silasi ni Timoti yiri aka Bɛriya dɔ. ¹⁵ Na minɛm n bo bu seeri Pɔɔlu atin nu ni, afa i akɔ aju haari miɛ kpiri be bo bu fere i ka Atensi n su. Bu kpieeri bu nyi sukɔ ni, na Pɔɔlu akaari bu ka bu kɔ se Silasi ni Timoti ka bu bra na bu ba tu i dɔ ndende.

Kabo Pɔɔlu kɔɔri Atensi miɛ kpiri n nu ni

¹⁶ Saŋga bo Pɔɔlu wo Atensi miɛ kpiri n nu suŋminda Silasi ni Timoti ni, na i ahore asaaki agaya kabo i ŋuuri ka amɔɛm asunnu miɛ n nu ni. ¹⁷ Nyini dɛɛ ti, na wɔ kɔ awura Yudafɔm tiɛntiɛnbunɔɔ sɔɔ n nu, na i ni bɛɛ, ni minɛm bo bu ti má Yudafɔm na bu su Nyɛmɛ ni, subo anzama. Na i sukɔ gɔɔsu cɛɛn n kɛɛ cɛɛn, na i sukan kere minɛm bo bu wo dɔ ni. ¹⁸ Sifɔm asɛɛ nbem wo miɛ n nu, bu fere bu kun ka Epikurifɔm, na bu fere nyinga n ka Sitɔwafɔm, na bu suse akuruwa ni Pɔɔlu, na bu nbem

abisa ka, “Ye ahin jɔɛ beberebefɔ n ɲa sɛ wɔ lɛɛ?” Na bu nbem abɔ nu ka, “I jɔjɔ fa kɔ amɔɛ fɔfɔɛ nbem jɔɛ wɔ.” Deke bo i ti na bu seeri sɔ n la ka, Pɔɔlu sukan Yesu ni yiwee tenge n su jɔɛ wɔ. ¹⁹ Na ba fa Pɔɔlu akɔ awɔɛ be bo bu fere i ka Aropagɔsi na bu tiɛn bu nɔɔ di jɔɛ n nu. Na ba se i ka, “A koro kere ya na ya ti ahin kereewa fɔfɔɛ n bo a sufa kere n bu? ²⁰ Ahin kereewa n bo a sukere i ni, ya si má i, ya koro ka a ma ya ti i bu wɔ.” ²¹ Dama Atensifɔm ni wɔfɔm bo bu wo miɛ n nu n dɛɛ la ka, saɲga kɛɛ bu sukan na bu suti kereewa fɔfɔɛm wɔ.

²² Na Pɔɔlu ayasu ajina miɛ n nu tereterefɔm n afiɛn, na wɔ se ka, “Ma ɲu kabo ambɛɛ Atensifɔm su amɔɛm na am yo munzue sam ni anyumboro. ²³ Dama kabo m nati bara ye niɛ yi kɔɛsi ni, ma ɲu dekem bo am su bu ni, na ma ɲu bimbindi be bo am akɛɛ su ka, ‘Nyɛmɛ n bo ya si má i n dɛɛ woobiri lɛɛ.’ Tɔ, yiri n bo am su i na am si má i ni, yiri ye m kan i jɔɛ kere am a. ²⁴ Nyɛmɛ bo i yiiri durunya n ni deke n kɛɛ bo i wo nu ni, yiri ti aɲgoro ni asiɛɲgu kɛɛ Mibiɛ a, i wura má amɔɛ sɔɔm bo adamande afa i saa ata bu n nu na i da. ²⁵ Sasu bekun, i fun má deke be bo i se adamande ka i yo ma i, dama yiri ni i tii ma adamande ɲɔɔɔ ni ɲumi a, ni deke n kɛɛ a. ²⁶ Yiri ma adamande n kɛɛ fite sɔnɔ kun busu n nu wɔ, na wɔ ma ba tɛɛ ade durunya n kɛɛ. Na wɔ nya akpama saɲga saɲga ama bu kɛɛ, na wɔ kaaki akere bu kabo bu asiɛn nyaari ti. ²⁷ Deke n bo i ti na i yoori sɔ n la ka, bu bá turingi niɛniɛ i busu na beni bu ɲú i. Ama, haari ni nyini mmɔɔ ni, i wo má dede ni yeɛ kɛɛ be. ²⁸ Dama yiri dɛɛ ti ye ya la ɲɔɔɔ ye ya wo bɛɛ ye ya nati a. Kabo am juedifo nbem gusu ase ni, ka,

‘Yeɛ mmɔɔ ti i nbaam wɔ.’

²⁹ Nyini dɛɛ ti, kabo ya nya ti Nyɛmɛ nbaam ni, má ya sunsun ka i woowa ti ka sika, wara jɛtɛ, wara yabuɛ nyunyumi, wara deke be bo juma sifɔm afa bu alecira

ayo i. ³⁰ Dawa san̄ga ni, Nyεmε ayo aniε má minεm fa kɔ bu sayoowam su, dama bu yo si má. Ama, kisa, wɔ ma nɔɔ ka sɔnɔ kεre bo i wo deke kεre kaaki i wo na i yaki i satie. ³¹ Dama wɔ du mɔ akpama cεen na wɔ yi sɔnɔ be ka i bá di durunya n nufɔm jɔre ni nahɔre. Deke bo i kere ya kεre ka i bá yo sɔ n la bo i tengeeri i yiwee n nu ni.”

³² San̄ga bo bu tiiri ka Pɔɔlu sukan fa kɔ yiwee tenge n su n jɔre ni, na bu nbem ayo i anzasi. Ama, na bu nbem ase ka, “Ya koro ka a kaaki ba kan ahin jɔre n bekun na ya ti.”

³³ Dɔ na Pɔɔlu akɔ ayaki bu. ³⁴ Na bu nbem asu i su na ba yo yarada. Bεre la Diyonusiyɔsi, i ti Aropagɔsifɔm n nu kun wɔ, ni bara be bo bu fere i ka Damarisi ni, ni minεm nbem.

18

Kabo Pɔɔlu kɔɔri Kɔrinto miε kpiri n nu ni

¹ Nyini sin, na Pɔɔlu afite Atensi miε kpiri n nu, na wɔ kɔ Kɔrinto miε kpiri n nu. ² Na wɔ kɔ atu Yudafɔ sɔnɔ be dɔ, bu fere i ka Akuyila, i ti Pontusi asiεn su fɔ ɔ, i ni i yi, bu fere i ka Pirisila, bu fiteeri Itali asiεn su baari a, wɔ nya cε má ye Pɔɔlu ŋuuri bu n a, dama Romafɔm fεmε kpiri n bo bu fere i ka Kalodisi n ama nɔɔ ka Yudafɔm kεre fite i asiεn n su. Nyini dεε ti, na Pɔɔlu akɔ ka i kɔ niε bu busu, ³ na wɔ kɔ aseke bu wɔfɔ, na i ni bεre asaŋga ayo juma, dama bu kεre ti jεrekeɛm ni tani wufɔm wɔ. ⁴ Na Ŋumiyi cεen kεre, i suwura bu tiεntienbunɔɔ sɔɔ n nu, na i subo anzama ni bεre, ni Girikifɔm kεre, adena i kaaki bu sunsuni na bu yo yarada.

⁵ San̄ga bo Silasi ni Timoti fiteeri Makɛdoniya awɔre n nu ba juuri ni, Pɔɔlu nyunu aboro ni labari kpa n jɔre kan su ŋgumi wɔ. Na i sukere Yudafɔm n ka, Yesu ti Kristo n a, Tiidefɔ n bo Nyεmε ase ka i súnma i ni. ⁶ Ama, Yudafɔm n keteeri i nɔaniε n wɔ, na ba kpiε i nzukɔ. Nyini dεε ti,

na wɔ kpɔnkpɔn i sutura wuraawa tuturi agɔ bu ŋu, na wɔ se bu ka, “Ambɛrɛ, nzɛn am nya má tiide, i ti am dɛɛ jɔrɛ wɔ, má m dɛɛ. Fite kisa fa kɔ, m kɔ́ minɛm bo bu ti má Yudafoɔm n dɔ ɔ lɛɛ.” ⁷ Dɔ na Pɔɔlu afite tiɛntiɛnbunɔɔ sɔɔ n nu ayaki bu, na wɔ kɔ sɔnɔ be dika, i ti má Yudafoɔ, ama, i su Nyɛmɛ wɔ, bu fere i ka, Titosi Jusitosi, i dika n mata tiɛntiɛnbunɔɔ sɔɔ n wɔ. ⁸ Na sɔnɔ n be bo bu fere i ka Kirisipusi na i ti bu tiɛntiɛnbunɔɔ sɔɔ n kpɛn n ayo Mibiɛ n yarada, i ni i dikafɔm kɛrɛ, na Kɔrintofɔm dɔŋgu bo bu tiiri labari n bo Pɔɔlu kaanri i ni, na bu kɛrɛ ayo yarada, na ba biɛ bu Nyɛmɛ nzue.

⁹ Cɛɛn n be kɔŋguɛ sɔ ɔ, na Mibiɛ n ajɔɔ Pɔɔlu dɔ ka alɛɛ nu dɛɛ su, i ŋa, “Má a soro sɛrɛ, ama, kɔ su na a sukan labari kpa n kere bu, má a mɔ u nɔɔ, ¹⁰ dama m wo u dɔ. Be koro fa má i saa kan má u na i yo u pui. Niɛ fɛn, m la minɛ beberebe miɛ n nu fɛn bo bu ti m dɛɛ.” ¹¹ Na wɔ wo bu dɔ akɔ aju afɔ kun ni kpaaki nu, na i sukere bu Nyɛmɛ nɔaniɛ ni.

¹² Tɔ, bu wo bɛrɛ na sɔnɔ n be bo bu fere i ka Galiyo n aba adi Akaya awɔrɛ n nu gomina. Nyini saɔga n na Yudafoɔm kɛrɛ nɔɔ ayo kun, na ba kete Pɔɔlu ŋu na ba fa i akɔ jɔrɛ diibiri. ¹³ Na ba se ka, “Ahin sɔnɔ ni suboro i nyi sukere minɛm kereewa bo i wo i ŋgumi ni Nyɛmɛ nɔaniɛ kpamaawa ni.” ¹⁴ Saɔga bo Pɔɔlu tekeeri i nɔɔ ka i jɔɔ ni, na Gomina Galiyo ase Yudafoɔm ka, “Nzɛn má i ti ka wɔ yo satɛ be, wara wɔ do ŋgasi be, ye am sujaraki i a, má m ti i bu ma am. ¹⁵ Ama, kabo i nya ti bisaawam fa kɔ nɔaniɛm, ni dumam, ni am dɛɛ nɔaniɛ kpamaawam n su ni, ambɛrɛ ni am tii kɔ yo i dɔŋgu. Mini, m koro di má nyini jɔrɛ ni.” ¹⁶ Na wɔ ma ba fɔn ayi bu afite jɔrɛ diibiri sɔɔ n nu. ¹⁷ Na bu kɛrɛ akaba atɔ sɔnɔ n bo bu fere i ka Sositeni n ŋu na bu subo i wɔ, jɔrɛ diibiri n nyunu bɛrɛ, yiri ti tiɛntiɛnbunɔɔ sɔɔ nkpiɛn a. Ama, Gomina Galiyo cɛcɛ awo má nyini n be nu.

Kabo Pɔɔlu kpieeri i nyi kɔɔri Antiyoki miɛ kpiri n nu ni

¹⁸ Na Pɔɔlu awo Kɔrinto miɛ kpiri n nu aɔɛ, nyini sin na wɔ kaari yaradayofɔm ni na i ni Pirisila ni Akuyila akɔ. Bu kɔ juuri miɛ kpiri n bo bu fere i ka Kenciriya n su ni, na Pɔɔlu ayi i tii dɔ, dama wɔ du mɔ atan ndiɛ n dɛɛ ti. Na ba wura lee bambaka be nu dɔ, i sukɔ Siriya awɔrɛ n nu. ¹⁹ Bu kɔ juuri Efeso miɛ kpiri n nu ni, na wɔ yaki Pirisila ni Akuyila dɔ, ama, na yiri akɔ awura Yudafɔm tiɛntiɛnbunɔɔ sɔɔ n nu, na i ni bɛrɛ abo anzama fa kɔ labari kpa n su. ²⁰ Na ba sere i ka i wo bu dɔ lennyɔ, ama, wɔ soro má su. ²¹ Na wɔ sere bu atin na wɔ kaari bu, na wɔ se bu ka, “Nzɛn Nyɛmɛ maari m atin, m kpíe m nyi ba am dɔ.” Na wɔ yasu Efeso dɔ, na wɔ fa lee bambaka akɔ. ²² Sangá bo i kɔ juuri Sizariya miɛ kpiri n nu ni, na wɔ sin akɔ Yerusalem miɛ kpiri n nu akɔ ayo Kristo jama n ansɛ, na wɔ nya kɔ Antiyoki miɛ kpiri n nu. ²³ Na wɔ yo lennyɔ dɔ, na wɔ nya akaaki ayasu dɔ, abara ayɛ miɛ miɛm bo bu wo Galatiya, ni Firigiya dɛɛ awɔrɛm n nu n kɛrɛ, na wɔ ma yaradayofɔm n kɛrɛ ahoresi.

Kabo Apolosi kɔɔri Efeso ni Kɔrinto miɛ kpirim n nu ni

²⁴ Nyini sangá ni, Yudafɔ sɔnɔ be aba Efeso miɛ kpiri n nu, bu fere i ka Apolosi, bu wuuri i Alɛkizanderiya miɛ kpiri n nu wɔ. I yo la si fa kɔ Nyɛmɛ Jɔrɛ Kadasi n su, na i koro jɔjɔ nahɔrɛ su. ²⁵ Ba du mɔ akere i kereewam fa kɔ Mibiɛ n dɛɛ atin su, na i ahore abi na i ɲuniɛ ti nyakanyaka, na i sukan na i kere minɛm Yesu jɔrɛ nahɔrɛ su. Ama, i si má nzue biɛɛwa be, má ka Yohane dɛɛ Nyɛmɛ nzue biɛɛwa ni ɲgumi. ²⁶ Na wɔ bo i bu na i sukan i ni ahoresi Yudafɔm tiɛntiɛnbunɔɔ sɔɔ n nu. Sangá bo Pirisila ni Akuyila tiiri i kereewam n sɔ ni, na ba fa i akɔ awuru, na ba kere i Nyɛmɛ atin n su jɔrɛ nyunyumi abuka su. ²⁷ Nyini sin, na Apolosi akoro ka i kɔ Akaya awɔrɛ n

nu, na yaradayofom ni bo bu wo Efeso n ama i ahoresi, na ba kere kadasi ama bu ninbaam bo bu wo Akaya n ka bu de i wofon nyunyumi. Sanga bo i ko juuri do ni, na wo buka minem bo Nyeme dee ahoroma n nu na ba yo yarada ni. ²⁸ Na Yudafom seeri akuruwa n dee ti, na wo fa Nyeme Jore Kadasi n na wo kan ayi bu fieo fieo jama n kere nyunu, ka, Yesu ti Kristo n a, Tiidefon n bo Nyeme ase ka i sunma i ni.

19

Kabo Pɔɔlu kɔɔri Efeso miɛ kpiri n nu ni

¹ Sanga bo Apolosi toko wo Korinto miɛ kpiri n nu ni, na Pɔɔlu anati abara aye do dee aheme miɛ miem n kere su, haari na wo ko aju Efeso miɛ kpiri n nu. Do na wo ko atu Yesu susufon nbem, ² na wo bisa bu ka, “Sanga bo am yoori yarada ni, Awiɛwiɛ Casi n awura am ŋu?” Na ba bo i nu ka, “Ai, ya nya ti ma ka Awiɛwiɛ Casi wo bere mmɔɔ.” ³ Do na Pɔɔlu abisa bu ka, “Ye nzu Nyeme nzue ye bu biɛeri am a?” Na ba bo i nu ka, “Bu biɛeri ya Yohane dee nzue biɛewa n wo.” ⁴ Na Pɔɔlu ase bu ka, “Yohane nzue biɛewa n bu la ka, minɛ kaaki bu wo na bu yaki bu satie wo. Na wo se minem n ka bu yo sɔnɔ n bo i wo i sin suba n yarada, yiri la Yesu.” ⁵ Bu tiiri nyini n so wieeri ni, na ba biɛ bu Nyeme nzue ya Mibiɛ Yesu n dee duma nu. ⁶ Na Pɔɔlu afa i saa anana bu ŋu, na Awiɛwiɛ Casi n awura bu ŋu. Na ba jɔjɔ anie barasu barasu nbem, na ba kan Nyeme nɔaniɛ akere minem. ⁷ Bu kere ko yasuuri nbiesom buru ni nnyo o.

⁸ Na wo wo do haari sara nsan, na ŋumiyi cɛɛn kere, na i suwura bu tiɛntiɛnbunɔɔ sɔɔ n nu, na i sukan kere bu fa ko Nyeme femɛya n su ni ahoresi, na i ni bere subo anzama, na wo boro i nyi akere bu ka, kabo i kan n ti nahore wo. ⁹ Ama, na bu nbem afa ahorembaa kekereke,

na ba kete ka bu yo má yarada. Na ba jɔjɔ jɔrɛ tiɛ fa kɔ Mibiɛ n dɛɛ atin n su, jama n kɛrɛ nyunu. Nyini ti, na Pɔɔlu ayaki bu, na wɔ fa yaradayofɔm n afite akɔ Tiranusi tiɛntiɛnbunɔɔ sɔɔ bambaka n nu, na i ni bɛrɛ sutiɛn bu nɔɔ subo anzama, fa kɔ Yesu dɛɛ atin n su cɛɛn n kɛrɛ cɛɛn. ¹⁰ Pɔɔlu bitaari i sɔ ɔ, haari afɔ nnyɔ, na minɛm kɛrɛ bo bu wo Esiya dɛɛ awɔrɛ n nu n ati Mibiɛ n nɔaniɛ ni, bo bu ti Yudafɔm, ni bo bu ti má Yudafɔm n kɛrɛ.

Sikeva nbaabiɛsɔm n jɔrɛ

¹¹ Na Nyɛmɛ ama Pɔɔlu ayo alekutura sam bo bu la má ηusu. ¹² Haari na sanvuinm ni suturam kɛrɛ bo ba kan i ηuniɛ, na bu fa kɔ nana tukpakifɔm ηu, bu nya laifiɛ wɔ, na ajinim fite yaki minɛm bo bu wo bu ηu ni. ¹³ Na Yudafɔm nbem bo bɛrɛ gusu nati jɛngbe fɔn yi ajinim fite minɛm ηu ni, aboro bu nyi ka bu fa Yesu duma n fɔn yi ajinim. Bu ηa, “Yesu n bo Pɔɔlu kan i jɔrɛ n dɛɛ duma nu, ye m se am ka am fite yaki sɔnɔ n a.” ¹⁴ Yudafɔm minɛ nso nbem nati yo nyini sam n a. Bɛrɛ la Nyɛmɛ sayoowa dɔnguyofɔm n kɛrɛ kpɛn be bo bu fere i ka Sikeva n dɛɛ nbaabiɛsɔm ni.

¹⁵ Ama, na ajini n ase bu ka, “M si Yesu, na m kaaki si Pɔɔlu, ama, ye ambɛrɛ la ηma n wɔ?” ¹⁶ Na sɔnɔ n bo ajini n wo i ηu ni, atɔ bu ηu na wɔ kunma bu kɛrɛ fanɔa, na wɔ bo bu na wɔ ma bu mandim, na ba ηmati afite i dika n nu bu bu ηgbɛɛn. ¹⁷ Sanɔa bo Yudafɔm ni minɛm bo bu ti má Yudafɔm na bu wo ɛfɛso miɛ kpɛri n nu n kɛrɛ tiiri nyini sa n sɔ ni, na sɛrɛ ati bu, na ba kansi Mibiɛ Yesu n duma agaya. ¹⁸ Na minɛ dɔngɔ bo ba yo yarada n afite ajina, na ba kan bu ηgasim ni bu satiɛm kɛrɛ bo ba yo bu n akere jama ni. ¹⁹ Na minɛ dɔngɔ bo bu nati yo boboyaya juma n afa bu boboyaya kadasim ni, na ba tiɛn bu nɔɔ jama n kɛrɛ nyunu, na ba yara bu kɛrɛ. Kadasim n kɛrɛ

bo bu yaraari bu ni, i ḡwaa sunnu agaya, bu buuri i akunta, i kERE kO yasuuri bu dEE jETE ḡwaa akpii aburunu wO. ²⁰ Nyini n dEE ti, na minE beberebe ati MibiE n nOaniE ni, na wO sandi abara yE ni faṅga.

*Kabo minE*m tiEntiEn yoori naḡmiE Efeso miE kpiri n nu ni

²¹ Nyini n kERE sin, na Pɔɔlu afa sunsunni ka i kO MakEdoniya ni Akaya dEE awɔREm n nu, na i nya sin kO YERusalem miE kpiri n nu. Na wO se ka, “NzEn m nya ḡuuri m natiiri n kERE nyaari, wO yo daka ka m kO Roma miE kpiri n nu gusu.” ²² Na wO sunma i bukafO nnyɔm ni, bERE la Timoti ni Irasitusi ka bu kO MakEdoniya, na yiri aka Esiya dEE awɔRE n nu, ayo lennyɔ.

²³ Nyini saṅga n ye MibiE n atin n su su n ayo jɔRE agaya Efeso miE kpiri n nu n a. ²⁴ JETE tunmi be yo wo dO, bu fere i ka Demetirɔsi, i fa jETE wO, na i fa yo sɔɔ kan kanm, bu ti ka amɔE n bo bu fere i ka AtEmisi n wO, na i sufa tO ma minEm. Na minEm bo bu yo nyini juma n anya kPERE beberebe afite nu. ²⁵ Tɔ, na yiri Demetirɔsi afere minEm bo bu yo nyini juma atiEn bu nɔɔ, na wO se bu ka, “Njam, am si ka ya nya ya dEE ajEkE kERE fite ahin juma n bo ya yo i n nu wO e. ²⁶ Yiri Pɔɔlu ni, kisa, am aṅu i e, am ati kabo wO koro akan ateke minE beberebe nyi ni, má bo bu wo Efeso fEn ḡgumi, ama, ni bo bu wo Esiya dEE awɔRE n nu kERE, i ḡa amɔEm bo adamandem yo bu n ti má nyEmE ni. ²⁷ Nyini n bo i wo su ni, nzEn ya yakiiri na i yO sɔɔ, ya juma n bo ya yo i ni, i ká ḡgbEEn wO. Má nyini ḡgumi, ama, minEm fá má ya amɔE kpiri AtEmisi sɔɔ n yo má pui, dama yiri AtEmisi n ye minEm bo bu wo Esiya awɔRE n nu ni durunya n nufɔm kERE su yiri wO. I nya yoori sɔ, AtEmisi fún nyini jirima n wO lEE.”

²⁸ Jama n tiiri ahin jɔjɔwa n sɔ ni, na yaa ati bu, na ba tiEn kpa, bu ḡa, “YERE Efesofɔm dEE amɔE AtEmisi

ni, yiri ti yikofɔ a.” ²⁹ Na miɛ n abo nu, na minɛm suyo naŋmiɛ. Na jama n akaba akɔ atara Gayosi ni Arisitakusi, bɛɛ bo bu suuri Pɔɔlu su fiteeri Makɛdoniya baari ni. Na ba cin bu akɔ tiɛntiɛnbunɔɔ fofoe paa n nu. ³⁰ Má Pɔɔlu ni i tii koroori ka i kɔ deke bo jama n atiɛn bu nɔɔ n wɔ, na i jɔjɔ bu dɔ, ama, yaradayofɔm n asoro má i su. ³¹ Haari na nyini awɔɛ n nu yikofɔm bo bu ti i danfom n asunma asere i jande ka má i kɔ tiɛntiɛnbunɔɔ fofoe n nu. ³² Nyini saŋga n kɛɛ ni, bu nyunu ata, na jama n sutiɛntiɛn, suyo naŋmiɛ, nbem ŋa sɔ, nbem gusu ŋa ahin, ama, bu dɔŋgu asi má deke n bo i ti na ba ba atiɛn bu nɔɔ ni. ³³ Na Yudafɔm asun sɔnɔ be bo bu fere i ka Alɛkizanda n adu jama n nyunu, nyini dɛɛ ti, minɛ nbem sunsun ka yiri faari nyini sam n kɛɛ baari a. Dɔ na wɔ yɛ i saa su ka jama n yaki naŋmiɛ, na i sukan na minɛm si deke bo i wo nu. ³⁴ Ama, saŋga bo bu faari nu ka i ti Yudafɔ ni, na bu kɛɛ atiɛn kungerekun, bu ŋa, “Yɛɛ ɛfɛsofɔm dɛɛ amɔɛ Atɛmisi ni, yiri ti yikofɔ a.” Ba tiɛntiɛn sɔ ɔ aɛ haari saŋga su. ³⁵ Na sɔnɔ be bo i ti bu miɛ n nu kadasi kɛɛfɔ n aba bu dɔ, na wɔ se bu ka, “Am yaki naŋmiɛ.” Dɔ na wɔ nya se bu ka, “Ambɛɛ ɛfɛsofɔm, am ti fɛn, ŋma wo bɛɛ bo i si má ka ɛfɛsofɔm niɛ Atɛmisi amɔɛ kpiri sɔɔ n ni yabuɛ n bo i fiteeri aŋgoro tɔɔri n su a?” ³⁶ Sɔnɔ be wo má bɛɛ bo i koro se ka ahin jɔɛ n ti má nahɔɛ. Nyini ti, wɔ yo daka ka am tara am ŋu, má am koro nde yo sa be bo i kunma am. ³⁷ Ahin minɛm bo am afa bu aba fɛn ni, ba wɔ má puitiripui afite má amɔɛ sɔɔ n nu, ba kaaki akpiɛ má nzukɔ be ajaraki má ya amɔɛ ni. ³⁸ Nzɛn Demetirɔsi ni i beŋgu jumayofɔm ni, la jaraki fa kɔ bu be dɔ, jɔɛdifɔm ni gomina nkpiɛnkpiɛnm wo bɛɛ, bu koro jaraki nyini minɛm bu dɔ. ³⁹ Ama, nzɛn sa be wo bɛɛ buka su na am koro ka ya yo i dɔŋgu a, am fa bra saŋga bo miɛ n nu jama n kɛɛ la bu tiɛntiɛnbunɔɔ ni. ⁴⁰ Naŋmiɛ

n bo am ayo i nyuma ni, i la má kperε, i koro fa ya wura jore nu, dama ya koro kan má deke n bo i ti na am ayo so ni. ⁴¹ I jɔjɔri so wieeri ni, na wo ma jama n asandi.

20

Kabo Pɔɔlu kɔɔri Makɛdoniya ni Girikifɔm dεε awɔre n nu ni

¹ Minεm ni yoori naɲmiε n wieeri ni, na Pɔɔlu afere yaradayofɔm n atiεn bu nɔɔ, na wo ma bu ahoresi, na wo kaari bu, na wo ko Makɛdoniya awɔre n nu. ² Na wo fa nyini awɔre n kεre nu, na wo jɔjɔ yaradayofɔm kεre do, na wo ma bu ahoresi, na wo fa do akɔ aju Girikifɔm dεε awɔre n nu, ³ na wo wo do haari sara nsan. Na sanɲa bo i wo sεsεsu su ka i ko Siriya awɔre n nu ni, na wo ti ka Yudaɔm akpa bu ɲu akɔ aɲminda i atin nu, nyini dεε ti, na wo yo i sunsunni ka i kpie i nyi fa Makɛdoniya a. ⁴ Na minε nbem asu i su akɔ, bεre la Sopateri bo bu fere i si ka Pirihusi na i fite Bεriya miε kpiri n nu ni, ni Arisitakusi, ni Sekundosi bo bu fite Tesalonika miε kpiri n nu ni, ni Gayosi bo i fite Dεrebi miε kpiri n nu ni, ni Tikikusi, ni Torofimosi bo bu fite Esiya dεε awɔre n nu ni, ni Timoti. ⁵ Na bεre kεre adu mo akɔ aɲminda ya Tɔrasi miε kpiri n nu. ⁶ Na yεre aka Filipiya miε kpiri n nu, haari na Yudaɔm aba adi bu cεenkpiri n asin, bo bu di i ni kpɔnɔ na bu go má ayiri nu na i yasu ni, na ya nya afa lee bambaka, na i lennu cεen na ya ko atu bu Tɔrasi, na ya wo do akɔ aju lesɔ.

Kabo Pɔɔlu kɔɔri Tɔrasi miε kpiri n nu awieeri su ni

⁷ Na Yudaɔm bakuε n bumboori, mɔnε cεen, na ya kεre atiεn ya nɔɔ ka ya sanɲa di diire. Na Pɔɔlu aɔjɔ minεm do, haari kɔɲguε jinanjin, dama i koroori ka nyini cεen alecin i kaari bu wo, na i ko yaki bu. ⁸ Ya tiεnri ya nɔɔ aɲgoro so be nu wo, fitanam sunnu nu do. ⁹ Na

gbɛfɛnɛ be, bu fere i ka Itikusi, na wɔ fun atana sɔɔ angoro nshan n tukoro n su, na daafiri ati i. Pɔɔlu jɔjɔ cɛɛri na wɔ daafi, na wɔ fite angoro aba atɔ asiɛngu. Bu jura kɔ maari i su ni, nyini sanɔa wɔ wu. ¹⁰ Na Pɔɔlu ajura akɔ asiɛngu, na wɔ fun abutu i ŋu, na wɔ fa i saa abara ayɛ i, na wɔ se bu ka, “Má am ma sɛrɛ ti am, dama i la ŋɔɔ.” ¹¹ Dɔ na Pɔɔlu akpie i nyi afun akɔ angoro sɔɔ n nu dɔ, na i ni bɛrɛ kɛrɛ asanɔa adi diire, na ba bo anzama, haari ale akɔ acin, na wɔ kaari bu na wɔ kɔ. ¹² Na ba nya afa gbɛfɛnɛ n akɔ awuru ni laifiɛ, na bu ahore ajɔ akɔ asin su.

Kabo Pɔɔlu fiteeri Tɔrasi kɔɔri Miletosi ni

¹³ Na Pɔɔlu afa sɛsɛsu ka yɛrɛ fa lee bambaka du mɔ ɔ, na yiri nati na ya ni yiri kɔ saa nu Asosi miɛ kpiri n nu. ¹⁴ Sanɔa bo i ba tuuri ya dɔ ni, na wɔ wura lee n nu, na ya ni yiri kɛrɛ akɔ miɛ kpiri n bo bu fere i ka Mitulene n su. ¹⁵ Na ya yasu dɔ, i alecin, na ya kɔ dodo lui bambaka n bo bu fere i ka Kiyɔsi n su. Na i alecin bekun, na ya kɔ aju lui bambaka nyinga n bo bu fere i ka Samosi, na i alecin fɔfɔrɛ, na ya kɔ aju miɛ kpiri n bo bu fere i ka Miletosi n su. ¹⁶ Na Pɔɔlu aboro i nyi ka i ju Yerusalem miɛ kpiri n nu ka, na bu di Pentɛkoti cɛɛnkpiri ni, nyini ti, wɔ koro má ka i cɛ Esiya dɛɛ awɔrɛ nu, na wɔ san asin Efɛso miɛ kpiri n dɛɛ bue ni.

Kabo Pɔɔlu kaariiri Efɛso dɛɛ Kristo jama nkpiɛn-kpiɛnm ni

¹⁷ Sanɔa bo Pɔɔlu wo Miletosi miɛ kpiri n nu ni, na wɔ sunma afere Kristo jama nkpiɛn-kpiɛnm bo bu wo Efɛso miɛ kpiri n nu n ka bu ma bu ni yiri yɛ. ¹⁸ Sanɔa bo bu ba juuri i dɔ ni, na wɔ se bu ka, “Ambɛrɛ ni am tii si kabo m woowa ti barasu, sanɔa kɛrɛ bo m woori am dɔ ni, fite cɛɛn gbingbin n bo m ba juuri Esiya awɔrɛ n nu

ni. ¹⁹ M yoori m ŋu kaan wɔ, na ma yo Mibiɛ n juma n ni nyunvuin. Haari ni bo Yudafɔm sɛsɛɛri su ka bu kere m wuwuruwa barasu n kɛɛ ni, m mindi deeri i wɔ. ²⁰ Am si ka deke kɛɛ bo i ti kpa na i buka am ni, m kaanri i kereeri am wɔ jama n kɛɛ nyunu, ma fa afiɛ má am su, na m sunati awuru awurum n kɛɛ nu na m sukere am. ²¹ M kan kereeri Yudafɔm ni bo bu ti má Yudafɔm n kɛɛ wɔ, ka bu kaaki bu wo fa kɔ Nyɛmɛ dɔ, na bu yo ya Mibiɛ Yesu n yarada. ²² Tɔ, kisa Awiɛwiɛ Casi ni ma m sukɔ Yerusalem miɛ kpiri n nu n a, ama, m gusu si má deke bo i kɔ yo m dɔ. ²³ Deke bo m si i n la ka, miɛ kɛɛ bo m kɔ su ni, Awiɛwiɛ Casi n se m ka bu kɛɛ m wuwuruwa, na bu nyí m dansaraka. ²⁴ Ama, m fa má m tiɛŋgu ŋɔɔ yo má pui. Deke bo i kpɛ m daafiri n kɛɛ la ka, má ka ma yo juma n bo Mibiɛ Yesu n afa ama m n awie. Yiri la ka, m kan labari kpa n fa kɔ Nyɛmɛ ahɔɔma n bo wɔ fa ama minɛm ni.

²⁵ Kisa m si ka am be mmɔɔ ŋú má m kun, ambɛɛ bo m yo nati am nu kan Nyɛmɛ jɔɛ fa kɔ i fɛmɛya n su kere am ni. ²⁶ Nyini dɛɛ ti, m suse am wɔ lɛɛ nyuma, ka wɔɔ kɛɛ bo a kaari ŋgbɛɛn, i ti má m jɔɛ. ²⁷ Dama deke kɛɛ bo Nyɛmɛ koroori ka am yo i ni, ma fa afiɛ má am su, ma kan i akere am. ²⁸ Nyini ti, am bita am ŋu nyunyumi, na am kaaki niɛ Kristo jama minɛm kɛɛ su, bɛɛ bo Awiɛwiɛ Casi n afa ama am ka am niɛ bu dika ni, kabo bɔɛsasafɔ niɛ i nbɔɛm su ni. Nyini minɛm ye Nyɛmɛ faari i tiɛŋgu Wa mbunja deeri bu jiiri n a. ²⁹ M si tenle su ka m kɔ yakiiri am, minɛ tiɛm ba wura am nu, kabo bedi wura nbɔɛm nu sandi bu n wɔ. ³⁰ Haari na am dɛɛ minɛm nbem bo bu wo am nu fɛn ni, bu bá kaaki nahɔɛ ni, na bu dádaka yaradayofɔm nbem na bu su bu dɛɛ atin n su. ³¹ Nyini dɛɛ ti, am kpa am ŋu, na am tɛŋge su ka afɔ nsan lɛɛ bo m nati bɔbɔ am ni nyunvuin, kɔŋguɛ ni wiɛsu. ³² Kisa, m sufa am wura Nyɛmɛ saa nu wɔ lɛɛ, na i niɛ am dika, na m kaaki fa am wura i dɛɛ nɔaniɛ n

bo i ma am ahɔɔma nu, na i buka am na i má am nya deke n bo Nyɛmɛ ase ka i fá ma i tiɛɲgu minɛm kɛɛ ni. ³³ M konviki awo má be ɲwaa, wara sutura nu. ³⁴ Ambɛɛ mmɔɔ ni am tii si ka m yo faari m saa yoori m juma a, ye m fa bukaari m ɲu ni m lamɔkɔm n kɛɛ a. ³⁵ Kabo ma yo juma n sɔ ni, m sukere am ka am gusu yo i sɔ ɔ lɛɛ, na am buka yaarifɔm, na am tenge su kabo ya Mibiɛ Yesu n ni i tii seeri ni. I ɲa, ‘Terefiɛ wo sɔnɔ bo i ce aceeri n dɔ tara sɔnɔ bo i de aceeri ni.’ ” ³⁶ Saɲga bo Pɔɔlu jɔjɔ wieeri ni, na i ni bɛɛ kɛɛ akutu bu jaa naɲgoroma su, na wɔ sere Nyɛmɛ. ³⁷ Na bu kɛɛ asun, na ba fa bu saa abara ayɛ i, na ba biti i. ³⁸ Na bu ahore asaaki agaya, dama i seeri bu ka bu ɲú má i kun. Na ba se i atin nu, na wɔ kɔ awura lee bambaka n nu.

21

Kabo Pɔɔlu kɔɔri Yerusalem ni

¹ Na ya kaari bu, na ya fa lee bambaka, na ya wɔ ya tii cein akɔ aju miɛ n bo i wo lui bambaka n su na bu fere i ka Kosi ni. Na i alecin na ya kɔ aju awɔɛ n bo bu fere i ka Rodesi ni, na ya fite dɔ, na ya kɔ Patara miɛ kpiri n nu. ² Dɔ na ya ɲu lee bambaka be ka i sukɔ Fonisiya dɛɛ awɔɛ n nu, na ya wura i akɔ. ³ Ya sukɔ ni, na ya ɲu Sipurusi lui bambaka ni, na ya yaki ya saa biɛ su, na ya sin akɔ Siriya awɔɛ n nu. Na ya nya akɔ ajina Tiro miɛ kpiri n nu, dɔ ye bu yi bu sɔɔri n lee n nu a. ⁴ Na ya kɔ anienie Yesu susufɔm busu, na ya wo bu dɔ leso. Na Awiɛwiɛ Casi n ama ba se Pɔɔlu ka má i kɔ Yerusalem miɛ kpiri n nu. ⁵ Ama, ya yasu cɛɛn n ba juuri ni, na ya fite ka ya kɔ, na bu ni bu yim, ni bu nbaam ase ya atin nu afite miɛ n nu akɔ tieku n nɔɔ su. Dɔ na ya ni bɛɛ kɛɛ akutu ya jaa naɲgoroma su, na ya sere Nyɛmɛ. ⁶ Nyini sin, na ya kaari

ya beŋgu, na yeŋe awura lee bambaka n nu, na beŋe gusu akpie bu nyi akɔ awuru.

⁷ Na ya fite Tiro akɔ aju miɛ kpiri n nu, na ya kɔ aniɛ yaradayofɔm ni busu, na ya da bu dɔ lekun. ⁸ I alecin fɔfɔre na ya fite beŋe akɔ aju Sizariya miɛ kpiri n nu. Dɔ na ya kɔ awo sɔnɔ be dika, bu fere i ka Filipu, i ti Nyɛme jɔre kanfɔ ɔ. Yiri bukaari minɛ nsom bo bu yo yiiri bu ka bu buka Kristo jama n bo bu wo Yerusalem n a. ⁹ I yo la nbaabaram nna a, bu be nya ja má. Beŋe nati yo Nyɛme nɔaniɛ kanfɔ juma n a. ¹⁰ Ya woori dɔ yoori lennyɔ, na Nyɛme nɔaniɛ kanfɔ be aba dɔ, bu fere i ka Agabusi, i fite Yudiya awɔre n nu wɔ. ¹¹ Na wɔ ba ya dɔ, na wɔ fa Pɔɔlu dambara, acici i dɛɛ jaam ni i saam. Na wɔ nya ase ka, “Awiewiɛ Casi n ŋa o, kabo Yudaɔm bo bu wo Yerusalem ni cíci ahin dambara n fɔ lɛɛ, na bu nyá fa i ma minɛm bo bu ti má Yudaɔm ni.” ¹² Saŋga bo ya tiiri nyini jɔre n sɔ ni, na ya ni minɛm n bo bu wo dɔ n asere Pɔɔlu jande ka má i kɔ Yerusalem. ¹³ Ama, na wɔ bisa, “Nzu ti ye am suyo sɔ na am saaki m ahore a? Mini, ma yo siriya na m kɔ Yerusalem, na bu kɔ cici m nyama, má nyini ŋgumi, ama, haari na bu kún m, ya Mibiɛ Yesu n dɛɛ ti.” ¹⁴ I seeri sɔ ni, ya koro akanda má i ka má i kɔ, na ya mɔ ya nɔɔ, na ya se i ka, “Tɔ, ma Mibiɛ n dɛɛ koroowa yo.”

¹⁵ Ya diiri lennyɔ dɔ ni, nyini sin, na ya seŋe ya ŋu su, na ya nya akɔ Yerusalem. ¹⁶ Na Yesu susufɔm nbem bo bu fite Sizariya n asu ya su, na ba fa ya akɔ ka ya kɔ wo sɔnɔ be dika, bu fere i ka Manesoni, i ti Sipurusifɔ ɔ, wɔ su Yesu dɛɛ atin n su acɛ.

Kabo Pɔɔlu kɔ niɛɛri Yakobo busu ni

¹⁷ Saŋga bo ya kɔ juuri Yerusalem miɛ kpiri n nu ni, na ya ninbaam n ade ya ni ahorejɔ nyunyumi. ¹⁸ I alecin na Pɔɔlu afa ya akɔ Yakobo dɔ, na ya kɔ atu Kristo jama nkpiɛnkpiɛnm kɛɛ ka bu wo i dɔ. ¹⁹ Ya bisaari ahin n

wieeri ni, na Pɔɔlu akan deke n kɛrɛ kun kun fa kɔ kabo Nyɛmɛ ma wɔ yo i juma ama minɛm bo bu ti má Yudafɔm ni. ²⁰ Bu tiiri nyini nɔaniɛ n sɔ ni, na ba kansi Nyɛmɛ. Ama, na ba se i ka, “Ya niwa Pɔɔlu, m ɲa a ɲu Yudafɔm akpii beberebe bo bu wo ya nu fɛn na ba yo Yesu yarada, ye bu gusu nyunu aboro ka bu su Nyɛmɛ nɔaniɛ kpamaawa n su. ²¹ Ba ti ka a kere Yudafɔm bo bu tana minɛm bo bu ti má Yudafɔm n nu ni, ka má bu su Nyɛmɛ nɔaniɛ kpamaawa n bo Moyisi fa maari n su, ye a se bu ka má bu wura bu nbaam kɛnkɛnnɛ, na má bu kaaki su Yudafɔm nana sayoowam su. ²² Nahɔrɛ, bu tí ka a ba. Ye ya yo sɛ wɔ? ²³ Ti fɛn, kabo ya yo n la ka, minɛ nna nbem wo ya nu fɛn bo ba tan ndiɛ. ²⁴ Su bu su na a kɔ biɛ fin kabo bu yoowa kere ni, na a tɔ bu tii su kaari, adena bu koro yi bu tii. Nyini ni má sɔnɔ kɛrɛ si ka jɔrɛ n kɛrɛ bo bu kan i fa kɔ u dɔ n ti kɔrɛ wɔ, na bu si ka wɔrɔ mmɔɔ ni u tii su Nyɛmɛ nɔaniɛ kpamaawa n su wɔ. ²⁵ Ama, minɛm bo bu ti má Yudafɔm na ba yo yarada n yiri, ya kɛrɛ kadasi ama bu, ka má bu se ka bu di tiɛ niɛ, wara mbunja, wara deke bo wɔ wu i ɲgumi na ba kpiɛ má i kɔm, na má bu yo sakaraya.” ²⁶ I alecin, na Pɔɔlu afa minɛm n akɔ na ba kɔ ayo fin biɛɛwa yoowa ni, na wɔ nya awura Nyɛmɛ Sereebiri Awuru n nu, na wɔ jɔjɔ akere Nyɛmɛ sayoowa dɔɲguyofɔm ni, cɛɛn n bo bu ba biɛ fin n wie, na bu kun kun n kɛrɛ yo bu tii su sayoowa ni.

Kabo bu taraari Pɔɔlu Nyɛmɛ Sereebiri Awuru n nu ni

²⁷ Saɲga bo wɔ ka kaan na leso cɛɛn n wie ni, na Yudafɔ nbem afite Esiya dɛɛ awɔrɛ n nu aba dɔ, na ba ɲu Pɔɔlu Nyɛmɛ Sereebiri Awuru n nu. Na ba yɛ jama n kɛrɛ ahore su, na ba tara Pɔɔlu. ²⁸ Na ba tiɛn, bu ɲa, “Yisarelifɔm, am buka ya. Ahin sɔnɔ ni nati jɛngbe deke n kɛrɛ kere minɛm kɛrɛ ɔ, ka má bu bu Yisarelifɔm, ni Nyɛmɛ nɔaniɛ kpamaawa ni, ni Nyɛmɛ Sereebiri

Awuru ni. Ye wɔ kaaki afa minɛm bo bu ti má Yudafɔm aba awura Nyɛmɛ Sereebiri Awuru n nu, na wɔ yo ahin woobiri casi n fin.” ²⁹ Deke n bo i ti na bu seeri sɔ n la ka, ba du mɔ anɔ Torofimosi bo i fite Efɛso miɛ kpiri n nu ni, ni Pɔɔlu miɛ kunnu, nyini dɛɛ ti ye bu sunsuunri ka Pɔɔlu afa i awura Nyɛmɛ Sereebiri Awuru n nu n a. ³⁰ Na miɛ n abo nu, na minɛm kɛrɛ anɔmati atiɛn bu nɔɔ, na ba tara Pɔɔlu acin ayi i afite Nyɛmɛ Sereebiri Awuru n nu. Na ba kaba anyi Nyɛmɛ Sereebiri Awuru n anɔ ni ndende. ³¹ Má bu koroori ka bu kun Pɔɔlu wɔ. Dɔ na labari n atu Romafɔm sojam kɛrɛ kpɛn n ka Yerusalem miɛ kpiri n abo nu. ³² Kpɛnga na wɔ yasu ndende, na wɔ fa sojam ni bu nkpiɛnkpiɛnm, na ba nɔmati aju dɔ. Saɔga bo jama n nɔuri soja kpɛn n ni i sojam ni, na ba yaki Pɔɔlu, ba bo má i kun. ³³ Na sojam kpɛn n akɔ atara Pɔɔlu, na wɔ ma nɔɔ ka bu wura i jɔrɔkɔ nnyɔ. Na wɔ bisa ka, “Ahin sɔnɔ ti nzu sɔnɔ ɔ? Ye wɔ yo nzu wɔ?” ³⁴ Na jama ni nbem sutiɛntiɛn sujɔɔ, bu jɔɔɔwa n woori i nɔgumi nɔgumi wɔ, ba jɔɔ má jɔrɛ kun. Bu nanɔmiɛ dɛɛ ti, wɔ koro asi má jɔrɛ n bu. Na wɔ ma nɔɔ ka bu fa Pɔɔlu kɔ bɛrɛ sojam dika bambaka n nu. ³⁵ Bu faari Pɔɔlu kɔ juuri bimbɛndi bo bu tiɛntiɛn su fun na bu wura gisan nu ni, na i boori i bu ka i fun kɔ sɔɔ n anɔgoro ni, sojam n kukuuri i wɔ, dama jama n biɛkpa n dɛɛ ti. ³⁶ Na bu suɔmati su i su, sutiɛn kpa, bu nɔ, “Am kun i, am kun i.”

Kabo Pɔɔlu kaanri i jɔrɛ n kereeri jama n ni

³⁷ Saɔga bo bu sukoro ka bu fa Pɔɔlu wura sojam dika bambaka n nu ni, na Pɔɔlu ase sojam kɛrɛ kpɛn n ka, “Ma m kan jɔrɛ be na a ti.” Na sojam kɛrɛ kpɛn n abisa i ka, “A ti Giriki aniɛ? ³⁸ Nyini yiri, a ti má Ijipiti sɔnɔ n bo i yo duuri minɛ akpii nna mɔ ka bu tu gomina n ni, na i faari nyini minɛ akpii nna n kɛrɛ kɔɔri boro kpantain n nu ni.” ³⁹ Na Pɔɔlu abɔ i nu ka, “Ai, mini, m ti Yudafɔ ɔ,

m ti miɛbaa a, m fite Tarasu wɔ, miɛ kpiri n bo i la duma na i wo Silisiya awɔrɛ n nu ni. Jande, ma m jɔjɔ minɛm ni dɔ.”⁴⁰ Na sojam kɛrɛ kpiɛn n ama i atin ka i jɔjɔ, na Pɔɔlu ajina bimbindi n bo bu tiɛntiɛn su fun na bu wura gisan nu ni, na wɔ fa i saa ayo minɛm n ka bu yaki naŋmiɛ. Na ba tɔ amuna, na Pɔɔlu ajɔjɔ bu dɔ Hiburu aniɛ nu.

22

¹ I ŋa, “M sim ni m ninbaam, am ti fɛn, m koro ka m kan m jɔrɛ n na am ti.”² Saŋga bo bu tiiri ka i sujɔjɔ bu dɔ Hiburu aniɛ nu ni, na ba yaki naŋmiɛ na ba mɔ bu nɔɔ surum. Na Pɔɔlu ase ka,³ “M ti Yudafɔ ɔ, bu wuuri m Tarasu miɛ kpiri n nu wɔ bo i wo Silisiya awɔrɛ n nu ni, ama, bu taari m Yerusalem miɛ kpiri n nu fɛn wɔ, Gamɛli kereeri m kara a, ye m sɔnsɔnri ya nam sayoowa atin n kɛrɛ ni anyumboro. Na ma fa m ŋu kɛrɛ ama Nyɛmɛ, kabo ambɛrɛ bo am jina fɛn nyuma n afa am ŋu ama i ni.⁴ Na ma kere minɛm bo bu su ahin atin n su n wuwuruwa, haari na ma kun bu nbem. Na ma tara bu nbiɛsɔm ni nbaram anyi bu dansaraka.”⁵ Nzɛn am bisaari Nyɛmɛ sayoowa dɔŋguyofɔm n kɛrɛ kpiɛn ni, ni tereterefɔm ni, bu sé am ka nɔaniɛ n bo m sujɔjɔ i n ti nahɔrɛ wɔ. Haari na ba ma m kadasi ka m fa kɔ ma ya minɛm bo bu wo Damasiko miɛ kpiri n nu ni, adena m koro tara Yesu minɛm ni, na m wura bu jɔrɔkɔ fa bu ba Yerusalem na bu bá cin bu sui.”

Kabo Pɔɔlu kaanri kabo i kaakiiri i wo barasu ni

⁶ Na Pɔɔlu asa su ase bu ka, “Saŋga bo m wo kɔ su n na m kɔ dodoori Damasiko miɛ kpiri n ni, wiɛ kekete saŋga lɛɛ, na sin be akaba afite aŋgoro ata abara ayɛ m.”⁷ Na ma kpaasi haari asiɛŋgu, na ma ti akonvi be ŋga, i ŋa, ‘Sɔɔlu, Sɔɔlu e, nzu ti ye a kere m wuwuruwa sɔ a?’⁸ Na ma bisa i ka, ‘M Mibiɛ, wɔrɔ ŋma a?’ Na wɔ bɔ m nu ka, ‘Mini

Yesu Nazarɛtifo n a, mini ye a kere m wuwuruwa n a.’ ⁹ Na minɛm bo bu su m su n aɲu sin ni, ama, ba ti má akonvi n yiri ŋga. ¹⁰ Na ma bisa i ka, ‘M Mibiɛ, ye a ŋa m yo nzu wɔ?’ Na wɔ se m ka, ‘Yasu na a kɔ Damasiko, dɔ ye bu sé u deke n kɛɛ bo Nyɛmɛ koro ka a yo i ni.’ ¹¹ Sin n bo i ta wuraari m nyumbaa nu agaya n dɛɛ ti, na ma yo anyinsin, na minɛm ni bo bu su m su n aso m saa nu afa m awura Damasiko. ¹² Tɔ, sɔnɔ be woori miɛ n nu, bu fere i ka Ananiyasi, i su Nyɛmɛ wɔ, na i su i nɔaniɛ kpamaawa n su, i ti sɔnɔ n bo Yudafɔm bo bu wo miɛ n nu n kɛɛ ma i jirima agaya a. ¹³ Na wɔ ba m dɔ ajina adodo m, na wɔ se m ka, ‘M niwa Sɔɔlu, niɛ, a ŋú asi.’ Jina n nu bɛɛ na ma ŋu asi bekun, na ma niɛ aɲu i. ¹⁴ Na wɔ se m ka, ‘Nyɛmɛ n bo ya nam su i ni, yiri ye wɔ yi u a, na a si i sa koroowam, ye wɔ yi Sɔnɔ n bo i yo sa bo i kɔ atin su n akere u, na a ti yiri ni i tii nɔaniɛ jɔjɔwa. ¹⁵ Dama deke bo a ŋu i na a ti i ni, wɔɔ kán kere minɛm kɛɛ. ¹⁶ Ye kisa, a ŋminda nzu wɔ? Yasu na bu biɛ u Nyɛmɛ nzue. Bo fere i duma na i ŋmisi yi u satie kɛɛ.’ ”

Kabo Pɔɔlu kaanri ka Nyɛmɛ asunma i minɛm bo bu ti má Yudafɔm dɔ ni

¹⁷ Na Pɔɔlu asa su ase bu ka, “Nyini ti, na ma kpie m nyi akɔ Yerusalem miɛ kpiri n nu, saɲga bo m wo Nyɛmɛ Sereebiri Awuru n nu wo nyɛmɛsere su ni, na wɔ yo m ka alɛɛ dɛɛ su wɔ, ¹⁸ na ma ŋu Yesu ka i sujɔjɔ m dɔ, i ŋa, ‘Yasu na a fite Yerusalem ndende, dama minɛm bo bu wo fɛn ni dé má m jɔɛ n bo a kan kere bu ni.’ ¹⁹ Na ma bɔ i nu ka, ‘M Mibiɛ, bɛɛ ni bu tii si tenle su ka m yo wuraari bu tiɛntiɛnbunɔɔ sɔɔm nu wɔ, na ma tara minɛm bo bu yo u yarada ni, na ma nyi bu dansaraka, na ma bo bu. ²⁰ Sasu bekun, saɲga bo bu sukun Satɛfano bo i diiri u ŋusu daani kereeri minɛm ni, m yo jinaari bɛɛ, na ma soro su, mini niɛɛri minɛm bo bu kuunri i n suturam su a.’ ²¹ Na Mibiɛ

n ase m ka, ‘Wɔɔɔ kɔ, m súnma u dede minɛm bo bu ti má Yudafoɔm ni dɔ.’”

²² Nyini sanɔa n kɛɛ ni, minɛm ni soori bu sui wɔ, na ba ti jɔɛ n kɛɛ bo Pɔɔlu kaanri i ni, ama, i ba kaanri sɔ ni, na ba tiɛn kpa, bu ŋa, “Am yi i fite fɛn. Am mini i mmɔɔ. Wɔ ti má ye ni ka i wo ni ŋɔɔɔ.” ²³ Na bu sutientien, yaa ati bu n dɛɛ ti, na bu sufikindi bu suturam tu, na bu susa fa sutu sandi angoro. ²⁴ Na Romafɔm soja kɛɛ kpiɛn n ama nɔɔ ka bu fa Pɔɔlu wura bu dika bambaka n nu, na bu bisa i bisaawam na bu fin i ŋgbere na bu si deke bo i ti na Yudafoɔm ni tiɛntien sɔ ni. ²⁵ Ama, sanɔa bo bu ciciiri Pɔɔlu nyama n ka bu bo i ni, na wɔ bisa soja kpiɛn n bo i jina dodo i ka, “Atin wo nu ka am bo Roma miɛbaa na am asi má satie bo wɔ yo i?” ²⁶ Sanɔa bo soja kpiɛn n tiiri nyini jɔɛ n sɔ ni, na wɔ kɔ sojam kɛɛ kpiɛn n dɔ, akɔ abisa i ka, “A koro ka a yo ahin sɔnɔ n sɛ wɔ? I ti Roma miɛbaa a.” ²⁷ Nyini ti, na sojam kpiɛn n akɔ Pɔɔlu dɔ, akɔ abisa i ka, “A ti Roma miɛbaa a, nahɔɛ su?” Na wɔ bɔ i nu ka, “ɛɛn.” ²⁸ Na sojam kpiɛn n ase i ka, “Mini, m tɔɔri ŋwaa beberebe wɔ ye m nya kaakiiri Roma miɛbaa a.” Na Pɔɔlu ase i ka, “Ama, mini yiri, bu wuuri m miɛbaa a.” ²⁹ I seeri sɔ ni, kpenɔa na sɛɛɛ ati sojam bo ba yi bu ka bu bisa i bisaawa ni, na ba kɔ bu sin. Na sɛɛɛ ati soja kpiɛn ni mmɔɔ, dama wɔ du mɔ abo Pɔɔlu jɔɔkɔ ka, ye i nya siiri ka i ti Roma miɛbaa a.

Kabo bu faari Pɔɔlu kɔɔri Yudafoɔ tereterefoɔm dɔ ni

³⁰ Na i alecin, sojam kpiɛn n akoro ka i si sa bo Pɔɔlu ayo i na Yudafoɔm jaraki i ni, na wɔ yi Pɔɔlu jɔɔkɔ ni, na wɔ ma nɔɔ ka Nyɛmɛ sayoowa dɔŋguyofɔ nkpiɛnkpiɛnm ni, ni Yudafoɔ tereterefoɔm n kɛɛ tiɛn bu nɔɔ. Na wɔ ma Pɔɔlu aba ajina bu nyunu.

23

¹ Na Pɔɔlu afa i nyumbaa akpama Yudafɔ tereterefɔm n ɲu, na wɔ se ka, “M ninbaam, m sunsunni ti kpa wɔ Nyɛmɛ dɔ, fite m kaan nu haari ni nyuma.” ² Na Ananiyasi bo i ti Nyɛmɛ sayoowa dɔɲguyɔfɔm n kɛɛ kpiɛn n ama minɛm bo bu jina dodo Pɔɔlu n nɔɔ, ka bu bo i nɔɔ dika, fa kɔ i nɔaniɛ jɔjɔwa n dɛɛ ti. ³ Na Pɔɔlu ase i ka, “Nyɛmɛ bó wɔɔ mmɔɔ, wɔɔ bo a tana dɔ ka kobe dawa bo ba bo i ɲgoro fofoe ni. A tana na a di m jɔɛ, fa kɔ Nyɛmɛ nɔaniɛ kpamaawa n dɛɛ atin su, ama, wɔɔ ni u tii asu má i nɔaniɛ kpamaawa n su na a tana ma nɔɔ ka bu bo m.” ⁴ Na minɛm bo bu jina dodo Pɔɔlu n ase i ka, “Wɔɔ la ɲma na a kpiɛ i nzukɔ a, yiri Nyɛmɛ sayoowa dɔɲguyɔfɔm n kɛɛ kpiɛn ni?” ⁵ Na Pɔɔlu abɔ bu nu ka, “M ninbaam, ma si má ka yiri ti Nyɛmɛ sayoowa dɔɲguyɔfɔm n kɛɛ kpiɛn n a. Dama ba kɛɛ i Nyɛmɛ jɔɛ Kadasi n nu ka, ‘Má a jɔjɔ sɔnɔ bo i niɛ u minɛm su jɔɛ tiɛ.’” ⁶ Sanɲa bo Pɔɔlu faari nu ka, minɛm ni nbem ti Sadiusifɔm, na bu nbem gusu ti Farasifɔm ni, na wɔ tiɛn kpa jama n nu, i ɲa, “M ninbaam, m ti Farasifɔ ɔ. M sim mmɔɔ suuri nyini atin ni su a. Deke n bo i ti na ya tiɛn ya nɔɔ n la ka, m la tama ka minɛm wu, bu tɛɲge bu yiwee nu wɔ.” ⁷ Pɔɔlu seeri sɔ wieeri na akuruwa aba Sadiusifɔm ni Farasifɔm n afiɛn, na bu tiɛntiɛnbunɔɔ n akpaaki nu nnyɔ. ⁸ Sadiusifɔm n ɲa, sɔnɔ wu, i tɛɲge má i yiwee nu kun, ye bu kaaki ɲa, Nyɛmɛ mɛɛkɛm, wara awiɛwiɛm wo má bɛɛ. Ama, Farasifɔm bɛɛ yo nyininim n kɛɛ yarada a. ⁹ Na jama ni sutiɛntiɛn suyo naɲmiɛ agaya buka su. Na Nyɛmɛ nɔaniɛ kerefɔ nbem bo bu wo Farasifɔm asɛɛ n nu n ayasu ajina atiɛn faɲga su, bu ɲa, “Yɛɛ aɲu má ahin sɔnɔ ni ɲgasi bo wɔ dɔ i. Beni, awiɛwiɛ be, wara Nyɛmɛ mɛɛkɛ aɔjɔ i dɔ a.”

¹⁰ Sanɲa bo akuruwa n ba bi boroori agaya ni, na sɛɛ ati

soja kpiɛn ni, ka minɛm ni bá cincin titi Pɔɔlu nu. Nyini ti, na wɔ ma sojam nɔɔ ka bu wura jama n nu na bu yi Pɔɔlu fite bu nu, na bu fa i ba wura bu dɛɛ dika bambaka n nu. ¹¹ Nyini cɛɛn n kɔŋguɛ, na Mibiɛ n ayi i ŋu akere Pɔɔlu, na wɔ se i ka, “Ma u ahore si, na má a soro sɛɛ. Kabo a di m ŋu daani Yerusalem miɛ kpiri n nu fɛn ni, sɔ ye i ti ye ni ka a kɔ di i Roma miɛ kpiri n nu gusu a.”

Kabo minɛ nbem sɛsɛɛri su ka bu kun Pɔɔlu ni

¹² I alecin fɔfɔɛ, na Yudafɔ nbem atiɛn bu nɔɔ, na ba fa sɛsɛsu na ba tan ndiɛ ka bu di má, bu nu má, má ka ba kun Pɔɔlu. ¹³ Bɛɛɛ n bo bu tana faari nyini sɛsɛsu ni, bu taraari minɛ aburana. ¹⁴ Na ba kɔ Nyɛmɛ sayoowa dɔŋguyofɔ nkpiɛnkpiɛnm ni, ni Yudafɔ tereterefɔm ni dɔ, akɔ ase bu ka, “Yɛɛ, ya tiɛn ya nɔɔ atan ndiɛ ka ya dí má pui, má ka ya kun Pɔɔlu. ¹⁵ Nyini ti, ambɛɛɛ ni tereterefɔm ni, am sunma Romafɔm soja kpiɛn n dɔ kɔ se i ka, i fa Pɔɔlu bra am dɔ ka am koro ka am niɛ i jɔɛ n nu nyunyumi bekun wɔ. Ama, na ya yó siriya ŋminda i, na ya kún i atin nu na i nya ba ju fɛn.” ¹⁶ Ama, na Pɔɔlu niwa bara be wa ati sɛsɛsu n bo ba fa i ni, na wɔ kɔ awura sojam sɔɔ bambaka n nu, na wɔ se Pɔɔlu. ¹⁷ Dɔ na Pɔɔlu afere sojam n kun, na wɔ se i ka, “Fa ahin gbɛfɛnɛ n kɔ am kpiɛn n dɔ, i la jɔɛ be bo i kán kere i.” ¹⁸ Na soja n afa i akɔ bu kpiɛn n dɔ, na wɔ se i ka, “Pɔɔlu bo ba nyi i dansaraka ni fereeri m a, na wɔ se m ka m fa ahin gbɛfɛnɛ n ba u dɔ, dama i la jɔɛ bo i kán kere u.” ¹⁹ Na sojam kɛɛ kpiɛn n aso i saa nu, na i ni yiri ŋgumi afite ahɛmɛ, na wɔ bisa i ka, “A koro ka a kan nzu jɔɛ kere m a?” ²⁰ Na wɔ se sojam kpiɛn n ka, “Yudafɔm n asɛɛ su ye ba soro su ka ahunma bu bá sere u na a fa Pɔɔlu ma bu na bu fa i kɔ bu tereterefɔm ni dɔ, na bu yó bu ŋu ka bu koro ka bu niɛ i jɔɛ n nu nyunyumi wɔ. ²¹ Ama, má a soro bu su, dama bu nbem ŋa bu kɔ ŋminda i atin nu wɔ, bu tara minɛm

aburana. Ba tan ndiε ka bu dí má, bu nú má, má ka ba kun PƆƆlu. Kisa ba yo siriya su aɲminda na bu ti kabo a sé.”

²² Na sojam kERE kpiEN n abɔbɔ i ka, “Má a ma be si ka a kan ahin jɔRE n akere m.” Na wɔ ma gbEFENε n atin na wɔ kɔ.

Kabo bu faari PƆƆlu kɔƆri Gomina Felika dɔ ni

²³ Na sojam kERE kpiEN ni, afere soja nkpiENkpiENm ni nnyɔ, na wɔ ma bu nɔɔ ka, “Am fa sojam yaa nnyɔ, ni soja kpɔŋɔfunfɔm aburaso, ni soja kpiEBitafɔm yaa nnyɔ, na am yo siriya kɔŋguε n nu, kerefi ŋɔna sanɔa, na am kɔ Sizariya miε kpiri n nu. ²⁴ Na am nya kpɔŋɔ ma PƆƆlu gusu, na am fa i haari na am kɔ ju Gomina Felika dɔ, na má pui yo i.” ²⁵ Na sojam kpiEN n akERE kadasi ama gomina n ka,

²⁶ “Mini Kalodisi Lisiyasi sukERE ahin kadasi n bisa wɔrɔ, m si Gomina JirimaƆ Felika dɔŋgu a. ²⁷ YudaƆm taraari ahin sɔnɔ n a, má bu koro ka bu kun i wɔ. Ama, na ma ti ka i ti Roma miEbaa a, nyini ti, na ma fa m sojam, na ya kɔ ade i aji. ²⁸ Na ma koro ka m si deke n bo i ti na bu jarakiiri i ni, nyini ti, na ma fa i akɔ YudaƆ teretereƆm dɔ. ²⁹ Na ma ŋu ka fa kɔ bu nɔaniε kpamaawa n dEE atin su ye bu jarakiiri i a, ama, wɔ yo má sa be bo i ti ye ni ka bu kun i, wara bu nyi i dansaraka. ³⁰ M tiiri ka YudaƆm asESE su akɔ ada aɲminda atin nu ka bu kun i, nyini dEE ti, ye m ma ba kaba afa i aba u dɔ n a. Ma se minEM bo bu jarakiiri i n ka bu fá jɔRE n bra u dɔ.”

³¹ Na sojam n ayo kabo i kereeri bu ka bu yo ni, na ba fa PƆƆlu nyini kɔŋguε n kERE, na ba fa i akɔ aju miε kpiri n bo bu fere i ka Antipatiriso n su. ³² Na i alecin ƆƆƆRE na sojam bo bu nati bu jaa su n akpie bu nyi akɔ sojam sɔɔ bambaka n nu, na ba ma soja kpɔŋɔfunfɔm n afa i akɔ aju deke bo bu sukɔ ni. ³³ Bu kɔ juuri Sizariya ni, na ba

fa kadasi n ama gomina ni, na ba nya afa Pɔɔlu awura i saa nu. ³⁴ Gomina n kaanri kadasi n wieeri ni, na wɔ bisa Pɔɔlu awɔrɛ bo i fite nu. I faari nu ka i fite Silisiya awɔrɛ n nu wɔ, ³⁵ na wɔ se i ka, “Minɛm bo bu jarakiiri u n ba juuri, m tí u nɔaniɛ.” Na wɔ ma nɔɔ ka bu fa Pɔɔlu wura Fɛmɛ Herode dika n nu, na bu niɛ i dika nyunyumi.

24

Kabo Yudafɔm jarakiiri Pɔɔlu Gomina Felika n nyunu ni

¹ Na i lennu cɛɛn sin, na Ananiyasi bo i ti Nyɛmɛ sayoo-wa dɔnguyofɔ n kɛrɛ kpɛn n aba aju Sizariya miɛ kpiri n nu, i ni Yudafɔ tereterefɔ nbem, na ba fa jɔrɛsifɔ be bo bu fere i ka Tɛtulɔsi n abuka bu ŋu su. Na ba jaraki Pɔɔlu gomina n nyunu. ²⁻³ Bu faari Pɔɔlu ba juuri n na Tɛtulɔsi abo i bu na i kan ŋgasi bo Pɔɔlu ado i. I ŋa, “Ya si Felika jirimafɔ, u ŋɔnlɛ kpa n bo a la i n dɛɛ ti, nyini ma ya nya tanalaifiɛ acɛ a, ye kaaki aba ya asiɛn n su a, fa kɔ nyini sunsunni n bo a la i ni. Deke kɛrɛ bo ya wo ni saŋga kɛrɛ, ya nyunu ayi u fa kɔ deke n kɛrɛ bo a yo ama ya ni, nyini dɛɛ ti, ya da u asi beberebe. ⁴ Tɔ, m koro má ka m jɔjɔ saaki u saŋga, ama, m sere u wɔ, sawɔrɛ n bo a la i n dɛɛ ti, ti ya ahin jɔrɛ kaan ni. ⁵ Ya ŋu ka ahin sɔnɔ n ti miɛbofɔ ɔ, na i nati sukɔkpura Yudafɔm tii durunya n kɛrɛ nu, na bu sudi aluwa ni bu beŋgu. I ti mɔfɔ ɔ, fa kɔ minɛm bo bu su Nazarɛtifɔ n atin n su ni. ⁶ Haari i yo koroori ka i wura Nyɛmɛ Sereebiri Awuru n nu wɔ na i saaki i na i yo i fin, ye ya taraari i a. [Má ya koroori ka ya fa ya nɔaniɛ kpamaawa n atin su di i jɔrɛ wɔ, ⁷ ama, na sojam kpɛn Lisiyasi n ade i ya dɔ ni faŋga, ⁸ na wɔ ma nɔɔ ka, bo bu ni yiri la jɔrɛ n kɛrɛ bra u dɔ.] Na nzen wɔrɔ mmɔɔ ni u tii niɛeri jɔrɛ n nu, a sí deke n bo i ti

na ya jaraki i ni.” ⁹ Na Yudafom n kERE ajina su ka, jORE n kERE bo bu JOJO i n ti nahORE wO.

Kabo PƆƆlu kaanri i nahORE Gomina Felika n nyunu ni

¹⁰ Na Gomina Felika ama PƆƆlu atin ka i JOJO, na PƆƆlu ase ka, “M si ka a di jORE ahin asiEN n su aCE, nyini ti, m ahore ti siiwa ka ma ba u dO na m kan de m tii. ¹¹ WORO mmOƆ ni u tii koro bisa na a ti, ka i nyuma leburu lennyO LE, bo m kƆƆri YERUSALEM miE kpiri n nu ka m kO su NYEME. ¹² BERE n anu má ka m ni be suse akuruwa NYEME Sereebiri Awuru n nu, ba kaaki anu má ka m ni be suwura minEM bu sin na bu yo sa be tiENTIENBUNOƆ SOOM n nu, wara miE n nu. ¹³ BERE gusu koro kan kere má u deke n bo i ti na kisa bu sujaraki m ni. ¹⁴ Ama, deke bo m soro i su ka i ti nahORE n la ka, m su NYEME wO, kabo ya nam su i ni, nyini atin n gusu ye bu ŋa i ti má nahORE n a. Ama, m yo deke bo ba kERE i nƆaniE kpamaawa n nu n yarada, na m kaaki yo deke bo ba kERE i NYEME nƆaniE kanfom DEE kadasi n nu n yarada. ¹⁵ M la tama NYEME dO ka minEM bo bu yo sa bo i kO atin su, ni bo bu yo sa bo i kO má atin su n kERE bá tenge bu yiwee n nu, kabo BERE n bo bu jaraki m n gusu la nyini tama ni. ¹⁶ Nyini DEE ti, sanƣa kERE m boro m nyi wO, na m sunsunni ti casi fa kO NYEME ni adamandem dO. ¹⁷ M fiteeri YERUSALEM, wO CE, nyini sin, na ma kpie m nyi akO dO ka m kO fa ŋwaa ce m minEM bo bu ti yaarifom n na m yo m DEE yoowa ma NYEME. ¹⁸ M wo nyini yoowa n yo su ye bu ŋuuri m NYEME Sereebiri Awuru n nu a. Nyini sanƣa ni, ma yo fin biE yoowa n awie mmOƆ. Jama be awo má m dO, be gusu ayo má nanmiE be. ¹⁹ Ama, Yudafom nbem bo bu fite Esiya awORE n nu ni, yo woori dO a. WƆ yo daka ka má BERE mmOƆ ni bu tii wo fEN, na bu kan m ŋgasi bo ma do i n kere u. ²⁰ NZEN má nyini, yaki na ahin minEM bo bu jina fEN n kan ŋgasi

bo m doori, san̄ga bo m jinaari bu tereterefom nyunu na bu diiri m jore ni. ²¹ Má ka deke kun n kpein be bo bu yo sudi m jore na m jinaari bu nyunu ni. Yiri la bo m seeri ka minem wu, bu káaki tenge bu yiwee nu ni, nyini dɛɛ ti, ye a sudi m jore nyuma n a.”

²² Na Gomina Felika si Mibiɛ n atin n sereya n kɛɛ nyunyumi n dɛɛ ti, na wɔ se bu ka, “Am kɔ ka, na sojam kpiɛn Lisiyasi ba baari, na m nyá di jore ni.” ²³ Na wɔ ma nɔɔ ka soja kpiɛn n niɛ Pɔɔlu dika nyunyumi, ama, i ma i atin na i nati i koroyanu, na i ma i danfom gusu atin na bu koro ba buka i.

Kabo bu faari Pɔɔlu jinaari gomina n ni i yi n nyunu ni

²⁴ I yoori lennyɔ, na Gomina Felika akaaki aba, i ni i yi Durusila, i ti Yudafɔ baa a. Na wɔ sunma afere Pɔɔlu na i ba kan kabo sɔnɔ yo Yesu Kristo yarada barasu ni. Na wɔ so i sui ati. ²⁵ Ama, san̄ga bo Pɔɔlu wo jɔɔ su fa kɔ sa bo i kɔ atin su, ni tarabuɔ, ni kabo Nyɛmɛ bá di minem n jore ni, na sɛɛ ati Gomina Felika na wɔ se ka, “Tɔ, kisa, wɔ sɛ su. A koro kɔ, na m ba nya san̄ga na m fére u.” ²⁶ Nyini san̄ga n kɛɛ ni, i sunsunni la ka Pɔɔlu má i ɣwaa a, nyini ti ye san̄ga san̄ga i fere Pɔɔlu, na bu subo anzama n a. ²⁷ Na afɔ nnyɔ aba asin, na sɔnɔ be bo bu fere i ka Pɔkiyɔsi Fɛsitosi ade Felika jinaabiri ni. Na Gomina Felika akoro ka i jɔ Yudafom n ahore, nyini dɛɛ ti, na wɔ yaki Pɔɔlu dansaraka n nu, i ma ba yi má i.

25

Kabo Pɔɔlu sereeri ka bu fa i jore n kɔ Romafom fɛmɛ kpiri n dɔ ni

¹ Gomina Fɛsitosi ba juuri nyini awɔɔɛ n nu ni, i lesan, na wɔ fite Sizariya miɛ kpiri n nu, na wɔ fun akɔ

Yerusalem miE kpiri n nu. ² Na NyEMe sayoowa dɔŋgu-yofo nkpienkpiEnm, ni Yudafɔ tereterefo m n aba akan ngasi bo Pɔɔlu ado i n akere Gomina FEsitosi. Na ba sere i jande ³ ka i boro i nyi na i ma bu fa Pɔɔlu ba Yerusalem. Deke n bo i ti na bu seeri sɔ n la ka, ba sEsE su ka bu kɔ ŋminda i atin nu wɔ na bu kun i. ⁴ Na Gomina FEsitosi abɔ bu nu ka, “Pɔɔlu wo dansaraka nu Sizariya, mini ni m tii, m kpie m nyi kɔ dɔ kisa. ⁵ Am ma am nu nbem bo bu la yiko n su m su, na ya kɔ Sizariya, na nZEN wɔ do ngasi be a, na bu koro kan i na bu jaraki i.”

⁶ Na Gomina FEsitosi awo bu dɔ, lemɔcUE ni leburu afiEn, na wɔ nya aba Sizariya. I alecin na wɔ kɔ atana jɔrE diibiri ni, na wɔ ma nɔɔ ka bu fa Pɔɔlu bra. ⁷ Sangga bo bu faari Pɔɔlu ba juuri n ni, na Yudafɔm bo bu fiteeri Yerusalem baari n atiEn bu nɔɔ abara ayE i. Na ba kan i ngasi tiEtiE beberebe bo bu ŋa wɔ do i, bu gusu akoro akere má ngasi n bo bu ŋa wɔ do i n tenle su. ⁸ Na Pɔɔlu ase ka, “Ma do má ngasi be fa kɔ Yudafɔm dEE nɔaniE kpamaawa n su, ma do má ngasi be fa kɔ NyEMe Sereebiri Awuru n su, ma kaaki ado má ngasi be fa kɔ Romafɔm fEMe Kpiri Siza n dɔ.” ⁹ Ama, na Gomina FEsitosi akoro ka i buka Yudafɔm ni, na i da bu ahore, nyini dEE ti, na wɔ bisa Pɔɔlu ka, “A soro su ka ya kɔ Yerusalem na bu kɔ di u jɔrE n dɔ m nyunu, fa kɔ ahin sereyam kERE su?” ¹⁰ Ama, na Pɔɔlu abɔ i nu ka, “M jina Romafɔm fEMe kpiri n jɔrE diibiri wɔ lEE, fEn ye wɔ yo daka ka bu di m jɔrE a. Wɔrɔ mmɔɔ ni u tii si tenle su ka ma do má Yudafɔm ngasi be. ¹¹ NZEN ma do ngasi be bo wɔ yo daka ka bu kun m, ma kete má ka má bu kun m. Ama, nZEN jɔrE n kERE bo ba kan i n be ti má nahɔrE, be la má atin bo i koro fa m wura bu saa nu. Nyini ti, m sere ka a fa m jɔrE n kɔ Romafɔm fEMe kpiri n dɔ.” ¹² Na Gomina FEsitosi ni i nkpienkpiEnm n atana aŋu bu ŋu, na ba soro su, na wɔ

se Pɔɔlu ka, “A sere ka ya fa u jɔrɛ n kɔ Romafɔm fɛmɛ kpiri n dɔ. Tɔ, ya fá u kɔ i dɔ.”

Kabo bu faari Pɔɔlu baari Fɛmɛ Agiripa n nyunu ni

¹³ Na wɔ yo lennyɔ, na Fɛmɛ Agiripa ni i siwa baabara BERɛnisi aba Sizariya miɛ kpiri n nu, ka bu ba niɛ Gomina Fɛsitosi busu. ¹⁴ Bu woori dɔ cɛɛri kaan n dɛɛ ti, na Gomina Fɛsitosi akan Pɔɔlu jɔrɛ n kɛrɛ n akere fɛmɛ ni. I ɲa, “Felika yo yakiiri sɔnɔ be dansaraka n nu fɛn. ¹⁵ Saɲga bo m kɔɔri Yɛrusalem miɛ kpiri n nu ni, na Yudaƒɔ Nyɛmɛ sayoowa dɔɲguyofɔ nkpiɛnkpiɛnm, ni Yudaƒɔ tereterefɔm n aba m dɔ, na ba kan nyini sɔnɔ n jɔrɛ, ka m boro m nyi di i jɔrɛ n na m se ka wɔ do ɲgasi. ¹⁶ Ama, na ma se bu ka yɛrɛ Romafɔm, ya yo má sɔ, nzɛn minɛm ajaraki sɔnɔ, ya ma bu kɛrɛ tiɛn bu nɔɔ ɔ, na i mi si deke n bo i ti na bu jaraki i ni, na i gusu nya kan i dɛɛ bo i la i ni. ¹⁷ Saɲga bo bu suuri m su ba juuri fɛn ni, ma wura má nnyɔ nu, i alecin m kaba kɔ tanaari jɔrɛ diibiri n wɔ, na ma ma nɔɔ ka bu fa sɔnɔ n bra. ¹⁸ Saɲga bo bu yasu jinaari na bu jaraki i ni, ba kan má satiɛ bo má m sunsun ka wɔ yo i na bu fa jaraki i ni. ¹⁹ Ama, i ti akuruwa ye bu seeri a, fa kɔ bu nyɛmɛsu atin su, ni sɔnɔ be bo bu fere i ka Yesu n busu, bu ɲa wɔ wu, ama, Pɔɔlu ɲa i toko la ɲgɔɔ. ²⁰ Ma si má kabo m tara ahin jɔrɛ n tii ni i jaa barasu, na ma bisa Pɔɔlu ka, i koro ka ya fa i kɔ Yɛrusalem na bu kɔ di i jɔrɛ n dɔ, nzɛn sɛ? ²¹ Ama, na Pɔɔlu asere ka, i koro ka i ka dansaraka n nu haari i ba kɔ Romafɔm fɛmɛ kpiri n dɔ. Nyini ti, na ma ma nɔɔ ka bu subita i haari m ba nya atin na m ma bu fa i kɔ fɛmɛ kpiri n dɔ.” ²² Na Fɛmɛ Agiripa ase Gomina Fɛsitosi ka, “M koro ka mini ni m tii ti ahin sɔnɔ n jɔrɛ ni.” Na Gomina Fɛsitosi ase i ka, “Ahunma a tí i jɔrɛ ni.”

²³ Tɔ, na i alecin, na Fɛmɛ Agiripa, ni BERɛnisi afite ni bu fɛmɛya jirima bambaka, na bu ba wura tiɛntiɛnbunɔɔ

sɔɔ bambaka n nu, bu ni soja nkpienkpienm, ni miE n nu minE anyunuyifɔm. Na Gomina FEsitosi ama nɔɔ, na ba fa Pɔɔlu awura. ²⁴ Na Gomina FEsitosi ase ka, “Ya si FEMe Agiripa, ni ambere kERE bo am atiEn am nɔɔ fEn ni, am niE ahin sɔnɔ ni. Yiri dEE ti ma Yudafɔm kERE bo bu wo YERusalem, ni bo bu wo fEn n yo baari m dɔ a, na bu sutiEntiEn ka i ti má ye ni ka i wo ni ngɔɔ. ²⁵ Ama, m gusu afiiti i jɔRE n nu, ma ŋu má i ngasi bo wɔ do i na i ti ye ni ka i wu. Nyini ti, kabo yiri ni i tii asere ka m fa i jɔRE n kɔ Romafɔm fEMe kpiri n dɔ ni, m fá i kɔ dɔ ɔ. ²⁶ Ama, m la má deke be tenle su bo m kERE fa ma fEMe kpiri ni, fa kɔ ahin n jɔRE n su. Nyini ti ye ma fa i aba wɔrɔ FEMe Agiripa dɔ a, adena m ni ambere kERE niE i jɔRE n nu, na m si deke bo m kERE kɔ ma fEMe kpiri ni. ²⁷ Dama mini dɔ, wɔ kɔ má atin su ka m fa sɔnɔ bo ba nyi i dansaraka kɔ ma fEMe kpiri n na m la má jɔRE bo m kan kere i fa kɔ deke n bo i ti na bu jaraki i n su.”

26

Kabo Pɔɔlu kaanri i jɔRE FEMe Agiripa nyunu ni

¹ Na FEMe Agiripa ase Pɔɔlu ka, “Atin wo nu ka wɔrɔ ni u tii jɔjɔ.” Na Pɔɔlu ayE i saa su, na wɔ bo i jɔRE n bu, i ŋa, ² “FEMe Agiripa, wɔ yo m fiE nyuma ka m jina u nyunu, na m kan m jɔRE n nahɔRE su fa kɔ deke n kERE bo Yudafɔm jaraki m n su. ³ Dama wɔrɔ ni u tii asi kabo Yudafɔm nana sayoowam n ti, ni kabo ya se bu akuruwam barasu ni. Nyini dEE ti, m sere u wɔ, ka a fa sawɔRE na a ti m jɔRE ni.

⁴ Yudafɔm kERE si kabo m woowa yo ti barasu fite m gbEfenEya nu, sanɔga bo m wo m bɔsufɔm nu ni, haari ni bo m kɔ woori YERusalem miE kpiri n nu ni. ⁵ Bu si m sa kabo m woowa yo ti, má nyuma. NzEn bu ŋa bu kan nahɔRE, bu se u ka m yo ti Farasifɔm be wɔ, na ma su ya

dɛɛ nyini atin n bo i su ti kekereke n su ni anyumboro. ⁶ Kisa, deke bo i ti na m jina am nu nyuma na am sudi m jɔrɛ ni, yiri la tama n bo m la i fa kɔ deke n bo Nyɛmɛ seeri ka i yó ma ya nam ni. ⁷ Nyini n ye ya anɔ buru ni nnyɔ n bo ya su Nyɛmɛ ni anyumboro wiɛsu ni kɔŋguɛ n ɲminda ka ya nya i n a. Fɛmɛ, ti fɛn, nyini tama n bo m la i n dɛɛ ti, ye Yudafɔm jaraki m n a. ⁸ Nzu ti ye am de má ka Nyɛmɛ koro tenje minɛm bu yiwee nu a? ⁹ Nahɔrɛ mini ni m tii yo sunsuunri ka wɔ yo daka ka m yo sam dɔŋgu na m saaki Yesu Nazaretifɔ n duma. ¹⁰ Kabo m yo yoori Yɛrusalem lɛɛ. Nyɛmɛ sayoowa dɔŋguyofɔ nkpiɛnkpiɛnm yo maari m yiko, na ma tara Nyɛmɛ minɛm beberebe anyi bu dan-saraka, na sanɓa bo bu diiri bu jɔrɛ na bu ɲa bu kun bu ni, mini mmɔɔ jina bu sin wɔ. ¹¹ Sanɓa kɛrɛ sanɓa, m nati wura ya tiɛntiɛnbunɔɔ sɔɔm nu wɔ, na m sucin bu sui, na m sumiɛ bu ka bu kete Yesu. Na ma fa yaa bu ɲu agaya, haari na m sukɔ miɛ nyingam su, kɔ sukere bu wuwuruwa.”

Kabo Pɔɔlu kaanri kabo i kaakiiri i wo ni

¹² Na Pɔɔlu asa su ase ka, “Nyini dɛɛ ti, na ma sere atin Nyɛmɛ sayoowa dɔŋguyofɔ nkpiɛnkpiɛnm n dɔ, na ba ma m yiko ka m kɔ Damasiko miɛ kpiri n nu. ¹³ Fɛmɛ, ti fɛn, m wo atin n nu wo kɔ su ni, fa kɔ wiɛ kekete sanɓa, na ma ɲu sin be ka i fite aŋgoro, i ta tara wiɛ, na i wein ata abara ayɛ m ni minɛm kɛrɛ bo bu su m su ni. ¹⁴ Na yɛrɛ kɛrɛ akpaasi haari asiɛŋgu, na ma ti akonvi be ɲga, ka i sujɔjɔ m dɔ Hiburu dɛɛ aniɛ n nu, i ɲa, ‘Sɔɔlu, Sɔɔlu e, nzu ti ye a kere m wuwuruwa sɔ a? A sukere u ɲu yaari ɲgbɛɛn wɔ, kabo bu fa toora dɔdɔɔrifɔ sudɔ na i kete, na bu fin i baka n wɔ.’ ¹⁵ Na ma bisa ka, ‘M Mibiɛ, wɔrɔ ɲma a?’ Na Mibiɛ n abɔ nu ka, ‘Mini Yesu ye a sukere m wuwuruwa n a. ¹⁶ Ama, yasu jina. Deke n bo i ti na ma yi m ɲu akere u n la ka, m fa u yo m amusuisufɔ, na a di

m daani kere minEM fa kɔ deke bo a ŋu i nyuma n su, ni dekem bo m bá yi m ŋu kere u bekun n su. ¹⁷ Na m dé u tii fite minEM saa nu, Yudafɔm ni bo bu ti má Yudafɔm ni, dama m susunma u bERE dɔ a, ¹⁸ na a teke bu nyi, na a yi bu fite awosin nu ba wein nu, na a yi bu fite Sitana saa nu, na a fa bu wura NyEME saa nu, adena bu yo m yarada na m fa bu satiE ce bu, na bu nya jinaabiri NyEME minE n nu, na bu kERE sanɔa wo.’ ”

Kabo Pɔɔlu kaanri kabo i yoori i juma n ni

¹⁹ Na Pɔɔlu asa su ase ka, “FEME Agiripa, nyini dEE ti ni, ma kete má deke n bo NyEME yi kereeri m ka alEiE nu dEE su ni. ²⁰ Nyini ti, m du mɔ boori i bu Damasiko miE kpiri n nu wɔ, na ma kan akere bu ka bu kaaki bu wo na bu su NyEME, na bu yo sakpa bo i kere ka ba kaaki bu wo. Na ma kɔ akan akere Yerusalemfɔm n gusu, na ma nya akɔ akan akere Yudiya dEE awɔRE n nu fɔm kERE. Nyini sin, na ma kɔ akan akere minEM bo bu ti má Yudafɔm n gusu. ²¹ Nyini dEE ti, ye Yudafɔm taraari m NyEME Sereebiri Awuru n nu, ka bu kun m n a. ²² Ama, NyEME abuka m dEE ti, ye m toko wo bERE haari ni nyuma n a, adena m jina fɛn di daani kere nfaɔgafɔm ni tarakam kERE, ni minE barasum kERE. M sukan má jɔRE fɔfɔRE be wɔ, má ka sam bo NyEME nɔaniE kanfɔm ni Moyisi yo seeri ka bu yó ni, ²³ ka, wɔ yo daka ka Kristo, Tiidefɔ n bo NyEME ase ka i súnma i ni bá di wahara. Yiri ti sɔnɔ bo i wú na i dú mɔ tenɔge i yiwee n nu a. Na i kán wein n jɔRE kere Yudafɔm, ni minEM bo bu ti má Yudafɔm n kERE.”

²⁴ Pɔɔlu wo nyini jɔjɔri n su na i kan i nahɔRE ni, na Gomina FEsitosi atiE n ŋu kpa, i ŋa, “Pɔɔlu, a bo fiE wɔ. U kara sɔnsɔn ni u si agaya n ma u tii yo má juma.” ²⁵ Na Pɔɔlu abɔ i nu ka, “Gomina FEsitosi jirimafɔ, ma bo má fiE, ama, m jɔjɔ anyuɔkoro ni nahɔRE jɔRE wɔ. ²⁶ FEME Agiripa si ahin jɔREM kERE, nyini dEE ti, ye m la ahoresi

jɔɔɔ i nyunu n a. M si tenle su ka i si ahin sam n kɛɛ bo m sukan kere am ni, dama i be mmɔɔ ayo má fiɛɛwa nu. ²⁷ Fɛmɛ Agiripa, a yo Nyɛmɛ nɔaniɛ kanfɔm jɔɛ n yarada a? M si tenle su ka a yo yarada.” ²⁸ Na Fɛmɛ Agiripa ase Pɔɔlu ka, “Ahin saŋga kaan nu, a sunsun ka a koro jɔɔɔ na a ma m kaaki Kristo susufɔ ɔ, nɛn sɛ?” ²⁹ Na Pɔɔlu abɔ i nu ka, “Nɛn i cɛ o, i cɛ má o, mini yiri, m nyɛmɛsere la ka, wɔɔ ni minɛm n kɛɛ bo m sujɔɔ am dɔ nyuma ni, am ba kaaki na am yo kabo m ti barasu ni, ama, bu wura má am jɔɔkɔ kabo ba wura m ni.”

³⁰ I seeri sɔ ni, na fɛmɛ n ayasu ajina, yiri ni gomina ni, ni Bɛɛnisi, ni nyingam n kɛɛ bo bu tana bɛɛ ni. ³¹ Bu yasuuri na bu wo kɔ su ni, na ba se bu ŋuŋu nu ka, “Ahin sɔnɔ n ayo má sa be bo i ti ye ni ka bu kun i, wara bu nyi i dansaraka nu.” ³² Na Fɛmɛ Agiripa ase Gomina Fɛsitosi ka, “Nɛn má ahin sɔnɔ n asere má ka bu fa i jɔɛ n kɔ Romafɔm fɛmɛ kpiri n dɔ, má ya koro yaki i nu ji.”

27

Kabo bu faari Pɔɔlu sufa kɔ Roma miɛ kpiri n nu ni

¹ Tɔ, saŋga bo bu faari sɛsɛsu ka ya fa lee bambaka kɔ Roma miɛ kpiri n bo i wo Itali n asiɛn n su ni, na ba fa Pɔɔlu ni dansaraka nyinga nbem ama soja kpiɛn be bo bu fere i ka Juliyosi ni, yiri niɛ soja asɛsɛ be su a, bu fere i ka Romafɔm Fɛmɛ Kpiri Agusito dɛɛm. ² Na ya kɔ awura lee bambaka be, i fite miɛ n bo bu fere i ka Adaramuteno n wɔ. Lee n ayo siriya sukɔ Esiya awɔɛ n nu dɛɛ miɛ nbem su, na ya wura i akɔ. Yɛɛ ni sɔnɔ be bo bu fere i ka Arisitakusi n kɔɔri a, i fite Tɛsalonika miɛ kpiri n bo i wo Makɛdoniya awɔɛ n nu wɔ. ³ Na i alecin, na ya kɔ aju Sidon miɛ kpiri n nu, na Juliyosi ayo Pɔɔlu sakpa, i maari i atin wɔ, na wɔ kɔ aniɛ i danfom busu, adena i kɔ nya deke bo i koro. ⁴ Ya yasuuri Sidon ka ya kɔ ni, ya

faari Sipurusi lui bambaka n dɛɛ bue n wɔ, ya koro fa má deke bo má ya sukoro ka ya fa ni, dama aɲuma n cin ya kɔ ya sin wɔ. ⁵ Ya yasu bɛɛ ni, na ya kpiɛ tieku n bo i wo Silisiya, ni Pamfiliya dɛɛ awɔɛm n nu ni, na ya nya akɔ aju miɛ kpiri n bo bu fere i ka Mira na i wo Lisiya dɛɛ awɔɛ n nu ni. ⁶ Dɔ na soja kpiɛn n aɲu lee bambaka be ka i fite Alɛkizanderiya miɛ kpiri n nu sukɔ Itali, na wɔ fa ya awura nu. ⁷ Ya yasuuri bɛɛ ka ya kɔ ni, aɲuma n kpa ya atin wɔ, ya koro akɔ má ndende. I yoori kekereke ye ya nya kɔ dodoori miɛ n bo bu fere i ka Kinidosi n a. Aɲuma n dɛɛ ti, ya koro akɔ má deke bo má ya sukɔ ni. Nyini dɛɛ ti, na ya fa lui bambaka n bo bu fere i ka Kereti dɛɛ bue ni, akpiɛ akɔ adodo miɛ n bo bu fere i ka Salamone ni. ⁸ Ya faari bɛɛ ni, i yoori ya kekereke ye ya nya kɔ juuri miɛ kpiri n bo bu fere i ka Dika Nyunyumi n a, lee ɲgbɪngbirim jinaabiri ni, i mata miɛ kpiri n bo bu fere i ka Lasiya n wɔ.

⁹ Na ya wo dɔ aɛɛ, haari na Yudafɔm nɔɔ cici n aba asin, bu ɲa nyini saɲga ni, tieku n su natiiri ti tiɛ. Nyini dɛɛ ti, na Pɔɔlu abɔɔɔ bu, i ɲa, ¹⁰ “Njam, ma ɲu ka nzɛn ya ɲa ya kɔ ya nyunu, i yó kekereke, na deke dɔɲgu sáaki, má lee bambaka n ni neɲgem ɲgumi, ama, ya ɲgɔɔ mmɔɔ wo nu.” ¹¹ Ama, haari ni nyini mmɔɔ, soja kpiɛn n keteeri Pɔɔlu nɔaniɛ n wɔ, na wɔ de leekanfɔ n ni lee n fɔ n dɛɛ nɔaniɛ ni. ¹² Deke bo ya wo ni, i ti má kpa ka ya wo dɔ haari fufuku ba tu ya, nyini dɛɛ ti, na ya dɔɲgu asoro su ka ya yasu dɔ, na ya niɛ, beni, ya koro kɔ ju miɛ kpiri n bo bu fere i ka Foniki n su na i wo Kereti lui bambaka n su ni. Lee ɲgbɪngbirim jinaabiri wo dɔ ɔ, i nɔɔ wɔ wiɛ atɔɔri dɛɛ bue n wɔ, ya koro kɔ wo dɔ, haari na fufuku n ba sin.

Kabo aɲuma bambaka be yasuuri tieku n nu ni

¹³ Na aɲuma fafari be sukpiɛ fite ya nyunu ndiɛma biɛ su. Na ba sunsun ka bu koro kɔ deke bo ba fa bu tii awɔ ni. Nyini dɛɛ ti, na ba cin atu bulaari n bo bu fa kpamaari lee

ni, na ya san tieku n aHEME akɔ adodo Kereti lui bambaka n dEE bue ni. ¹⁴ Ama, wɔ cE má, na sɔɔ sin aɟuma be bo i nati kpiE fite wiE afiiri saa fɔmbɔɔ su n akpiE faɟa su afite Kereti dɔ. ¹⁵ Ya kpa aɟuma n atin wɔ, ya koro akɔ má deke bo ya fa ya tii awɔ ni. Nyini dEE ti, na ya yaki lee bambaka ni, na wɔ su aɟuma n su. ¹⁶ Na ya kɔ adodo lui be bo bu fere i ka Kawuda ni, na ya fa i sin. Lee kaan be sa lee bambaka n su, i yoori kekereke ye ya nya koro taraari i jinaari a. ¹⁷ Na ba nya acin i afun awura lee bambaka n nu. Na ba fa nyama awura lee bambaka n bu, na ba cici i kenken, na i bu n ayo faɟa. Bu soro sERE ka lee ni kpama tEtEkE n dika wɔ, miE kaan be wo bERE, bu fere i ka Siritisi. Nyini dEE ti, na ba jura lee tani n bo i bo aɟuma na lee n kɔ ni, na ba nyanya i, na lee n asu aɟuma n su. ¹⁸ Kabo aɟuma n kereeri ya wahara sɔ ni, i alecin, na ba yi yi nen gem bo bu wo lee n nu ni nbem ajiji nzue n nu. ¹⁹ I lesan cEEn, na bu kERE afa bu saa ayi lee n dEE nen ge kERE aji nzue n nu. ²⁰ Na wɔ cE bo ya ɟu má wiE, wara asarambaam, na aɟuma n sukpiE agaya sɔ, haari na ya ba ayi tama ka ya fite má nu.

²¹ Tɔ, wɔ cE bo minEM n adi má diire n dEE ti, na Pɔɔlu ayasu ajina bu afiEn, na wɔ se bu ka, “Njam, nzEn má am tiiri m nɔaniE ni, má ya yasu má Kereti, má ya nen gem ni saaki má, na bu ka ɟgbEEn sɔ. ²² Ama, kisa, m sutu am fɔ ɔ, am ma am ahoresi. Am be mmɔɔ ɟɔɔ ká má nu, má ka lee bambaka ni ɟgumi saaki a. ²³ Dama anuma kɔɟuE, NyEMe n bo m su i na i dEE la m ni, i mEREkE be ba jinaari m bi, ²⁴ na wɔ se m ka, ‘Pɔɔlu, má a ma sERE ti u. Wɔ yo daka ka a kó jina Romafɔm fEMe kpiri n nyunu wɔ, na i dí u ɟRE. Ti fEn, NyEMe afa minEM kERE bo u ni bERE saɟa wo lee n nu n ama u.’ ²⁵ Nyini ti, njam, am fa ahoresi. Dama m daafi NyEMe ɟu ka i yó kabo i seeri m n wɔ. ²⁶ Haari ni nyini mmɔɔ, aɟuma ni sún ya kɔ jina lui

bambaka be su wɔ.”

²⁷ Tɔ, i bita ya fikindi Adiriya tieku n nu sɔ ɔ, haari i leburu lenna cɛɛn kɔŋguɛ fa kɔ i jinanjin sanga, na lee jumayofɔm n afa nu ka bu sudodo asiɛn. ²⁸ Nyini ti, na ba fa nyama bo bu bita sunsun niɛ kabo nzue ŋgɔŋgo ti barasu. Na ba ŋu ka i toko wo ŋgo. Na ba kɔ mɔ kaan abuka su, na ba sunsun bekun, na ba ŋu ka i wo má ŋgo kun. ²⁹ Na sɛɛɛ ati bu, bu sunsun ka lee bambaka ni kɔ si yabuɛm wɔ, na i sandi nu, nyini dɛɛ ti, na ba cɔɔndi lee n sin bulaari nɔnɔɔri nna asiɛŋgu. Na bu susere Nyɛmɛ ka ale cin bu. ³⁰ Na lee jumayofɔm n akoro ka bu wɔ ŋmati, na ba yi lee kaan n afa ase nzue n su, na ba kpiɛ mbɛnlɛ ka bu suyi bulaari nɔnɔɔri nbem lee bambaka n tii dika a. ³¹ Ama, na Pɔɔlu ase soja kpiɛn n ni i sojam ni ka, “Má ka ahin minɛm n aka lee n nu, am be mmɔɔ fíte má nu.” ³² Na sojam n akpiɛ nyamam bo bu bita lee kaan n aji, na wɔ kɔ.

³³ Sanga bo ale ba sukoro cin ni, na Pɔɔlu asere minɛm kɛɛ ka, bu nya diire be di. I ŋa, “I nyuma leburu lenna lɛɛ, bo am wo ahoresaaki nu, na am adi má pui. ³⁴ Nyini ti, m sere am wɔ, am di diire, adena i buka am na am nya ŋgɔɔ. Haari am be mmɔɔ tiiŋmiɛ kun n kpein ká má ŋgbɛɛn.” ³⁵ Pɔɔlu seeri sɔ wieeri ni, na wɔ fa kpɔnɔ, na wɔ da Nyɛmɛ asi bu kɛɛ nyunu, na wɔ bu i nu, na wɔ di. ³⁶ Na bu kɛɛ afa ahoresi, na bɛɛɛ gusu adi diire. ³⁷ Yɛɛ bo ya yo woori lee bambaka n nu ni, ya ti minɛ yaa nnyɔ ni minɛ aburaso ni nsɛn wɔ. ³⁸ Bɛɛɛ kɛɛ diiri na bu kunnu yiiri ni, na ba sasa diire mbaa n bo wɔ ka n agɔ nzue n nu, adena lee bambaka n ka fafaki.

Kabo lee bambaka n sandiiri nu barasu ni

³⁹ Sanga bo ale ba ciinri ni, lee jumayofɔm ŋuuri asiɛn be, ba si má i, ama, na ba ŋu ka nzue be ati ada bɛɛɛ, ŋmiɛ abara ayɛ i. Na ba fa sunsunni ka nzɛn má bu koro yo,

na ba boro bu nyi na bu fa lee bambaka n kɔ wura ηmiε n nu na i kpama. ⁴⁰ Na ba nyaŋgi lee bambaka n bulaari nɔnɔɔrim n aji nzue n nu, na ba nyaŋgi bakam bo bu fa kan lee n dεε nyamam ni, na ba yε tani n bo i wo lee n tii su n aŋgoro ka aŋjuma n fa lee n kɔ, na bu sukan sukɔ ahεmε. ⁴¹ Ama, na ba kɔ aju kunma kpiri saŋgaabiri, na ba wura ηmiε be nu, na lee bambaka n tii dika n aka akpama, wɔ koro akɔ má. Na nzue nyama ni subo lee ni, na wɔ paparaki i sin dika ni. ⁴² Na sojam n asεε su ka bu kun dansarakam n kεε wɔ, adena má be wiε kpiε na i ηmati kɔ. ⁴³ Ama, soja kpiεn n koroori ka i de Pɔɔlu tii ji n dεε ti, na wɔ kete bu ηu ka má bu yo sɔ. Na wɔ ma nɔɔ ka, bo bu si nzue wiε n kεε, bu du mɔ ti to nu na bu wiε kpiε kπεε su, ⁴⁴ na minεm bo bu kaari n kεε nya so baka sinsinm, ni lee buebuem n nu, na bu wiε kɔ ju ahεmε. Kabo i yoori na ya kεε koro fiteeri nu, na pui ayo má be n lεε.

28

Deke bo i yoori Pɔɔlu Malite lui bambaka n su n jɔrε

¹ Saŋga bo ya fiteeri nzue n nu wieeri ni, na ba se ya ka bu fere lui bambaka n ka Malite. ² Na miε n nufɔm ade ya na ba yo ya sakpa agaya. Nzue sutɔ na ayεε wo bεε n dεε ti, na ba tɔrɔ sin ama ya, na ya kεε atun. ³ Na Pɔɔlu atiɛntiɛn yee nɔɔ agɔ sin n nu, jaa pumpuni wo yee n nu, na sin n waraŋgu awura i, na wɔ fite akan i saa aka asense su. ⁴ Miε n nufɔm ni ηuuri ka woo n akan asense Pɔɔlu saa su sɔ ni, na ba se bu ηuηu nu ka, “Ahin sɔnɔ n ti sɔnɔ kunfɔɔ nahɔrε su, haari ni bo wɔ koro afite n nzue n nu ni, i nyεmε atin su, wɔ yo má daka ka i nyá ηgɔɔ.” ⁵ Ama, na Pɔɔlu akpisi woo n aji sin n nu, wɔ ηu má yaari be. ⁶ Na minεm n asunsun ka i cε má, i ηuniε wúra a, wara i kába kpaasi wu. Ama, bu ηminda cεeri na bu ηu má ka deke be

ayo i ni, na ba kaaki bu sunsunni, na ba se ka, “I ti nyεmε be wɔ.”

⁷ Deke bo ya sekeeri ni, fie be wo dodo dɔ, i fɔ n ti lui bambaka n su sɔnɔ anyumbaafɔ ɔ, bu fere i ka Pubiliyosi. Na wɔ de ya wɔfɔ nyunyumi, na ya ka ada i dika haari lesan. ⁸ Nyini saŋga Pubiliyosi si gusu la má laifiε, i da sɔrɔ, i ŋuniε ado, na i suje tɔtɔkɔ. Na Pɔɔlu awura sɔɔ n bo i da nu ni, na wɔ fa i saa anana i ŋu, na wɔ sere Nyεmε ama i, na wɔ nya laifiε. ⁹ I yoori sɔ n dεε sin, na tukpakifɔm kεrε bo bu wo lui bambaka n su n gusu aba Pɔɔlu dɔ, na wɔ tuntun bu, na ba nya laifiε. ¹⁰ Na ba wura ya kpiri, na ba ce ya aceerim beberebe. Na saŋga bo ya ba suyasu ka ya fa lee na ya kɔ ni, na ba fa deke kεrε bo i ti ya miεwa awura lee bambaka n nu ama ya.

Kabo Pɔɔlu yasu Malite na i kɔ juuri Roma miε kpiri n nu ni

¹¹ Ya woori dɔ haari sara nsan, na ya nya fa lee bambaka be bo i fite Alekizanderiya dεε miε kpiri n nu wɔ. Amɔε ndaam anyaari seewa mata i. Fufuku saŋga n dεε ti, wɔ jina dɔ acε. ¹² Na ya kɔ aju miε kpiri n bo bu fere i ka Sarakusasi n su, na ya wo dɔ lesan. ¹³ Na ya nya akaaki ayasu bεrε bekun, akɔ aju miε kpiri n bo bu fere i ka Regiyoni n su. Na i alecin, na aŋuma abo i bu sukpiε fite ya nyunu ndiεma saa biε su. Na i lennyɔ cεεn n na ya kɔ aju miε kpiri n bo bu fere i ka Potiyoli n su. ¹⁴ Na ya ŋu yaradayofɔ nbem dɔ, na ba sere ya ka ya wo bu dɔ lesɔ. Na ya nya yasu aba Roma miε kpiri n nu. ¹⁵ Saŋga bo yaradayofɔm n bo bu wo Roma n tiiri ya ŋga ka ya suba ni, na ba fite akpa ya atin, na ya ni bu nbem akɔ ayε miε n bue bo bu fere i ka Apiyɔsi Gɔɔ n su, na ya ni bu nbem gusu akɔ ayε Wɔfɔm Daabiri Awuru Nsan miε n nu. Saŋga bo Pɔɔlu ŋuuri bu ni, na wɔ da Nyεmε asi, na wɔ nya ahoresi.

Kabo Pɔɔlu kaanri Yesu jɔɔɛ Roma miɛ kpiri n nu ni

¹⁶ Sanja bo ya kɔ juuri Roma miɛ kpiri n nu ni, na ba ma Pɔɔlu atin ka i nya awuru be na yiri ni i tii suwo nu, na ba ma i soja kun ka i suniɛ i dika. ¹⁷ I woori dɔ i lesan, nyini sin, na Pɔɔlu afere Yudafɔm bo bu la anyunuyi na bu wo miɛ n nu ni, ka bu tiɛn bu nɔɔ. Bu tiɛn bu nɔɔ wieeri ni, na wɔ se bu ka, “M ninbaam, ma yo má ya minɛm n sa be, ma bu má ya nana sayoowa n be ŋgbɛɛn, ama, haari ni nyini mmɔɔ, bu taraari m Yɛrusalem miɛ kpiri n nu wɔ, na ba nya afa m awura Romafɔm saa nu. ¹⁸ Bɛɛɛ gusu bisaari m bisaawam wieeri ni, má bu ŋa bu fa m ji wɔ, dama ba ŋu má satiɛ bo ma yo i na i ti ye ni ka bu kun m. ¹⁹ Ama, na Yudafɔm n akete ka má Romafɔm n yaki m nu ji, na wɔ yo daka ka m sere ka bu fa m jɔɔɛ n kɔ Romafɔm fɛmɛ kpiri n dɔ, haari ni bo m la má jɔɔɛ be bo m fa jaraki m tiɛŋgu minɛm ni. ²⁰ Nyini dɛɛ ti, ye m fere am a, na m jɔɔɔ am dɔ na am si bo i wo bɛɛɛ, ka, sɔnɔ n bo Yisarelifɔm yo i tama n dɛɛ ti, ye m wo ahin jɔɔkɔ n nu a.”

²¹ Na ba se ka, “Ya nya de má kadasi be Yudiyafɔm dɔ fa kɔ u jɔɔɛ su. Ya minɛm bo bu fiteeri dɔ baari n gusu, be nya kan má, wara i jɔɔɔ jɔɔɛ tiɛ be fa kɔ u dɔ. ²² Ama, ya koro ka ya ti fite u dɔ kabo u sunsunni ti, dama ya si ka nyini atin n bo a bita i ni, deke kɛɛɛ bo a kɔ, mine jaraki i wɔ.” ²³ Na ba kpama cɛɛn ka bu tiɛn bu nɔɔ. Nyini cɛɛn n na minɛ beberebe aba atiɛn bu nɔɔ deke bo Pɔɔlu da ni. Na wɔ kan akere bu kabo Nyɛmɛ fɛmɛya n atin ti barasu. Fite ŋgarama haari kɔŋguɛ, na wɔ boro i nyi na i ma bu si kabo Yesu ti barasu, fite kabo ba kɛɛɛ i Moyisi dɛɛ nɔaniɛ kpamaawa kadasi n nu ni, ni kabo ba kɛɛɛ i Nyɛmɛ nɔaniɛ kanfɔm dɛɛ kadasi n nu ni. ²⁴ Na bu nbem ade i nɔaniɛ ni, ama, na nbem akete, ba yo má yarada. ²⁵ Nyini ti, bu nɔɔ ayo má kun, na ba yasu ka bu kɔ awuru,

na Pɔɔlu ase bu jɔɔɛ kun be abuka su, i ɔa, “Nahɔɛ ye Nyɛmɛ Awiewiɛ Casi n jɔjɔɔri am jɔɔɛ n a. I yo maari Nyɛmɛ nɔaniɛ kanfɔ Esaya seeri am nam ka,

²⁶ ‘Kɔ na a kɔ se nyini minɛm ka, Nyɛmɛ ɔa o,

Am só am sui ni nahɔɛ su,
ama, am tí má deke bo am so am sui ka am ti i n bu.

Am káaki niɛ ni nahɔɛ su,
ama, am ɔú má pui.

²⁷ Dama ahin minɛm tii ti kekereke,
ba tɔ bu sui na má bu ti,
ba kata bu nyumbaa na má bu ɔu.

Má nyini, bu nyumbaa ɔú i wɔ,

na bu sui tí,
na bu sí bu ahore su,
na bu káaki bu wo,
na m má bu nya laifiɛ.’ ”

²⁸ Na Pɔɔlu akun i jɔjɔɔwa n nɔɔ, na wɔ se bu ka, “Nyini ti, m koro ka am si ka Nyɛmɛ asunma ya ka ya fa tiide labari kpa n kɔ ma minɛm bo bu ti má Yudafɔm ni. Bɛɛ dé i a.” [²⁹ Na Pɔɔlu kaanri sɔ wieeri ni, na Yudafɔm n ayasu afite akɔ ase akuruwa nyannyan bu ɔuɔu nu.] ³⁰ Na Pɔɔlu ade sɔɔ, na i sutɔ kaari, na wɔ wo nu haari afɔ nnyɔ, na i sude minɛm kɛɛ bo bu ba i dɔ ni, ³¹ na i sukan Nyɛmɛ fɛmɛya n ɔusu jɔɔɛ, na i sukere minɛm ya Mibiɛ Yesu Kristo jɔɔɛ ni ahoresi, be akanda má i.

Nyeme Jore Kadas
The New Testament in Anufo (Chokosi)

copyright © 2009 Wycliffe Bible Translators, Inc.

Language: Anufo

Contributor: Wycliffe Bible Translators, Inc.

All rights reserved.

2020-11-13

PDF generated using Haiola and XeLaTeX on 14 Jun 2022 from source files dated 21 May 2021

fe36d0e6-2a60-5e15-8d1c-8bf275389598